

سجاد حیدر یلم



مرتبه
سید مبارز الدین فعت
ایم۔ لے

ناشر
ادارہ دانش و حکمت
حیدر آباد دکن

۹۲۸۵۹۱۴۴

۵۷۳۷۱۵

CHE-2002

۱۵۸
۹۶

طبع اول ۱۰۰۰

۶۱۹۴۶

۵۰۲۰۷

سول ایجنٹ :

اشاریہ کوشنل سپلائی کمپنی

عابد روڈ حیدر آباد دکن

قیمت ۱۲

سجاد حیدر یلدرم

۷	پرسپل مشتاق احمد شاہدی	۱۔ سید سجاد حیدر یلدرم
۲۴	قاسمی عبدالغفار	۲۔ سجاد — یلدرم
۶۹	سر سید رضا علی	۳۔ یلدرم مرحوم
۷۹	اظہار احسن بی لے	۴۔ سید سجاد حیدر
۹۳	مولانا سید سلیمان ندوی	۵۔ سجاد حیدر یلدرم
۹۶	شوکت تھانوی	۶۔ سجاد حیدر یلدرم
۹۸		۷۔ کمال یلدرم
۱۰۴	جلیل قندوائی ایم ٹی اے اور	۸۔ یاد یلدرم
۱۱۶	سید مبارز الدین رفعت ایم لے	۹۔ کلام یلدرم

U
270

D.P.L



26 JUN 1969

M.A. LIBRARY, A.M.U.



U50207

حرفِ اول

سجاد حیدر یلدرم ہمارے ادب لطیف کے اولین
پیش رو تھے۔ ضرورت تھی کہ ان پر کوئی مستقل کتاب
لکھی جاتی۔ جو کچھ ان کے بارے میں لکھا گیا ہے وہ
مختلف مضامین ہیں جو اب سجاد مرحوم کے کمال کے
اعتراف اور ان کی ایک یادگار کی حیثیت سے کتابی
صورت میں شائع کئے جا رہے ہیں۔

Alla Khabado

Khabado

7/7

سید سجاد حیدر یلدرم

ہر فرد بشر کی زندگی کے تحت بہت سے پہلو ہوتے ہیں۔ کوئی رُخ کسی کے سامنے آتا ہے اور کوئی کسی کے۔ سید سجاد حیدر یلدرم بغداد میں پولیٹیکل ڈیپارٹمنٹ میں پڑھ رہے ہیں۔ یو۔ پی میں ڈپٹی کلکٹر رہے۔ علی گڑھ میں مسلم یونیورسٹی کے رجسٹرار رہے۔ اس سے قبل حاجی اسماعیل خاں صاحب رئیس دتال کے سیکریٹری۔ انگریزی کے استاد اور ترکی زبان کے شاگرد رہے۔ راجہ اعظم شاہ والی ناگ پور کے اتالیق اور معزول شدہ امیر کابل امیر یعقوب خان کے سیاسی نگران اور مہاراجہ صاحب محمود آباد کے سیکریٹری رہے۔ مگر میرے پیش نظر ان کی مختلف زندگیوں کا کوئی پہلو نہیں ہے۔ میں نہ ڈپٹی کلکٹر سجاد حیدر کو جانوں نہ میں سجاد حیدر رجسٹرار سے واقف۔ میں تو صرف سجاد حیدر اور یلدرم کو یہ حیثیت مضمون نگار دتال نویس اور شاعر کے، میں سید صاحب مرحوم کی نہ مدح سرائی کرنا چاہتا ہوں اور نہ مرثیہ خوانی۔ میں صرف ان کی وہ تصویر پیش کرنا چاہتا ہوں جو میرے ذہن میں ہے۔

سید سجاد حیدر صاحب سے میری دوستی کی ابتدا ۱۹۶۷ء سے ہوئی۔
 جب ہم دونوں مدرسۃ العلوم علی گڑھ میں ایف۔ اے میں پڑھتے تھے۔
 اتفاق کی بات ہے کہ ہمارے ساتھ بہت سے ایسے جماعتی تھے جنہوں نے
 اپنے اپنے فن میں بہت نام پایا۔ مثلاً مقصود علی خان یونیورسٹی میں اول
 پاس ہوئے اور پھر یو۔ پی میں ڈپٹی کلکٹر ہو کر کمشنر کے عہدے تک پہنچے۔
 اسی طرح ملک زمان مہدی خان بھی الہ آباد یونیورسٹی میں سٹاڈیہم نمبریں
 پاس ہوئے اور پنجاب میں ڈپٹی کمشنر ہوئے محمد علی جو بعد میں محمد علی
 آکسن اور مولانا سے اور اپنی قابلیت اور قوم پرستی میں شہرہ آفاق
 ہوئے وہ بھی ایف۔ اے میں ہمارے ساتھ تھے سجاد حیدر بھی ان میں سے
 کسی سے کم نہ تھے۔ فرق یہ تھا کہ مقصود علی خان اور زمان مہدی
 اگرچہ ذہین تھے مگر کتابی کیرے بھی تھے۔ سجاد اور دھردھر کی کتابوں کا
 مطالعہ تو بہت کرتے تھے مگر امتحان والی کتابوں کو محض ضرورتاً
 پڑھ لیتے تھے۔ باوجود اس کے جب ایف۔ اے کا نتیجہ آیا تو معلوم
 ہوا کہ سجاد صاحب انگریزی اور فارسی میں تمام الہ آباد یونیورسٹی میں
 اول نمبر مگر کم نجت ریاضی میں صفر محمد علی کا وقت بھی کرکٹ کھیلنے
 والوں کی صحبت میں ضائع ہوتا تھا۔ کیونکہ وہ عبداللہ کرکٹ کپتان
 کے ساتھ رہتے تھے۔ تاہم محمد علی بہت ذہین تھے اور اس لئے
 امتحان میں پاس تو ہو گئے مگر نمبروں میں سجاد کا لکھا بھی دکھا سکے۔
 محمد علی کی قابلیت آکسفورڈ یونیورسٹی میں داخل ہو کر چمکی۔ سجاد کی

خاموش قابلیت اور طبعی انکساری کی وجہ سے کالج والے ان کی دل سے قدر کرتے تھے اور ان کے ریاضی میں فیمل ہو جانے سے ہر شخص اس مضمون کو بد دعا دیتا تھا۔ ریاضی نے ان کا بہت قیمتی وقت ضائع کر لیا جس کی وجہ سے وہ ساری عمر نہ پرنپ سکے اور ملازمت کی دہلیز میں مقصود علی نماں اور زمان مہدی جیسے ساتھیوں سے پیچھے رہ گئے۔ مگر طالب علمی کے زمانے میں ان باتوں پر کوئی غور نہیں کیا کرتا۔ اور باوجود اس ناکامی کے سجاد کی ہر دلعزیزی اور شہرت میں کوئی کمی نہ آئی بلکہ طلباء اور پروفیسروں کو سجاد سے ہمدردی اور زیادہ ہو گئی کہ افسوس ایسا قابل شخص ریاضی کی وجہ سے رہ جائے۔ چنانچہ جب بی اے میں ریاضی سے پھینچا چھٹا تو سجاد نے تمام اہل آباد یونیورسٹی میں چوتھے نمبر پر پاس ہوئے۔

یونین میں تقریر کرنے کا شوق سجاد کو سکول کے زمانے سے تھا۔ اخبار بینی کا بھی مرض تھا۔ اس لئے یونین کے سب اعزازی عہدے ان کو حاصل ہو گئے یعنی وہ سیکرٹریٹ کیمٹی کے ممبر ہوئے پھر لائبریرین ہوئے پھر سیکرٹری مقرر ہوئے اور آخر میں تقریر کرنے کا انعام بھی حاصل کیا جس میں ان کا نام یونین کے ہال میں اس وقت تک لکھا ہوا ہے۔

مضمون نگاری سجاد حیدر نے ایف اے کے وہ زمانے میں یا اس سے بھی قبل شروع کی۔ اسی زمانے میں ان کا تعلق

حاجی اسماعیل خان صاحب رئیس و تاولی سے ہو گیا۔ حاجی صاحب موصوف
 اس زمانے کے نامور اردو ادیب بھی تھے اور ترکی زبان بھی خوب
 جانتے تھے۔ ممالک مشرقی کی سیر بھی کرائے تھے اور انھوں نے
 ایک اردو رسالہ بھی جاری کیا تھا جس میں بہت اعلیٰ قسم کے
 مضامین شائع ہوتے تھے۔ سجاد صاحب حاجی صاحب کے سیکرٹری بھی
 تھے اور ان کو انگریزی بھی پڑھاتے تھے۔ اس زمانے میں سجاد صاحب کی
 عمر بہت زیادہ نہ تھی۔ چنانچہ حاجی صاحب کی صحبت کا ان پر بہت
 اثر پڑا اور اول تو یہ کہ ان کو ادب اردو سے جو ذوق تھا وہ بچتہ
 ہو گیا۔ دوم یہ کہ انھوں نے ترکی سیکھی اور حاجی صاحب کی طرح
 مشرقی ممالک خاص کر ترکی کی سیر کے بہت دل دادہ ہو گئے۔
 انگریزی اثنائے پرواز میں بھی سجاد صاحب بی اے پاس
 کرنے سے پہلے ہی اپنے ہم عصروں میں ممتاز سمجھے جاتے تھے۔
 کالج کے طلباء اس زمانے میں اچھی انگریزی ہونے کا معیار
 یہ سمجھتے تھے کہ "پائیر" میں مضمون چھپ جائے۔ اکثر طلباء نے جن کو
 اپنی انگریزی پر ناز تھا اسے لا حاصل کی مگر سب سے پہلے
 سجاد صاحب کا ہی ایک مضمون شائع ہوا اس کے بعد جن صاحب کا
 مضمون شائع ہوا وہ محمد علی تھے جو ان کے کلاس فیلو تھے اس کے
 کئی سال بعد سید رضا علی (جو اب آنریبل ہیں) کے بہت سے
 خطوط اچھے طویل ہوتے تھے "پائیر" میں چھپنے لگے تو یار لوگوں نے

یہ کہنا شروع کر دیا کہ اب "پائیر" کا معیار کم ہو گیا ہے۔

بی اے پاس کرنے کے بعد سجاد حیدر صاحب ناگ پور کے راجہ اعظم شاہ کے اتالیقی مقرر ہو کر ناگ پور گئے مگر بعد میں گورنمنٹ نے علی گڑھ کالج میں تعلیم حاصل کرنے کے لئے بھیج دیا۔ ایک ریٹوے کی کوٹھی جو کالج سے دُور نہ تھی ان کے رہنے کے لئے کرایہ پر لی گئی اس میں دو کمرے قانون پڑھنے والے طلباء کے لئے مخصوص کئے گئے چنانچہ سجاد کی کوشش سے اس میں مجھے اور مرحوم انعام الحق کو (جو گورنمنٹ آف انڈیا کے پولیٹیکل ڈیپارٹمنٹ میں پہلے انڈریسکریٹری مقرر ہوئے اور خان صاحب اور خان بہادر کے حق دار ہوئے) جگہ ملی۔ اور اب ساری کوٹھی ہم تینوں ہم خیال دہم مذاق دوستوں کے قبضے میں آ گئی۔ راجہ صاحب تو بے چارے ٹھاکر تھے علیحدہ کونے میں پڑے رہتے تھے۔ اس کوٹھی کا نام "سیکلر لاج" یعنی کنوارا گڑھ رکھا گیا۔ کیونکہ نہ صرف یہ کہ ہم تینوں کنوارے تھے بلکہ اس وقت ہمارا یہ خیال بہت زیر بحث رہتا تھا کہ دنیا میں ترقی کرنے اور آرام سے رہنے کے لئے متاہل زندگی موزوں نہیں۔ اس خیال کی حقیقی وجہ یہ تھی کہ ہم لوگوں کو نئی تہذیب بہت چرگئی تھی۔ اور اس زمانے میں یعنی اب سے پچاس برس قبل سمان عورتیں انگریزی تعلیم سے تو محض نا بلد تھیں۔ اردو لکھنا پڑھنا بھی کسی کسی کو آتا تھا۔ اور جن کو آتا تھا وہ اس زمانے میں بڑی تعلیم یافتہ سمجھی جاتی تھیں۔ اور مغربی طرز زندگی سے تو سارے ہندوستان میں سوائے

مسدود ہے چند خواتین کے کسی کو بھی واسطہ نہ تھا۔ اور ہم لوگ چاہتے تھے کہ
 جس طرح ہم پیکر زلاج میں صاحبانہ زندگی بسر کرتے ہیں اس کی ہماری
 رفیقہ حیات بھی اہل ہو۔ اور چونکہ یہ بات ناممکن معلوم ہوتی تھی اس لئے
 یہ خیال دل نشین ہو گیا تھا کہ جب تک اس قسم کی بیوی نہ ملے شادی کرنی ہی
 نہ چاہیے۔ کنوار گڈھ کے نام سے یہ شبہ ہو سکتا تھا کہ اس کے ممکن عورت سے
 نفرت کرتے ہیں۔ مگر اس کے برعکس ہم لوگ عورت کی بہت عزت کرتے تھے
 اور انعام مرحوم تو خاص توقیر کرتے تھے اور ہم نے اس وقت سے اپنا
 مقصد زندگی مسلمان ہندی عورت کو تعلیم کے ذریعہ تہذیب و معراج ترقی تک
 پہنچانا قائم کیا تھا۔ چنانچہ اسی زمانے میں ایک اور عائی نسوان شیخ عبداللہ صاحب
 اسی مقصد کو مد نظر رکھتے ہوئے علی گڈھ سے ایک زمانہ رسالہ "ناتون" شائع کیا
 جس کے شاید پہلے ہی نمبر میں ہمارے کنوار گڈھ کے ممبر انعام الحق صاحب نے
 حقوق نسواں پر ایسا زبردست مضمون لکھا کہ جس کی دھوم ہو گئی اور
 ہم تینوں ہمیشہ اس رسالے میں مضمون دیتے رہے۔ اسی سلسلہ میں اسی
 زمانے میں (۱۹۰۳ء) علی گڈھ کالج میں پہلی زمانہ کانفرنس منعقد ہوئی
 جس کے بانی جناب شیخ عبداللہ صاحب تھے۔ لیکن ہم تینوں نے بھی
 اس کو کامیاب بنانے میں کوئی کسر نہ اٹھا رکھی۔ یہ کانفرنس ہمارے لئے
 کئی معنوں میں دل چسپ اور نرالی تھی۔ اول یہ کہ ہمیں یہ معلوم ہوا کہ
 ہندوستان میں محترمہ عطیہ خفیسی جیسی انگریزی دان، آزاد خیال اور
 ترقی یافتہ مسلمان خواتین بھی موجود ہیں جو سرسید احمد خان کے کالج کی

سرہ فلک چار دیواری میں بھی پردہ کرنے کو قید محض تھی ہیں۔ اور آبر و سیکم
 جیسی مشرقی علم و فضل میں یگانہ روزگار مستورات بھی ہیں جن تک
 علم کی روشنی سات پردوں میں بھی پہنچ گئی۔ دوم یہ کہ ایسی خواتین کی
 موجودگی میں عامیان طبقہ نسوان کو مایوسی کی کوئی وجہ نہیں ہے۔
 پچھلے زلج کی زندگی کبھی نہ بھولے گی، ڈگری لینے کی تعلیم سے
 فارغ ہو چکے تھے، قانونی تعلیم محض علی گڑھ کالج سے وابستہ رہنے کا
 بہانہ تھا۔ سوائے نئی دنیا بنانے کے اور کسی قسم کا فکر نہ تھا۔ کالج کے
 نئے اور پرانے سربراہ اور وہ طلباء کو ہر ہفتے دعوت پر یا چائے پر
 مدعو کیا جاتا تھا اور اتفاق سے اگر کوئی قوم کی مقتدر ہستی کالج کے
 ملاحظے کے لئے علی گڑھ میں موجود ہوتی تو ان کے فیضانِ صحبت سے بھی
 استفادہ حاصل کیا جاتا تھا۔ اور یہ مواقع اس لئے نکالے جاتے تھے کہ
 باہمی تبادلہ خیالات کے بعد قومی اور معاشرتی مسائل کے حل کرنے کی کوئی
 صورت نکالی جائے تاکہ اس نئی دنیا کو قائم کر سکیں جس کے ہم خواب
 دیکھا کرتے تھے۔ مسیح کے موضوع زیادہ تر حقوق نسوان، تعلیم نسوان،
 پردہ، نئی روشنی، مغربی طرز معاشرت، احکام اور شریعت اسلام
 ہو ا کرتے تھے۔ سجادانِ مباحثوں میں پیش پیش ہوتے تھے۔ جو نوجوان و نروہ
 پیش کرتے وہ اس وقت ناقابلِ عمل معلوم ہوتی تھیں مثلاً ان کا ایک
 یہ خیال تھا کہ نماز ویسی زبان میں ہو کرے اور قرآن شریف کا ترجمہ
 بغیر عربی عبارت کے علاوہ کتاب کی صورت میں شائع کیا جاوے۔

مسجدوں میں وضو کرنے کے لئے ایسے غسل خانے بنائے جائیں جن میں کوٹ،
 چٹون اور ہیٹ استعمال کرنے والے مسلمانوں کو وضو کرنے میں ہولت ہو۔
 جہاں ہیٹ لٹکانے کا انتظام ہو۔ اور اگر جوتے سمیت نماز پڑھی جاوے تو
 جوتے یعنی بوٹ پر چڑھانے کے لئے مسیوں کے قسم کے غلاف ہوں یا اسلامی
 قانون اور وراثت میں بھی وہ مشترکہ خاندان کی طرز پر تبدیلی چاہتے تھے۔
 ان کے خیال میں وراثت کی اسلامی تقسیم کی موجودگی میں مسلمان دیرالت کو
 ایک خاندان میں عرصہ تک نہیں رکھ سکتے۔ اس قسم کے دوستانہ
 مناظروں کے سمٹ اکثر مضامین کی شکل میں رسالوں میں ظاہر ہوتے تھے۔
 اردو کے قرآن شریف اور اردو میں نماز پڑھنے اور تقسیم وراثت پر
 جو سجاد حیدر صاحب کے مضامین اس زمانے کے رسالوں میں شائع
 ہوئے تو ان کے خلاف بہت کچھ بے دے ہوئی۔ اسی زمانے میں بغداد میں
 ایک ترجمان کی جگہ نکلی اور پرنسپل علی گڑھ کالج سے اس کی مانگ آئی۔
 بہت سے طالب علموں نے درخواستیں دیں جن میں بعض ایسے بھی تھے
 جن کا کام روزانہ پرنسپل صاحب کو سلام کرنا بھی تھا اور جو عسبر فی میں
 ام اے تھے۔ سجاد صاحب نے بھی درخواست دی جو سجاد صاحب نے لے تھے
 اور پرنسپل مورسین سے کبھی ملتے بھی نہ تھے مگر مورسین صاحب نے سب سے
 زیادہ سجاد کی سفارش کی۔ نیران کو ترکی بھی آتی تھی چنانچہ ہم لوگوں کے
 خیال میں غیر متوقع طور پر ان کا تقرر ہو گیا اور ان کے جانے سے
 پیکلز لاج کا بھی خاتمہ ہو گیا۔

سجاد بندا دس کئی سال تک اپنے فرائض منصبی نہایت شرافت اور
 خوش اسلوبی سے ادا کرتے رہے۔ شرافت میں نے اس لئے لکھا کہ سیاسی کاموں میں
 بہت کچھ لگائی بھجائی کرنی پڑتی ہے اور اپنے ہم قوم اور ہم مذہب لوگوں کے
 بچے کاٹنے پڑتے ہیں۔ مگر یہ کام سجاد نے نہیں کیا۔ اور اس کا سب سے
 بڑا ثبوت یہ ہے کہ ان کو اس اہم سیاسی عہدے کے باوجود کوئی خطاب
 نہیں ملا۔ اور نہ یہ عہدہ ان کی ترقی کا زینہ بن سکا۔ بندا دسے آخر ان کا
 دل بھر گیا اور وہ چھٹی لے کر ہندوستان آئے۔ واپسی پر ہم نے دیکھا کہ
 بندا کی آب و ہوا سجاد کو بہت موافق آئی تھی اور وہ بہت فریاد اور
 توانا معلوم ہوتے تھے۔ سیاسی حالات کے متعلق تو وہ بہت ہی محتاط تھے
 اور کبھی کسی بات کا ذکر تک نہ آیا۔ لیکن بندا کے اور حالات جو انھوں نے
 سنا، تو ان سے یہ سن کر تعجب ہوا کہ وہاں خاکروب یا بھنگی نہیں ہوتے۔
 یا خانوں کی بجائے گھروں میں بڑے گہرے گڑھے کر لئے جاتے ہیں
 جن میں نجاست مہینوں تک جمع ہوتی رہتی ہے۔ اور جب وہ گڑھے
 بھر جاتے ہیں تو میونسپلٹی کے آدمی جو مسلمان ہوتے ہیں اگر صاف
 کر جاتے ہیں یعنی کدال پھاؤڑوں سے کھا دینا ل کر لے جاتے ہیں۔
 لیکن انگریز لوگ پاٹ استعمال کرتے ہیں جن کی صفائی عیسائی لوگ
 کرتے ہیں۔ چنانچہ سجاد نے بھی ایک عیسائی دس روپے ماہوار پر
 خاکروب کے فرائض ادا کرنے کے لئے رکھ چھوڑا تھا۔ بندا دس تمام
 اسلامی احکام شرعی کا بھی بہت احترام کیا جاتا تھا چنانچہ رمضان شریف کے

ہا و مبارک میں تمام طبانیوں کی دکانیں اور کھانے کے ہوٹل حکماً بند کر دئے جاتے ہیں اور کوئی شخص بازار میں سگریٹ نہ بی سکتا تھا۔ حتیٰ کہ غیر مسلم مثل یہود و نصارا بھی ان اسلامی احکام کا سخت احترام کرتے تھے اور خواہ وہ ترکوں کی حکومت کے کتنے ہی خلاف ہوں مگر منہ سے ہمیشہ ترکوں کی تعریف ہی کرتے رہتے تھے۔ لیکن یہ وہ زمانہ تھا جب ترکوں نے خلافت اپنے ہاتھ میں رکھ چھوڑی تھی جس کی وجہ سے تمام غیر مسلم قوموں پر اسلام اور ترکوں کا بہت رعب تھا اور اب چونکہ ترکوں نے نہ صرف خلافت بلکہ سلطنت کے لئے اسلام سے بھی ہاتھ اٹھا لیا تو وہ رعب ختم ہو گیا، بلکہ الٹا غیر مسلم اقوام سے اہل عراق مرعوب ہو گئے ہیں۔

چمٹی پر ہندوستان آنے کے بعد سجاد واپس بغداد نہ گئے اور پولیٹیکل ڈیپارٹمنٹ نے ان کو معزول شدہ امیر کابل امیر یعقوب خان پر جو مسوری میں رہتے تھے یہ حیثیت پولیٹیکل افسر تعینات کر دیا۔ اس عرصہ میں سجاد سلطنتیہ کی کبھی سپر کر آئے تھے اور وہاں سے ایک ترکی برقعہ بھی ساتھ لائے تھے جو انھوں نے امانتا میرے پاس رکھوا دیا تھا۔ ایک دن مسوری سے تار آیا کہ برقعہ فوراً پارسل کر دو۔ تقوڑے دن بعد معلوم ہوا کہ سجاد حیدر صاحب کی شادی ہو گئی۔ اس موقع پر سوال پیدا ہوتا ہے کہ کنوار گڈھ کے باشی جہاں پردے کے

خلافت و حوالہ دھار تقریریں ہوتی تھیں اور آزاد عورت کی نئی دنیا قائم
 کرنے کے خواب دیکھے جاتے تھے کیوں شادی کرتے ہی ایسے پردے کے حامی
 ہو گئے کہ برقعہ کی ضرورت ہوئی حقیقت یہ ہے کہ اب سے پچاس برس
 پہلے کا زمانہ اور تھا۔ اس وقت عورتوں کی آزادی اور مغربی معاشرت کے
 متعلق ہمارے خیال کی پرواز ترکوں ہی تک ہو سکتی تھی۔ اور مغربی زندگی کا
 جو معیار سرسید احمد خان نے اپنے پیش نظر رکھا تھا کہ ترکوں کی معاشرت کو
 اختیار کیا جاوے وہی معیار ہم لوگوں کے پیش نظر تھا۔ اور ترکی میں عورتیں
 اس زمانہ میں اس طرح بے حجابانہ یورپین زمانہ ہوئی تھیں جیسے آج کل ہیں
 بلکہ وہ ایک خاص قسم کا برقعہ پہنتی تھیں جس میں چہرہ کھلا بھی رہتا تھا
 اور یہ وقت ضرورت اس پر نقاب بھی ڈال لی جاتی تھی مگر وہ ہندی
 مسلمان مستورات کی طرح مقید نہ تھیں۔ چنانچہ سجاد حیدر صاحب نے
 جن کو ترکی کی ہر ایک چیز سے عشق تھا ترکوں کی پیروی شروع کر دی
 اور مرتے دم تک اس میں فرق نہ آنے دیا۔ چنانچہ جب ترکوں نے
 برقعہ بھی ترک کر دیا تو سجاد صاحب بھی ان سے پیچھے نہ رہے۔ ان کی
 خوش قسمتی سے ان کو جو رفیقہ حیات ملیں وہ بھی نہ صرف اس نئی طرز زندگی کی
 اہل تھیں بلکہ ان کو اس کا عشق ہے۔ چنانچہ ان کے ناول اسی زندگی کے
 نقشے پیش کرتے ہیں۔

امیر یعقوب خان کے انتقال کے بعد سید سجاد حیدر صاحب
 پولٹیکل سروس سے فارغ ہو گئے حقیقت میں وہ ایسے نیک بندے تھے کہ

وہ اس سر دس کے قابل ہی نہ تھے۔ وہ ایسی ملازمت کے اہل تھے جس میں
 لکھنے پڑھنے کا کام تھا۔ چنانچہ وہ اس وقت راجہ صاحب محمود آباد کے
 جن کو بعد میں مہاراجہ کا خطاب مل گیا تھا سکریٹری مقرر ہو گئے۔ اس کام
 کے لئے وہ خاص طور پر موزوں تھے۔ یہ وہ زمانہ تھا جب مہاراجہ صاحب
 مسلم لیگ کی سیاسیات میں خاص حصہ لے رہے تھے اور جب ٹرکی
 جرمینوں کے مل کر لڑنے کی وجہ سے مسلمانان ہند برطانیہ سے بہت
 برا فرقہ خستہ تھے۔ اور مسلم لیگ کانگریسی مسٹر جناح کے زیر اثر کانگریس سے
 ہندوستان میں خود اختیاری سلطنت قائم کرنے کے سلسلے میں سمجھوتہ
 کر چکی تھی اور دونوں کی متفقہ تجاویز برطانوی حکومت کے پاس بھیجی
 جا چکی تھیں۔ یہ ہندو مسلم اتحاد کا زمانہ تھا۔ چنانچہ مسلم لیگ کا جلسہ
 کانگریس کے جلسے کے ساتھ ہوتا تھا اور مجھے یاد ہے کہ کھلکتے سے
 جلسے میں جب کہ شاید محمد علی اور شوکت علی جیل خانے میں تھے
 مہاتما گاندھی نہ صرف شریک ہوئے تھے بلکہ انھوں نے پہلی دفعہ
 اردو میں تقریر کی تھی۔ اور اس بات پر زور دیا تھا کہ تمام قومی
 مجالس میں تقریریں انگریزی کی بجائے اردو میں ہوں اگر مسلم لیگ
 اور کانگریس کا یہ اتحاد حکام وقت کی مصلحت کے خلاف تھا چنانچہ
 جب بٹلر صاحب یو۔ پی کے گورنر ہوئے تو وہ چونکہ راجہ صاحب
 محمود آباد کے بہت عزیز اور بے تکلف دوست تھے انھوں نے
 راجہ صاحب پر زور ڈال کر ان کو سیاست سے علیحدہ کر دیا اور

یو پی گورنمنٹ کا ہوم ممبر کرادیا، اور مہاراجہ کا خطا سپرد لودیا۔
 اس سے سجاد حیدر صاحب کو یہ فائدہ ہوا کہ وہ ڈپٹی کلکٹر مقرر
 ہو گئے اور جب راجہ صاحب مسلم یونیورسٹی کے دانشور چاہتے ہوئے تو
 سجاد صاحب کی ملازمت یونیورسٹی میں منتقل ہو گئی اور وہ رجسٹرار
 مقرر ہو گئے۔ ڈاکٹر ضیاء الدین کے خلاف جب رحمت اللہ کی بیٹی نے
 رپورٹ لکھی اور یونیورسٹی کے انتظام میں تبدیلی ہوئی تو سجاد صاحب
 واپس اپنے عہدہ ڈپٹی کلکٹر پر چلے گئے۔ اور جب پیشی ہوئی تو
 انھوں نے دہرہ دون میں منتقل کیا مگر شریعہ کر دیا جہاں ایک دفعہ
 موجودہ راجہ صاحب محمود آباد تشریف لائے اور سجاد صاحب کو
 اپنا سکریٹری مقرر کر کے اپنے ساتھ لے کر دہریہ گئے اور اسی ملازمت میں
 سجاد صاحب کے زندگی کے آخری لمحے تک گزرے۔

بنداد پہنچنے کے بعد سجاد حیدر صاحب نے اپنا علمی نام بیلدرم
 رکھ لیا تھا یعنی جو مضمون جو ملازمت وہ اپنے نام سے نہیں چھپواتا
 چاہتے تھے وہ بیلدرم کے نام سے شائع ہوتا تھا۔ بیلدرم ایک ترکی لفظ ہے
 جس کے معنی "برق" کے ہیں۔ اس لفظ کے تلفظ کی آواز پر غور کرنے سے
 خیال ہوتا ہے کہ بیلدرم کے معنی گرج یا بادل کے گرجاؤں کے معنی ہو گئے نہ کہ
 محض برق کی چمک۔ یہ خیالی مجھے اس وقت آیا۔ اس لئے سجاد صاحب سے
 میں نے اس کی تصدیق نہ کی۔ اگر اس لفظ کے معنی گرج کے لئے جاسیں تو
 بیلدرم سجاد کے نام کے ساتھ ہرگز موزوں نہ تھا۔ کیونکہ وہ خیالات کی

بارش ضرور کرتے رہے مگر کبھی گرجے نہیں۔ اور جہاں تک مجھے علم ہے یہ علم ہم
 انھوں نے اپنے اشعار یا نظموں میں بہ طور تخلص کے کبھی استعمال نہیں کیا۔
 سید سجاد حیدر صاحب ایک مشہور انا پر داز۔ جدت پسند شاعر
 اور دلکش قصہ نویس تھے۔ ترکی نادلوں کا ترجمہ انھوں نے اس طرح
 کیا تھا کہ ان نادلوں کو بالکل اپنا لیا تھا۔ اور اس طرح وہ نادول نویس
 کہلائے کہ بھی حقدار ہو سکتے ہیں۔ گمان کی محترم فیتہ حیات یکم نذیر سجاد حیدر صاحب
 حقیقی معنوں میں نادول نویس ہیں اور اس معاملے میں اپنے قابل خاندان سے
 بازی لے گئی ہیں۔ سید صاحب اگرچہ اسی تہنی میں شاعر نہ تھے کہ وہ
 نہ صاحب دیوان تھے اور نہ پبلک مشاعروں میں کرائے پر مدعو کئے
 جاتے تھے۔ لیکن اگر شاعر کے معنی میں وہ شخص ہے جو شعہ کہتا ہو تو
 سجاد صاحب ضرور شاعر تھے۔ بہ حیثیت انا پر داز کے انھوں نے
 ایک خاص طرزِ تحریر کی بنیاد ڈالی تھی جس سے اردو زبان میں نئے
 الفاظ انھوں نے ترکی زبان سے لئے۔ ترکوں نے بہت سے محادروں
 اصطلاحوں اور الفاظ کو جو یورپین زبانوں مثلاً فرانسیسی یا انگریزی میں
 مستعمل ہیں اپنی زبان میں عربی یا فارسی کی مدد سے لے لیا تھا۔ سجاد صاحب نے
 ان کو اردو سے روشناس کرا دیا۔ ان کی یہ نئی طرزِ تحریر اس زمانے میں
 بہت مقبول ہوئی کیونکہ اس وقت تک زبان میں عربی فارسی کے لفظ
 کاٹ کر اس کی قوت اور جاذبیت کو گم کرنے کا خطِ اہل قلم کو نہیں ہوا تھا۔
 بہت سے اہل قلم نے اس طرزِ کامیابی کیا جس میں سلطان حیدر جو شا

خاص کرتا بل ذکر ہیں۔ سید صاحب موصوف کے مضامین ہمیشہ اپنے رنگ ہیں
 نئے اور خیال میں اچھوتے ہوتے تھے اور یہ ان کی ایسی خصوصیت ہے جو
 بعض ان سے زیادہ مشہور مضمون نگاروں میں کم پائی جاتی ہے۔ وہ
 غیر زبان کے الفاظ محض خائبہ پُری یا رنگینی عبارت کے خیال سے استعمال
 نہیں کرتے تھے بلکہ صرف اس وقت استعمال کرتے تھے جب وہ خیال کو
 دوسرے الفاظ کے ذریعہ ادا نہ کر سکتے تھے۔ سجاد صاحب عام طور پر
 سنجیدگی اور متانت کے بادلوں میں چھپے رہتے تھے لیکن ان کے یلدم دلیہ
 مضامین ایک بجلی کی چمک کی طرح کبھی کبھی ان کے جوانی کے ان جذبات کو
 تھوڑی دیر کے لئے روشنی میں لے آتے تھے جو ان کی طبیعت کے منافی تھے۔
 چنانچہ جب ان کا مضمون ”وہ آنکھیں“ شائع ہوا تو حلقہ احباب میں ہستہ
 چہ میگوئیاں ہوئیں اور قاری سرفراز حسین صاحب مرحوم مصنف شاہد رضا
 وغیرہم نے ”تو نے مجھے دیکھا کیوں“ کے عنوان سے جوابی مضمون شائع
 کر دیا۔ اور کچھ دنوں یہ سلسلہ چلتا رہا۔ ان کے مضامین کا مجموعہ پہلے
 ”خیالستان“ کے نام سے شائع ہوا جو ایک زمانے میں پنجاب
 یونیورسٹی میں ایف اے کا کورس بھی تھا۔ دوسرا مجموعہ بعد میں
 ”حکایات و احساسات“ کے نام سے چھپا۔ انھوں نے ہم ہندوستانیوں کو
 ترکوں کی معاشرتی زندگی سے پہلی دفعہ ترکی نادلوں اور دراموں کو
 اردو میں ترجمہ کر کے ہم سے آشنا کرایا۔ ان سے قبل محمد امین صاحب
 رام پوری نے دو ترکی ناول ترجمہ کئے تھے۔ مگر وہ انھوں سے

انگریزی کی معرفت لئے تھے۔ براہ راست ترکی سے ترجمہ نہیں کیے گئے تھے۔
 سچا صاحب نے یوں طالب علمی کے زمانے میں "تالٹ بائیر زہرا"
 اور "مطلوب صبیحان" کیوں چھوٹے چھوٹے ترکی ناول ترکی سے ترجمہ
 کیے تھے۔ لیکن اس وقت تک ترکی سے ترجمہ کرنے کی زیادہ مہارت
 نہیں ہوئی تھی۔ اس کے بعد وہ کئی دفعہ قسطنطنیہ گئے اور انھوں نے
 اپنا مطالعہ جاری رکھا۔ حتیٰ کہ پھر کئی بڑے بڑے افسانے، ڈرامے،
 ادبی ناول ترکی زبان سے ترجمہ کیے۔ پہلے "ہما خانم" پھر "اتاقا خواب"
 "سبب الفت" ترجمہ کیے اور بعد میں "جنگ و جہد" اور
 "جلال الدین خوارزم شاہ" چھپواے۔ اور حالی ہی پر انتقال سے
 قبل "طارق" اور "ابن مولیٰ" دو ترک ڈرامے ترجمہ کر ڈالے جو بھی
 شائع نہیں ہوئے ہیں۔ ان کی تصانیف پر تبصرہ کرنا اس وقت میرا
 ستھ نہیں ہے۔ میں ان کی ایک خصوصیت کا ضرور ذکر کروں گا۔ اور
 وہ یہ ہے کہ ان کے مضامین یا ناولوں میں آپ کو مصنف کی ذاتی
 زندگی کا ذرا سا حال بھی معلوم نہ ہو سکے گا۔ ان کی قوت تخلیق ایسی
 قوی تھی اور جدت طبع کا یہ زور تھا کہ ان کو اپنے ذاتی ماحول کو کام میں
 لانے کی ضرورت نہ پڑتی تھی۔ اور اگر وہ کام میں لاتے بھی ہو سکتے تو
 اس خوبی سے کہ جو تصویروں وہ ہمارے سامنے پیش کرتے تھے وہ
 ان کے تصور کا نتیجہ معلوم ہوتی تھیں۔ انھوں نے ہمیشہ اپنی زندگی کو
 اپنی سبک یا سربکاری زندگی سے بالکل علیحدہ رکھا۔ وہ کبھی اور

دفتر میں عہدے دار اور مضامین و افسانوں میں وہ ہمیشہ سجاد حیدر رہے۔ وہ طبعاً سنجیدہ تھے مگر رعوت ان کے پاس نہ چھپکتی تھی۔ ان کی زندگی نامور حضرات کی زندگی سے بحیثیت سکرٹری وابستہ ہی۔ ان کی تحریریں بارہا کرسی صدارت سے نشر کی گئیں اور اخبارات میں تعریف کے ساتھ شائع ہوئیں۔ مگر بڑے بڑے قومی جلسوں میں جب جناب صدر اپنی تقریر پڑھتے تھے تو کسی کو کانوں کان یہ نہ معلوم ہوا کہ اس مصنف کا مصنف یہ ایک نجف اچھے شخص ہے جو گم نام شخص کی طرح اس مجلس کے ایک کونے میں بیٹھا اس طرح ادھر ادھر دیکھ رہا ہے گویا اس تقریر سے اس کا کچھ واسطہ ہی نہیں۔ اپنے آپ کو گم نامی میں رکھنا "بڑا آدمی" کہلانے سے بھاگنا بڑے آدمیوں کی عجیب جھوڑ کرپہ نکالت گناہ دوستوں کے ساتھ وقت گزارا اور ان کے ساتھ خوش طبعی میں خاموشی سے حصہ لیتا سید سجاد حیدر صاحب کی ایسی خصوصیت تھی جو بہت کم افسانوں میں دیکھنے میں آئی ہے۔

ادیب۔ اگست ۱۹۴۳ء

جلد ۵ نمبر ۴

سجادِ یلدرم

”جہاں پھول کھلتے ہیں اور گلاب کی خوشبو شام کے
سایہ میں پھیلی ہے — ایسی واہی کے خاموش گوشہ میں
جہاں نہ دبدبہ ہو نہ وفدِ غم، زندگی بسر کرنے کا لطف ہے۔
جب پھول کھلتے ہیں اور یہ کیفیت اور ترش رو دنیا مٹنے
لگتی ہے ہوا میں حسنِ عشق سے مشابہتِ گندم ایک اسرار انگیز
خفیف روانی پیدا ہوتی ہے — جب فرشتہ گلِ شب کو
منہ کو کھولتا ہے اور بادلوں کو رنگین کرتا ہے —
اُس وقت بہار کے موسم میں ایک شام کو مرجائے کا
لطف ہے ا

”جس وقت ہلکی ہلکی ہوا چلتی ہے اور وادی کی سطح کے
 تار دین ٹیلوں پر اور زمر دین دامن کوہ پر بادلوں کا سایہ
 اس طرح آتا ہے جس طرح فرشتے آسمان پر اترتے ہیں
 اور میری روح کو تلاش کرتے ہیں اُس وقت میری روح
 چاہتی ہے کہ پھولوں میں سے لکڑی کے بادلوں سے جا ملے اور
 میرا دل یہ چاہتا ہے کہ اسی دامن کوہ میں ان ہی سرو کے
 درختوں کے سایہ میں میرے جسم کو دفن کر دیں۔ اور اگر
 میں اس قابل ہوں تو میرے لئے رونے والوں کے آنسو
 دکھ ہی میرے حسرتِ عمر کا نتیجہ بن گئے، اُس منہ سے کھلتے
 دریا میں جو اس وادی میں بہتا ہے مل جائیں، نابود
 ہو جائیں !

پیدا ہوتے وقت رونا بہت اچھا لگنا امید کے
 ساتھ مرنے، اس کی ضرورت سمجھ میں نہیں آئی !۔ میں ایک
 پر نشہ و دماغ کو غمگین وصال پر ترجیح دیتا ہوں۔ اور یہی
 سبب ہے آہ! یہی سبب ہے کہ چاہتا ہوں کہ دغدغہ حیات کو
 بہار کے پُر شوق زمانہ میں جب پھول کھل رہے ہوں اور
 دنیا میری طرف منہس رہی ہو اور میں دُنیا کی طرف
 ایسے وقت میں اُس کو الوداع کہوں !!

”جہاں چُل کھلتے ہیں“ حکایات و احتیاسات

”دنیا کی خوشی میں، سعادت و عافیت میں اضافہ
 نہیں ہوگا مگر اندوہ و غم میں کمی ہو جائیگی لایک محبت الود
 وجود دنیا سے اٹھ جائیگا۔ سفالت و ذلت، تنعم و تفتیش کی
 جنگ جاری رہے گی۔ مگر دنیا کے لئے گڑھ بننے والا ایک
 دل غائب ہو جائیگا!“
 (میر سے بعد)

محبت کا ایک قرضہ ادا کرنا چاہتا ہوں — یہ جاننے ہوئے کہ
 وہ ادا نہیں ہو سکتا! مینے تو بے زمانہ کی یاد کو جگا رہا ہوں — یہ
 جان کر کہ وہ زمانہ واپس نہیں آ سکتا! — تحفہ دی شب کے ٹوٹے ہوئے
 پیام و مینا کے کڑے سمیٹ رہا ہوں — اس یقین کے ساتھ کہ وہ اب میری
 دسترس سے یاہر ہیں!

آخری دفعہ ۱۳۲۷ء کے آخر اور ۱۳۲۸ء کے شروع میں سجاد سے
 ملاقات ہوئی تھی۔ تقریباً ۱۷ برس کے بعد ہم دونوں کھنٹوں ملے تھے!
 اُن کی معنوی زندگی کے سمندر کا بہت سا پانی خشک ہو چکا تھا جس طرح
 میرا دریا بھی ایک چھوٹا سا چشمہ بن کر رہ گیا ہے! — ۱۷ سال کے بعد
 میں نے اُن کو بہت ضعیف اور کمزور پایا، میرا پہلا سوال اُن سے
 یہی تھا۔ سجاد! کیا تم بیمار ہو اور اپنی اس زیر لب مسکراہٹ کے ساتھ

جس کی لذت دیرینہ سے اُن کے سب ہی احباب آشنا تھے! اُن کا جواب یہ تھا۔ ”ارے کچھ بھی نہیں بھائی! تھوڑی سی ذیابیطسی ہے سو میں اُس کا علاج یوں کرتا ہوں کہ جی بھر کے میٹھا لکھا یا کرتا ہوں! پر ہنیر اور احتیاط سے مرض کی خاطر داری نہیں کرتا! —

— لکھنؤ میں یہ چند ہفتے اس طرح گزرے کہ ہم دونوں گھنٹوں اُن کی کوٹھی کے خاموش برآمدے میں بیٹھے باتیں کیا کرتے تھے۔ وہ باتیں اعلیٰ گلدہ کی! وہ باتیں! ادبیات اور شعر و شاعری کی! وہ باتیں گزرے ہوئے اور گئے ہوئے دوستوں کی! —

اس عطا قامت سے چند روز پہلے نومبر ۱۹۴۷ء میں اُن کے عزیز ترین دوست سر محمد یعقوب کے لئے اپنے خالق کا بلا دا آچکا تھا! اس حادثہ کی نسبت بجا دے کر سبیل تفریت مجھے ایک خط لکھا۔ اس خط میں دو سطریں نشر کی اور چند اشعار تھے۔ ایک ہمدیم دیرینہ کی یاد میں — ان اشعار میں جو کچھ انھوں نے اپنے ”ہمدیم دیرینہ“ کے لئے لکھا تھا اُس کو آج تقریباً ڈیڑھ سال بعد میں اُن کی جدائی میں اپنے بے گنجان جند بات کا ترجمان بنا سکتا ہوں۔ ۲۱۔ دسمبر ۱۹۴۷ء کو وہ مجھے لکھ رہے تھے کہ:

”تھیں میں تفریت نامہ کیا لکھوں۔ ہمدیم دیرینہ کی

یاد میں تفریت بھی ہے اور دوستوں کو چھوڑ کر چلے جانے

والے دوست کے نام ایک پیام بھی

سر محمد یعقوب کی قوم پرستی کی نہیں احباب پرستی کی یاد مجھے

”ٹر پارہی ہے ! - تمہارا سجاد“
 اس عبارت کے بعد اس ”شکوہ“ کا انداز دیکھئے جو مرحوم نے اپنے
 ”ہمد مہریتہ“ سے کیا تھا اور اب اُن کے احباب خود اُن سے کر رہے ہیں:
 اے دوست، دیا ساتھ نہ اجا بکا تم نے یہ شہر طرِ رفاقت تھی بہن چھوڑ گئے تم
 مقبوطا پکڑتے تھے سرِ رشتہ الفت یہ کیا کہ جھٹک کر اُسے خود توڑ گئے تم

اے عالم فانی سے نظر پھیرنے والے

ہے کوئی کشش تجھ کو یہاں پھر جو بلائے؟

وہ ڈوب گیا جس نے ہزاروں کو اُبھارا کس کس کو دیا بہت عالی سے سہارا
 یعقوب یا اب کوئی نہ آئیگا دُوبارا شیریں سخن و دست نواز، آئینِ آرا

وہ جو کہ لٹا دیتا تھا اسبابِ بہ دولت

وہ سیکرِ اخلاص وہ تمثالِ محبت !

احباب پرستی کا نمونہ تھے تو تم تھے احبابِ فراہوشوں کو ستر ماؤں تو آکر
 یعقوب بھی احبابِ فراہوش ہی نکلا اس طعنہ دل و زکوک جھٹلاؤ تو آکر

آرام سے کیوں زبردِ جد جا کے ہو لیٹے

اپنے کو بچاتے ہوئے دامنِ کوسمیتے

بیکار ہے بیکار ہے اخلاص و محبت اب کوئی نہ ہوگا مرنِ جادہ الفت
 وہ مدعی رہبری راہِ محبت کہتا تھا زمانہ کہ وفا اسکی ہے خصلت

یوں چھوڑ چلا جیسے شناسا ہی نہ تھا وہ

اس طرح کیا جیسے کہ آیا ہی نہ تھا وہ

میں اگر شاعر ہوتا شاید ہی سب آج سجاد مرحوم کے متعلق لکھتا۔ لیکن میں
 کتنا ہی لکھتا، کتنا ہی لکھتا رہوں، وہ قرضہ کبھی بھی ادا نہیں کر سکتا جو
 ایک عزیز دوست اور ایک بے مثل ادیب اور ایک نازک خیال
 مفکر کا میرے ذمہ عاید ہوتا ہے! اس قرضہ کو میں قرضہ صرف اس لئے
 نہیں سمجھتا کہ سجاد مرحوم اردو زبان میں ایک نئے اور ترقی پسند اور
 بہت ہی دل نواز اسلوب بیان کے موجد تھے اور اس لئے وہ خراج تحسین کے
 حق دار ہیں، بلکہ زیادہ تر اس لئے کہ ان کے ادبی ذوق سے میرے
 ادبی رجحانات نے اپنے آغاز کار میں بہت کچھ حاصل کیا۔
 سجاد کا ادب جوان ہو چلا تھا۔ جب میری مضمون نگاری اپنی طفولیت کی
 منزل پر تھی۔ اُس منزل پر جہاں اگر اخبار یا رسالہ کسی نو مشق کا
 کوئی اچھا یا برا مضمون شائع کر دے تو اُس کے لئے یہ واقعہ ایک
 طرہٴ افتخار ہو جائے! اور تمنا یہ ہو کہ اُس نو آموز لفظ گفتار کے
 دوستوں کے حلقہ میں کوئی ایک ایسا دوست باقی نہ رہ جائے جو
 اُس کا چھپا ہوا مضمون نہ پڑھ لے! چھپ کر شائع ہو جانے اور
 اپنے نام کو زیور طبع سے آراستہ دیکھنے کی خواہش تو آموز مضمون نگاروں کی
 زندگی کا کس قدر عزیز سرمایہ ہوتا ہے! جس زمانہ میں سجاد مرحوم کے
 مضامین مخزن میں شائع ہو رہے تھے میں اُن کو بار بار پڑھا کرتا تھا
 اور سچ تو یہ ہے کہ اُن کے ذہنی نقوش کو چیرا چیرا کر اُن سے اپنے
 مضامین کو سجایا کرتا تھا۔ سجاد کے انداز بیان کی دل فریب پرچھائیاں

چوری کے مال کی طرح میری گرہ میں آتی تھیں اور مجھے یقین ہے کہ آج تک بھی میری تحریروں میں سجاد کے انداز بیان سے میری امتدادی خوشہ چینی کا اثر باقی ہے۔ اس لئے میں کہہ سکتا ہوں کہ مرحوم کی ادبیانہ زندگی کے نقوش کو جس سے میرا انتساب میرے لئے قابل فخر ہے — منظر عام پر پیش کر کے میں محبت اور عقیدت کا ایک قرضہ ادا کرنے کی کوشش کرتا ہوں۔ مضمون اُس قرضہ کی پہلی قسط ہے ممکن ہے کہ یہی مضمون یلدرم کے کسی سوانح نگار کے لئے ایک پیش لفظ بن جائے۔

سجاد مرحوم میرے ہم سبق نہ تھے جس طرح ادب کی دنیا میں اسی طرح علی گڑھ میں وہ مجھ سے پہلے آئے اور پہلے فارغ ہوئے۔ لیکن چند سال کا یہ فرق اُن روحانی تعلقات نے مٹا دیا تھا جو ادبی انکار کے توسط سے پیدا ہوئے تھے اور تقریباً (۳۵) سال قائم رہے — اُس وقت تک قائم رہے جب تک کہ موت کی یہ پناہ مقراض نے اس ریشمی ڈوری کو کاٹ نہ ڈالا! آخر ۱۳۷۲ھ اور شروع ۱۳۷۳ھ کی وہ ملاقاتیں میری نظروں میں پھر رہی ہیں! لکھنؤ سے چند مفتون کے لئے یہ کہہ کر رخصت ہوا تھا کہ واپس آ کر تم سے بہت سی باتیں کرنی ہیں، سجاد! لیکن جب واپس آیا تو معلوم کہ سجاد میرا انتظار نہ کر سکے۔ وہ تین چار دن پہلے ہی ایک دن صبح کو اس فانی دنیا سے منہ موڑ کر اسودہ خواب ابد ہو گئے! لکھنؤ میں وہ میرا انتظار نہ کر سکے

لیکن اُس دالمی صبح ازل میں جہان خواب اور بیداری کا کوئی فرق باقی نہیں رہتا اب وہ انتظار کر بیٹھے — اپنے بعد میں آنے والے بہت سے دوستوں کا!

سجاد حیدر رهنوی بچات متحدہ میں ضلع بجنور کے رہنے والے تھے ۱۸۵۸ء میں پیدا ہوئے۔ چند سال علیگڑھ کالج میں تعلیم پائی اور ۱۹۱۹ء میں الد آباد یونیورسٹی سے بی۔ اے کی ڈگری حاصل کی۔ علیگڑھ میں وہ مولانا محمد علی مرحوم کے ہم سبق تھے۔ مولانا اُن کو بہت چاہتے تھے اور جس زمانہ میں دہلی سے اخبار ”ہمدرد“ جاری کیا جانے والا تھا مولانا نے اُن سے بہت اصرار کیا کہ وہ اُن کے اخبار کی زمامِ ادارت سنبھال لیں۔ لیکن سجاد کی طبیعت کے رجحانات اخبار نویسوں اور اُس کے متعلقات کی کشاکش سے بہت دور تھے۔ اُن کی فطرت زندگی کا کوئی خاموش گوشہ چاہتی تھی جہاں وہ اپنے افکار کی دنیا بسا کر

بیٹھے رہیں تصورِ جہان ان کے ہوئے!

لیکن دنیا ستم کار اور ستم ظریف ہے، سجاد جن ہنگاموں سے دوڑ رہا تھا کرتے تھے اُن سے بدتر بنیادیوں میں مبتلا ہو گئے۔ بجائے اس کے کہ ادب کی قلمرو میں جو اُن کی حقیقی قلمرو تھی — اُن کا سکہ چلتا۔ وہ چاکری کے چند کھوٹے سکون کے لئے ایک ایسی دنیا میں قید کر دئے گئے جہاں ”مجموعہ تعزیرات ہند“ گویا اُن کی زندگی کے افکار کا آئینہ دار بن گیا! غلاموں کے ملکوں کا یہی سب سے بڑا خزیہ ہوتا ہے کہ ہرن

اصطبل میں باندھے جاتے ہیں اموں تا محمد علی مرحوم نے اپنے ایک مضمون میں اس واقعہ کا ذکر کرتے ہوئے کہ سجاد اخبار نویس کی دنیا میں قدم رکھنے پر آمادہ نہ ہوئے یہ کہہ کر بہت پُر لطف اشارہ کیا تھا کہ ”وہ ادب کے لئے وضوح کے لئے اور ہم بے ادبی کے لئے“

ماد مجنون ہم سبق بودیم در دوان عشق

ادب صحرا رفت دمن در کوچہ ہار سوا شدم

کوچہ و بازار میں محمد علی کا وہ ”سوا“ ہونا اور چاکری کے نقی و سحر میں سجاد کے کاروان ادب کا ٹٹ جانا ہماری زبان کی تاریخ کے دو بڑے واقعات، جنہیں حادثات میں جن سے ایک انقلابی ہندوستان کا مروجہ عبرت حاصل کرے گا۔ اگر محمد علی کی قداد و صلاحیتیں قلم اور کاغذ کے لئے وقف ہو جاتیں اور اگر سجاد کی ”ڈپٹی کلکٹری“ اُن کو حسن خیال کی دادی گل ریز سے خارج البلد نہ کر دیتی تو نہ جاتے ہماری زبان کے خزانے زرد و جواہر سے کس قدر معمور ہو جاتے۔ فکر و خیال کی کتنی بستیاں آباد ہوتیں۔ اس ریگستان میں کتنے نخلستان سرسبز ہوتے اور کتنے دریا بہتے! ”یلدرم“ کی فطری شعریت کا اگر یہ حشر نہ ہوا ہوتا تو نہ جاتے آج دنیا ہندوستان کے اس نامق کمال کے تراوش افکار سے کس قدر مالا مال ہوتی! لیکن پھر بھی جو ادبی میراث سجاد نے اپنے ہمزبانوں کے لئے چھوڑی وہ کچھ کم تو نہیں۔ اُن قطروں میں ایک سندرا اُن چند دانوں میں دہقان کی آرزو کے تمام حاصلات، اس ایک

آہ میں غم کی ساری دنیا، اور اُس ایک قسم میں گلابِ حیات کی تمام موسیقی!۔ یہ سب وہ اپنے چند اوراقِ مین ہمارے لئے چھوڑ گئے!۔

سجاد نے ادب لطیف اور مفکرانہ اور فلسفیانہ ادب کا نیا اسلوب اُردو زبان میں پیدا کیا جس کا سرچشمہ ترکوں کی زبان کے متعلق اُن کا وہ ادبی ذوق تھا جس نے ترکی ادب کے ایک انقلابی دور سے اُن کا رشتہ باندھا۔ وہ انقلابی دور جو ”نامقِ کمال“ اور خالدہ ادیب جیسے مفکرین کا دور تھا۔ اس وقت تک ہندوستان کی زبانوں کا ادب اس حقیقت سے آشنا نہ تھا کہ کسی قومی ادب کو قومی انقلاب سے کیا نسبت ہو کر رہی ہے۔ ابھی تک ”ادب برائے ادب“ کے ٹکے ہوئے تصورات اُس جنتِ نگاہ اور فردوسِ گوش کے مہمار بنے ہوئے تھے جس جنت کے دروازے پر عظیم الشان انقلابات کی ایک نئی دنیا کا نقشہ بنایا جا رہا تھا! اپنے جھروں میں جن کے بھاری پردے گرے ہوئے تھے ہماری دنیا کے اربابِ قلم بالکل آسودہ تھے اور اُن کو خبر نہ تھی کہ اُن کے جھروں کے باہر ایک طوفان آنے والا ہے! ترکی میں انقلاب کی پہلی لرزش پیدا ہو چکی تھی اور وہاں ترقی پسند ادب کے داعی میدان میں آنے لگے تھے عین اُسی وقت یلدرم ”ترکی ادب کی اس نئی دنیا سے آشنا ہوئے جب کہ ترکی ادب کی اس بے چین روح کو ادب برائے زندگی کی صبح صادق کے دھیمے آفتاب کی پہلی کرن نے مس کیا تھا! سجاد کی

فطرت نے ترکی ادب کی روح سے جو کچھ حاصل کیا اُس کو اردو ادب کی
 تھکی ہوئی محفلوں تک پہنچانے کے لئے انھوں نے سب سے پہلے اُس
 زمانہ کی ترکی ادبیات کا ترجمہ کرنا شروع کیا۔ اس طرح وہ اردو ادب میں
 ایک نیا تصور، ایک نیا اسلوب، ایک نئی زندگی منتقل کرنے لگے۔
 غالباً اُن کا سب سے پہلا ترجمہ ترکی ناول ہاجرہ کا ترجمہ تھا مگر یہ
 کتاب ترکی ادب کی کچھ زیادہ خصوصیات کی حامل نہ تھی۔ مین تاراجون کا
 صحیح تعین تو نہیں کر سکتا لیکن غالباً ۱۹۱۹ء یا ۱۹۲۰ء میں دوسری
 دفعہ ترکی ادب احمد حکمت کے افسانے "ثالث بالخیر" کا ترجمہ سجاد کے
 قلم سے اردو زبان کا لباس پہن کر ہماری زبان کے ادیبوں کے لئے
 ایک نیا پیام لایا۔ ان اوراق کے دیباچہ میں انھوں لکھا تھا کہ :

میری تمنا تھی کہ کسی طرح ترکوں کے قصے ترجمہ ہوں۔

اس سے نہ صرف ہمارے ناولوں کے لٹریچر میں ایک نئے
 قسم کا اضافہ ہو گا بلکہ ترکوں کی سوشل زندگی کا اصلی
 نقشہ بھی ہمیں نظر آئے گا۔ ترکوں کی سوشل زندگی کی
 نقویہ کی مین اردو میں اس لئے ضرورت سمجھتا تھا کہ ہماری
 سوسائٹی اور طرز معاشرت میں جو انقلاب پیش آرہا ہے
 وہ انھیں بھی پیش آچکا ہے اس وجہ سے مین اس نقشہ سے
 معلوم ہو جائے گا کہ اس منزل سے وہ کس طرح گزرے
 اور اب کہاں ہیں مغربی معاشرت کے

دلدادہ تو اس قصبے کو پڑھ کر شاید خوش بھون گے مگر
مخالفین تو یقیناً کدیریون گئے۔ ان کی خدمت میں
عرض ہے کہ کیا کیا مائے زمانہ کی ہر رنگ ہندوستان پر
چڑھ رہا ہے۔ ترجمہ اکھڑا اکھڑا اور انوکھا معلوم ہو گا مگر
تو کون کا طرز ادب مجھے کچھ ایسا بھلا معلوم ہوتا ہے اور مغربی
اور ایشیائی طرز تحریر کا کچھ ایسا اچھا استخراج ہے کہ میں نے
لفظی ترجمہ کی کوشش کی ہے۔ گفتگو انوکھی تو ضرور ہے
لیکن سنئے تو

غریب شہر سمنائے گفتنی داردا
۳ اگست ۱۹۲۵ء

آج سے ۲۴ سال پہلے جس اسلوب بیان کو وہ اکھڑا اکھڑا اور
انوکھا کہہ رہے تھے وہ آج ترقی پسند ادب کے ساتھ ساتھ ہماری ادبیات کی
ایک نمایاں خصوصیت بن گیا ہے۔ ہمارا ادب اب حق حقایق کو زیادہ
گرم اور زیادہ کھلے ہوئے الفاظ میں ہمارے سامنے لا رہا ہے اس کا
ایک دبیہ اور معتدل آغاز ہم سجاد حیدر کے ابتدائی ترجموں میں پاتے ہیں
اس پہلی منزل کے بعد خود سجاد نے ترقی پسند ادب کی بہت سی منزلیں
طے کیں اور اگر سیر کاری طائرہ مست کی زنجیروں نے ان کے افکار کو باندھ
دیا ہوتا تو کیا معلوم ہے کہ آج وہ جدید ادب کی کس منزل پر پہنچے
۱۹۲۵ء میں انھوں نے نامی کمال کے طویل ڈرامہ "جلال الدین خوارزم شاہ" کا

ترجمہ پیش کیا۔ نامق کمال اپنے زمانہ کے انقلابی اور ترقی پسند ادیبوں میں بلاشبہ سب سے بڑا ترکی ادیب تھا۔ اُس کے متعلق خود بجا داپے مختصر دیباچہ میں لکھتے ہیں کہ

”نامق کمال بک ترکی ادبیات جدیدہ کے زندہ جاوید

پایون میں سے ہے۔ وہ وہ ہے جس کے حیات آفرین قلم نے بہ قول پروفیسر براون وطن کے عام لفظ کو محض زاد و بوم کے مفہوم سے بلند کر کے عشق ملک و ملت اور دین و مذہب کا حامل کر دیا میں اس ڈرامہ سے جتنا متاثر ہوا ہوں اگر اُس کا عشرِ عشرِ اثر بھی ناظرین کے دل میں پیدا کر سکتا تو میں سمجھوں گا کہ میری محنت و صول ہوگی“

اس کے علاوہ مطلوبِ حسینان ”زہرہ“ آسیب الفت ”یتیمون بھی ترکی افسانوں کے ترجمے ہیں جو یکے بعد دیگرے شائع ہوئے مگر سب سے زیادہ نامق کمال کے ڈرامہ نے بجا دکا رشتہ ”ادبیات جدیدہ“ سے مضبوط کر دیا۔ چنانچہ ۱۹۲۵ء میں ”حکایات و احساسات“ کے عنوان سے اُن کے مضامین کا ایک مجموعہ شائع ہوا جس میں کچھ ترجمے خالہ ادیب کے مضامین کے اور کچھ دیگر ترکی مصنفین کے شامل ہیں۔ مگر ان کے علاوہ چند طبع زاد مضامین بھی ہیں جو ہمایون علیگڈ میگزین اور سخن میں شائع ہو چکے تھے۔ ”خیالستان“ کے سلسلہ کی دوسری کڑی تھی ”خیالستان“ پانچویں دفعہ ۱۹۳۱ء میں شائع ہوئی تھی اور میں کہہ سکتا ہوں کہ اس کتاب کے بعض مضامین ”یلدرم“ کے

شاہکار ہیں جن میں جدید ترکی ادب کے بہترین تاثرات کو انھوں نے
اُردو ادب کے طبعِ نازد اور جدید پیرایہ میں مجتہدانہ پیش کیا اور اس
نقطہ سے اُردو کے ادب میں وہ نئی راہ پیدا کی ہے جس پر آج ترقی پسند
ادب کے قافلے روانہ ہیں۔

جو کچھ سجاد کی نظرت نے ترکی ادب سے حاصل کیا اور جو کچھ خود ان کی
فطرت میں ودیعت تھا ان دونوں کے امتزاج کا بہترین نتیجہ "خیاستان"
اور "حکایات و احتیاسات" میں حاصل ہوتا ہے۔ کہیں کہیں سے چند
جواہر ریزے نقل کرتا ہوں۔ زبان اور بیان کی لذتوں سے قطع نظر پہلے
اُن افکار پر نظر کیجئے جن میں سجاد کی روح بے قرار نظر آتی ہے۔ اپنی اپنی
کادشوں کے درمیانی دور میں جب اُن کی آرزو مستلذذ و دنیا کی
کشاکش سے غمزدہ و توجہ بکلی ہے۔۔۔ سزیدہ ترنم کے ہزار پر جا تریں۔ اور
اپنے تاثرات کی ترجمانی کچھ اس طرح کرتے ہیں کہ۔۔۔

"مجھے اعتراف کرنا ہے۔ حرصِ جاہ و مال دہوئیں نفس سے
مغلوب ہو کر وہ شعلہ جو مجھ میں بھی۔۔۔ اور یہ زندگی کے
علوی لمحے ہوتے ہیں۔۔۔ تیزی سے بھڑکتا ہے
افسوس کہ اکثر۔۔۔ اور جس زمین سے ہم مربوط ہیں اس
زمین میں وہ بیشتر سفلے ہی ہے۔ بہت دھیمار مہلتا ہے
گو شکر ہے کہ بجھتا نہیں اور خدا کرے کہ جس دن یہ شعلہ قلب
میری بے جہتی سے بجھے اُس دن بلکہ اُس لمحے یہ شمعِ حیات بھی

..... گل چو جائے
 یہ شعلہ یہ لالہ ہوتی تو مجھے چھوڑے جا رہا ہے مجھے خود اس کا
 احساس ہو رہا ہے۔ یہ لوٹ محیط میں میں تیز رہا ہوں
 زیادہ کثیف زیادہ غلیظ ہوتا جا رہا ہے ادا عطا کا وعظ اور
 نقیب کی مہجانی انگیر صد میرے پاس سے اثر کئے بغیر
 گزر جاتے ہیں.....

ویران صنم خاؤں کے عنوان سے زندگی کے حقائق کا تجزیہ کرتے ہیں اور
 اپنے وجدان کا مشکل راستہ طے کر کے فکر و نظر کی اس منزل پر پہنچتے ہیں
 حقیقت زندگی کی حقیقت ان کو مایوس کر دیتی ہے —
 قہر مائے ہیں

”طفلی و عشق کے ویران معبودوں کو چھوڑ کر میں آئے
 بڑھا۔ انکار و احساسات کے نادیدہ اُفقوں کی طرف
 زندگی ڈراؤں تیزی کے ساتھ مجھے لے گئی اور میں نے دوسروں کے
 معبود کے دروازوں میں سے اندر جھانکا۔ مگر میری نگاہ نے
 نہایت گہرے پردوں میں سے گزر کر دیکھا تو یہ دیکھا کہ
 ہر جگہ ویران معبودوں کے سوا کچھ نہیں۔ قلب نے بھی
 کہا کہ میں کبھی تجلی کا وارداں تھا۔ کبھی ادا و علوم جس کے لئے
 علماء سر کھپا رہے ہیں، وہ سوز و گداز بشری جس کی ترجمانی
 شعر کرتے رہے ہیں، دوستی و عشق، دین، فکر و بشر

سب کے سب آخر میں دیکھتے تو ویران معبد ہی نظر آئے۔

دماغِ دُقلب کے ویران صنم خانے !
اب اُن میں حسرت و یاس و تمنا سیر کرتے ہیں !

سجاد کی زندگی کا کرب و دھانی — جس کا بڑا سبب غالباً یہ تھا کہ وہ اُن کی زندگی اُن کے فطری ماحول سے بہت دور بھینک دی گئی تھی — اُن کے مضامین میں بار بار نظر آتا ہے اور وہ اپنے ادبی ذوق کی پُر کیف اور مست جوانی کو ایک ایسے بے پناہ بوڑھا بے مین منتقل ہوتے دیکھتے ہیں — اس انحطاط کا ماتم کرتے ہیں — جس نے اُن کی شہریت کو تباہ کر دیا ! جب ہی تو اپنی فطرت کے اس مزار کے سرہانے بیٹھ کر وہ انسانوں کے ویران صنم خانوں کا مرثیہ لکھتے ہیں !

میں اگر سجاد کا سوانح نگار ہوتا تو اُن کے مضامین پر تبصرہ کرنے سے پہلے کسی نہ کسی طرح یہ بھی پتہ چلتا کہ اُن کا ہر مضمون کب اور کس ماحول میں لکھا گیا۔ اُس وقت میں بتا سکتا کہ وہ خود اپنی زندگی کے حوادث سے کس حد تک متاثر ہوئے تھے اور کس طرح اُن کی فطرت نے ان حوادث سے مجروح ہو کر ایک بلند پرواز ادیب کو حسرت و یاس و تمنا کے تاریک اور ویران صنم خانہ تک پہنچایا تھا۔

اپریل ۱۹۳۷ء میں رسالہ ہمایون نے اُن کا ایک مختصر مضمون شائع کیا تھا جس کا عنوان ”قوت“ تھا۔ ان چند سطروں میں ہم ایک طعن آمیز تمثیل کا پیرایہ دیکھتے ہیں۔ وہ مضمون زمانہ کے حالات پر گویا ایک

SATIRE ہے جس کے کانٹوں کے ٹوک بہت تیر ہے۔ ہم ان سطور میں
 سجاد کو ہندوستان کے حالاتِ حاضرہ پر تنقید کی نظر ڈالتے دیکھتے ہیں۔
 اُن کے قلم کے ان کانٹوں کے ٹوک پر ہمیں اُن کے خونِ دل کی سُرخ
 نظر آتی ہے۔ لکھتے ہیں :-

”گلی کے کنارے میں اُس مجمع کو اکثر دیکھا کرتا تھا۔
 مزدوروں کے قلیوں کے لڑکے غول کے غول دوپہر کو
 دہان کھیلتے ہوئے تھے۔ وہ آپس میں الجھتے تھے جیتے تھے
 چلاتے تھے۔

ایک دن میں اُس دانت سے گزر رہا تھا۔ لڑکوں کو
 جمع لڑتا مگر کھیل نہ تھا بلکہ وہ حلقہ باندھے کسی چیز کا تماشہ
 دیکھ رہے تھے اور ایسا معلوم ہوتا تھا کہ وہ مزیدار
 تماشا نہیں بہت لطف دے رہا ہے۔ سب کیے چہرہ پر
 مسکراہٹ تھی۔ میں نے دیکھا کہ جسے وہ ذوق و شوق سے
 دیکھ رہے تھے وہ ایسا تماشا تھا جو غائبانہ کی
 تفریحِ طبع کے لئے روز ہوتا ہو گا۔ ایک بڑا لڑکا جو میں
 سب سے زیادہ معلوم ہوتا تھا بلکہ بون کنا چاہیے کہ
 قریب قریب جوان ہو چکا تھا مشکبہ نہ بیچ میں کھڑا تھا اور
 ایک چھوٹا لڑکا اُس سے دست و گریبان ہو رہا تھا۔ بڑا
 لڑکا چوٹے کو چپتیا رہا تھا اور غلیظ گالیوں دے دے کر

اپنے سے علیحدہ کر رہا تھا چھوٹا لڑکا گھونسنے کھا رہا ہے، تھپڑ
 کھا رہا ہے۔ بڑے لڑکے کے ہر جھٹکے سے زمین پر گر پڑتا ہے۔
 ہر گھونسنے پر ہائے کی آواز اُس کے منہ سے نکلتی ہے، مگر گر کر
 اُٹھتا ہے، روتا جاتا ہے۔ رونے سے اور گرنے سے
 اُس کے بال اُس کا چہرہ خاک آلود ہو رہے ہیں، لیکن
 وہ پھر بڑے لڑکے سے غصہ میں لپٹ جاتا ہے۔ ہچکچان
 بندھ رہی ہیں مگر کہے جاتا ہے ”میری ہے لاڈ“ یہ کہہ کر
 ایک بچی کو بڑے لڑکے سے چھیننا جانتا ہے۔ طلب حق کے
 مقابلہ میں اُسے ایک گھونسا۔ ایک لات ملتی ہے جسے کھا کر
 وہ لڑکھڑا کر پیچھے ہٹتا ہے مگر پھر آگے آتا ہے۔ رونے اور
 پیچھے کی وجہ سے اُس کی آواز بیچھلگئی ہے، اُس کا ضعف
 بڑھتا جا رہا ہے لیکن اپنی بچی بڑے لڑکے سے واپس لینے کی
 کوشش کئے جا رہا ہے۔ آخر کار اُس پر ایک ایسا لپڑا
 جس سے وہ بھٹا گیا اور چکر کھا کر زمین پر آ رہا۔ اب
 اُس میں اُٹھنے کی قوت نہ رہی تھی۔ کمزوری سے زمین پر
 پڑا رہا تھا اور بڑے لڑکے کو گالیاں دے رہا تھا
 مگر بڑا لڑکا جبر و قہر سے حاصل کی ہوئی مٹی کو مفتخرانہ انداز سے
 ہلا ہلا کر اُس چھوٹی مخلوق کے (جو حلقہ باندھے کھڑی تھی
 اور قوت کے مقابلہ میں عاجز و کمزور تھی) ہتھکڑیاں

اور زالیون میں مجھوتا ہوا چلا گیا :
 عین اُس وقت اُس منظر کے اوپر سے ایک کوا
 جس نے ایک آشیائے شفقت میں گھس کر ابھی انڈوں کو
 چھوڑا تھا اور انھیں لکھا کر شکم سیر ہوا تھا مصنوعی ذرا کے
 انداز سے گزر رہا تھا اور غیض مادرانہ میں بھری ہوئی ایک
 مینا سادہ لوحی سے ٹھونگین مارنے کی کوشش کر کے
 قوت اور حیلہ کو اپنے زعم میں مجروح کر رہی تھی !

۲۳ تک ہندوستان کے گزراے ہوئے دس بارہ سال کی روئداد کی
 طرف یہ ایک طنز آمیز اشارہ ہے اُس عجز اور بے کنسی کی حالت کی طرف
 جس حالت میں وہ شاید خود اپنے دھوم معنوی کو بھی دیکھ رہے تھے۔
 اس تمثال کا دوسرا پہلو یہ ہے کہ سجاد کی سر بیج اُس روح ملک
 سیاسی کش مکش سے بہت دور رہ کر بھی کتنی قریب تھی !

خیاستان سجاد کے مختصر افسانوں کا مجموعہ ہے۔ اور ان کی روایت
 اور تخیل کا بہترین عکس ہے وہ بلاشبہ اردو ادبیات کے جواہر خانہ میں
 ایک بہت قیمتی ہیرو ہے۔ ان اوراق میں سجاد اپنی قوت فکر
 اور رعنائی بیان کے اعلیٰ ترین درجہ تک پہنچے ہیں۔ کاغذ کی سطح پر
 ان کی فکر فلک پہیلے روایت کی روح کے ہزار ہا جلوہ کو بے نقاب
 کیا ہے اور ان کی قلم کی نقاشی نے ایسے دل نواز نقش دکھار بنائے ہیں
 یہ

جن کی نوک و پلک میں ان کا رطیف کی ایک دنیا آباد ہے۔ جہاں کہیں وہ
مناظرِ فطرت کا عکس اپنی روح کے آئینہ میں دیکھتے ہیں وہ ان کی تحریر وں کا
پڑھنے والا ان کے وجدان کی موسیقی میں محو ہو کر رہ جاتا ہے۔ مثلاً خارتان و
گلستان کا پہلا منظر پیش کرتے ہیں :-

فضا میں خاموشی بے پایاں سمندر ڈاؤنی خاموشی
وحشت انگیز سکوت کوئی صدا نہیں، کوئی انرجیات نہیں،
ایک غیر محدود مگر روشن تہائی، ایک محشر سکون —
یہ عالم ہے!۔ چاند خاموشی کے ساتھ گویا سوچ رہا ہے
موجیں سوچ رہی ہیں، چاند کی کروڑوں کے سیلان سے بچا ہوا
شاید سوچ رہا ہے، بادلوں کے منتشر ٹکڑے سوچ رہے ہیں
— ایسا معلوم ہوتا ہے کہ ہوا اس خاموشی کا بھید
چپکے چپکے سمندر کے کان میں کہنا چاہتی ہے اور نہیں کہہ سکتی!۔
سمندر کا سینہ سانس لینے کی کوشش کرنا چاہتا ہے —
تمام موجودات میں گویا ایک کروٹ لینے کی خواہش معلوم
ہوتی ہے — ایسا معلوم ہوتا ہے کہ اس بے پایاں
سستی اور سکوت میں اگر کہیں سے ذرا سی صدا بھی آجائے تو
دنیا ہنس پڑے گی — اچھل پڑے گی!!

خارا اور تسہیل کی پہلی ملاقات کے منظر کا ایک ٹکڑا دیکھئے :-
”یہ جزیرہ گو کہ بے انتہا خوب صورت تھا۔ لیکن ایسا

معلوم ہوتا تھا کہ ایک گران خواب میں سورا ہے اور ہمیشہ سے
 کسی چیز کا انتظار کر رہا ہے۔ ان دونوں کا ایک دوسرے کا
 بوسہ تھا کہ جزیرہ کے پرند چہا کر اڑنے لگے۔ تمام کلیان
 ایک دم کھل گئیں۔ ایک گرد باد آہنگ و رنگ، ایک
 زمزمہ جوش و خروش منے گل جزیرہ کو گھیر لیا.....
 پہلے سرین جوش میں آئی تو دیکھا کہ اُس کے ہونٹوں پر جہان
 خا رانے بوسہ لیا تھا ایک پھول کھلا ہوا ہے!

سجاد کی ادبیت کا شاہکار میری رائے میں خیاستان ہے اس کے بعد
 دوسرے افسانے اور مضامین جو خاص خاص موضوعات کو مرکز نظر بنا کر
 لکھے گئے ہیں۔ ان میں زیادہ تر ایک دھیمے طرز اثر پیدا کرتا ہے اسلوب بیان
 ”خیاستان“ کی نسبت سے سادہ ہے یعنی گل کاری کم ہے گرچہ کلیان کم نہیں
 ہیں۔ مثلاً مجھے میرے دوستوں سے بچاؤ۔ میں ایک مضمون لکھا کہ اپنے
 احباب کی کثرت کا شکوہ سچ ہے۔ صحبت تاج حسن میں دو لڑکیوں کی خط و
 کہامت کو اُس درد و کرب کا پیا می بنا یا گیا ہے جو شہزادہ درپوی کے مذاق کے
 اختلاف سے پیدا ہوتا ہے۔ اس افسانہ میں سجاد نے مزاحی اور طنزیہ
 انداز بیان کو اپنے بہترین اسلوب میں پیش کیا ہے اور سماج کے ایک
 بڑے گناہ کو اس طرح بے نقاب کیا ہے کہ پڑھنے والا اس نگارشی کی
 ادبیت سے بھی لطف اندوز ہوتا ہے اور اُس کا منے کی غلط بھی محسوس
 کرتا ہے جس سے ہماری سماج میں ازدواجی زندگی کبھی کبھی بے آہنگ

ہو جاتی ہے اور الترتلج آہنگ ! عذرا اپنی سہیلی سلما کو اپنے شوہر کا حال
 لکھتی ہے :-

”وہ لڑکپن کی اُمیدیں ایک لال کی ہلکی پرواز کی طرح
 غائب ہو گئیں، ایک چھوٹی چڑیا کی طرح اُن کا خون ہو گیا۔
 بیاہ کا تیسرا چوتھا دن تھا۔ مین پیا لڑکے پاس بیٹھی تھی
 وہ مجھ سے ذرا دُور آرام کرسی پر ڈھیر ہو رہے تھے،
 مین یوں ہی بیٹھی بیٹھی پیا لڑکے کو بجا نہیں رہی تھی بلکہ کھیل
 رہی تھی کہ میرے کانوں میں وہ بھاری اور کرحشت آواز
 آئی ”ہم سُنے ہیں آپ اچھے گان گاتی ہیں، اگر دو ایک ہم کو
 سُنائیں تو بڑی مہربانی ہوگی۔“

مین رُکی اور استعجاب آمیز انداز سے اُن کی طرف
 دیکھنے لگی معلوم نہیں کہ اُس نظر کے انھوں نے کیا معنی لئے
 کہنے لگے :-

”کوئی راگنی کوئی ٹپہ کوئی غزل ہمارے واسطے ہونا ! ہم
 یہ نہیں کہتا کہ کیا سُناؤ۔ آپ کو جو پسند ہو وہ سُناؤ۔“
 مین مبہوت نظر سے دیکھ رہی تھی اور اُس تقریر کو
 سُن رہی تھی، وہ پھر فرمانے لگے :-

”اچھا اور کچھ نہیں تو یہ غزل تو سُناؤ :-
 ”دو لون ہاتھوں مین ہندی لگائے پری !“

میں کیا جواب دیتی حیران تھی، وہ سلسلے گانے کی چیزیں
پیش کرتے جاتے تھے۔

”اچھا صاحب! غزل نہیں تو کوئی ناول کی چیز۔“
”دیتا ہوں تجھ کو تحت سیما کی قسم!“

(اور اپنے سینہ پر ہاتھ رکھ کر پورے جوش اور نہایت محبت
اور حرص بھری نظر سے مجھے دیکھ کر)

”مجھ سے لے پر ہی تجھے انسان کی قسم!“

مجھے چپ لگی ہوئی تھی، آخر وہ اٹھ کر بیٹوں کے قریب آگئے
اور فرماتے لگے:-

”صاحب! کیا غضب ہے میں اس قدر التماس کیا ہوں
آپ قبول نہیں کرتے! مہربانی کر کے مداری لال یا امانت کی
کوئی چیز آپ سنا دیں گے تو کیا ہوگا!“

ایسے ہی چند دل دوز لطیفے سنا کر عذرا لکھتی ہے:-

”سہما! سہما! امیر کے حال زار کو دیکھ! کھانے کے بعد

متواتر زور زور سے ٹوکار لیٹے والے آدمی کے ساتھ

زہد کی بسر کر رہی ہوں کل جو خیال آیا تو دن بھر رو دیا کی،

پیٹ پر ہاتھ پھیر کر اونٹ کی طرح ٹوکار لینا۔

عاجا! ان غضب! یہ آنکھیں یہ دکھار۔

یہ آواز یہ ”دونوں ہاتھوں میں ہندی لگاتے پر ہی کا

عشق اچھ نہیں سو جھٹکا کہان پناہ لون !
 وہ ایک سیاہ ابر کی طرح گھر پر چھایا ہوا معلوم ہوتا ہے
 کیا عمر بول ہی گزرے گی ؟

اس افسانے میں سجاد نے ہماری سماج کے ایک دل خراش حزن نیکو
 طشت از بام کیا ہے۔ اور اسی طرح ”پڑیا چڑے کی کہانی میں چڑے کی
 زبان سے اور اسی طرح ”نکاح ثانی“ میں ایک نوجوان عروس اور
 ایک بازاری عورت کی گفتگو میں مرد کی زندگی کے متعلق عورت کے
 جذبات کی ایک نازک اور لطیف تصویر کھینچی ہے۔ اس افسانہ میں
 نفسیات اگنہ اور شرافت جیسی کا ایک لطیف پہلو نمایاں کر کے
 — اخلاقی حسن اور بد صورتی کے تقابل پر اپنا ضرور قلم صرف
 کر کے — انھوں نے مرد کی جس آلودگیوں کے دھبے دھوئے ہیں۔
 افسانہ کا آخری منظر وہ ہے جب نوجوان بیوی اپنے شوہر کو ایک بازاری
 عورت کے پنجہ سے رہا کرنے کے لئے جاتی ہے :-

”ایسی آواز سے جس سے ادائے و سہزادہ ہوتی ہے
 اُس نے (بازاری عورت نے) جواب دیا ”اپنے شوہر کو
 مجھ سے چاہتی ہو گزینی بی جان! آپ غلطی پر ہیں۔
 میں نے کسی کے شوہر کو ضبط نہیں کر لیا“ وہ (بیوی)
 اس جواب کی پہلے ہی سے متوقع تھی اُس کے سمٹنے ہی
 اُس نے تار باندھ دیا: ”آخر اس کی کیا ضرورت ہے

جھوٹ بولنے کی کوئی حاجت نہیں، میں تم سے یہاں لڑائی
 لڑنے نہیں آئی ہوں، یقین مانو تم سے میرے کھینے کا بھی
 میں اپنے میں کوئی حق نہیں دیکھتی، میں جو آئی ہوں تو
 اس لئے کہ اب بھی شاید تمہارے دل میں وہ چیز باقی ہو
 جو ہم سب کا حصہ ہے، میں تمہیں فریادیں کا نہیں تریا، میرے
 واسطہ دیتی ہوں؟ میں تم سے اپنا خداوند چھیننے نہیں
 آئی کیونکہ اپنے میں اس کی نہ قابلیت اور نہ طاقت
 باقی ہوں، میں اُسے مانگنے آئی ہوں، تمہاری مستقبل میں
 اس وقت ایک بڑی چیز ہے، اُسے چاہو، کل دو چاہے
 چھوڑ دو، ان آنکھوں کو جو برسوں کے رونے سے تر
 ہو رہی ہیں تم سکھا سکتی ہو..... یہ جانتی ہو کہ
 وہ اس وقت مجھ سے زیادہ تمہارا ہے مجھ سے بھاگ کر
 تمہارے پاس آنا ہے حالانکہ وہ میرا شوہر ہے اُسے صرف
 میرا ہو کر رہنا چاہئے، میرے سوا اُس پر کسی کا حق نہیں
 میرے سوا وہ کسی کی ملکیت نہیں، کسی کی امانت نہیں،
 تم عورت کے دل کی باتیں سمجھ سکتی ہو۔ سمجھتی ہو نا؟ ہاں
 کہیں سمجھو! تم نے میرا شوہر لے کر مجھ سے کیا کیا لے لیا۔
 گھر، گھر کا امن، گھر، گھر کا چین لے لیا۔ وہ کل رات اور
 بہت سی راتوں کی طرح یہاں تھا، اس نے ساری رات

شاید کیا، یقیناً، تمھارے یہاں گزاری۔ شاید تم جو مجھ سے
 ملنے اس کمرہ سے آئیں تو اُس کے پہلو سے اٹھ کر آئیں! لیکن
 جانتی ہو کہ اُس کی بیوی نے یہ رات کیونکر کاٹی؟ اس طرح کی
 اور سینکڑوں راتیں کس طرح کاٹیں؟ جہنم کے انگاروں میں
 لوٹ کر کاٹیں! میری پانچ برس کی — ان سستی ہو؟
 میرے پاس پانچ برس کی ایک ننھی بھولی جان بھی ہے
 وہ بھی روتے روتے بابا کا انتظار کر کے سوئی ہے!

ادھر وہ بازار (عورت) کو نے میں ایک مونڈھا کھینچ کر
 اُس پر بیٹھ گئی اور پاتوں پر پاتوں رکھ اُسے ہلاتا شہِ دِغ کیا
 اور ایک مستہنزی اور بے امان نظر سے نوجوان عورت کو
 دیکھنے لگی "تو اب میں کیا کروں؟ کیا ہر شام بیگم صاحبہ کے
 گھر ان کے شوہر کو ہاتھ پکڑ کر پہنچا آیا کروں؟
 اس گفتگو میں غصہ پیدا ہوتا ہے۔ بازار میں عورت بیوی پر حملہ کرنے
 اٹھتی ہے:

اُس پر حملہ کرنے کے لئے ایک قدم آگے ڈالا مگر صرف ایک
 قدم، دوسرا قدم اٹھانا چاہتی تھی کہ پیچھے سے فولادی
 ہاتھوں نے اُس کے کندھوں کو پکڑ لیا۔
 یہ وہ گم کردہ راہ شوہر تھا جو کسی گوشہ میں کھڑا ان دونوں کی گفتگو

سُن رہا تھا۔۔۔۔۔ اس تصویرِ خانہ کا آخری منظر فسانہ نگار اس طرح پیش کرتا ہے۔۔۔۔۔ اور یہی منظر اُس کا وہ ”پیام“ ہے جسے وہ اس افسانہ کے ذریعہ سے پڑھنے والوں کے دلوں تک پہنچانا چاہتا ہے۔۔

اُس نے دیکھا کہ فاحشہ اُس کی بیوی پر ہاتھ چھوڑنا چاہتی ہے، یہ دیکھتے ہی دنیا اُس کی آنکھوں میں ”تاریک ہو گئی۔“ وہ کبلی کی بٹنری کے ساتھ کوارٹھول کے کمرے میں در آیا اور اپنے آہنی پنچون سے اُس کے کندھوں کو پکڑ کر جھنجھڑ دیا اور ایک جھٹکا دے کر اُسے اور اُس کے ساتھ اُس کی محبت کو اپنے سے دُور پھینک دیا اور پھر اپنی بیوی کے پاس جا کر اُس کے ہاتھ اپنے ہاتھوں میں لے لے اور ایک نگاہِ استرحام کے ساتھ جس میں آج کے دن تک کے تمام قصور و گنہگاروں کے لئے طلبِ عفو آ کر جمع ہو گئی تھی اُس نے بھرائی ہوئی آواز سے کہا:۔

”میری خطاؤں کو معاف کر دین صرف تجھیں چاہتا ہوں میں صرف تمہارا ہوں اور تمہارا ہو کے رہوں گا۔“

اور پھر اُس کے چہرے کو جس پر دو آنسو دن کے قطرے، دو قطرہ ہائے سعادت جھٹک رہے تھے

اپنی طرف کھینچ کر اپنے ہونٹ اس کے ہونٹوں پر رکھ دے۔
 اور جب کہ فاحشہ اپنے غصہ اور حسد کو ایک
 کھسیانی ہنسی سے چھپانے کی کوشش کر رہی تھی اس
 بیاہے جوڑے نے جن کے درمیان اب تک ایک
 سرد مہری کی دیوار حایل تھی جسے وہ ہٹانہ سکے تھے
 پاک و صاف محبت بھرا بوسہ لیکر گویا دو سری مرتبہ
 نکاح کیا اور وہ پیمانہ وفا یا ندھا جو اب عمر بھر تک
 نہ ٹوٹیکا۔۔۔ یہ بوسہ اُس پیمانہ وفا کی مہر تھا!

جس طرح اس افسانہ میں سجاد نے نہ صرف ہماری سطح کی ایک
 ناخوشگوار حقیقت کو اپنے قلم کے زور سے دل گداز بنایا ہے،
 بلکہ افسانہ کی روح میں ازدواج کے اخلاقی معیار کو سمو دیا ہے
 اس طرح ”سو دائے سنگین“ میں انھوں نے ”حسن و عشق کی آویزش کا
 ایک جزیبہ بہت موثر انداز میں پیش کر کے جذبات نگاری کا حق
 ادا کر دیا ہے۔ اگر ”خیالستان“ میں انھوں نے انسانی زندگی کے
 رومان اور جنینی فلسفہ کی شعوبت کو ایک ایسی سطح مرتفع پر نہ پہنچا دیا ہوتا
 جو اوسط درجہ کے اہل قلم کی دسترس سے باہر ہے تو میں اُن کے تمام
 افسانوں میں ”سو دائے سنگین“ کے روحانی خزانہ کو اُن کا سب سے
 بڑا شاہکار قرار دیتا۔ اس افسانہ کا اٹھان کچھ اس قدر ہے لگان ہے کہ
 گویا اُس کا لکھنے والا ”فرارز“ کا نام لیکر فی الاصل خود اپنے

و جو معنوی کی تصویر کھینچ رہا ہے! یہ جو لوگ سجاد کی زندگی کے اندرون کی کوئی جھلک دیکھ چکے ہیں وہ دیکھیں کہ سودا کے سنگین مین سجاد نے فرامرز کے وجود معنوی کا عکس جس نقش و نگار میں پیش کیا ہے اور اپنے اس افسانہ میں جو تصویروں کا نہ ترتیب دیا ہے وہ خود ان کے وجدان اور ان کی واردات سے کس قدر قریب ہے۔ اس طرح اپنے افسانہ کے ہیر دکاتار بن کر آتے ہیں :-

فرامرز کو بین برسوں سے جانتا تھا۔ یہ ایک شاعر تھا۔ حساباً و فکر اُشاعر اگرچہ سانا نہ ہو۔ اپنی تمام ہیئت معنویہ کے ساتھ شاعر تھا کہ زندگی کو نور شرمین دیکھنا چاہتا تھا۔ یہ اُن بد بختوں میں سے تھا جو زندگی کی مادیات کے تھپڑے کھانے کے لئے پیدا ہوئے ہیں حال اُن کا خستہ اور مجروح اور ہائے ستم اُشاعرانہ دل مثل ایک مریض نیچے کے اُن تھپڑوں کے کھانے کی طاقت نہیں رکھتا۔ مگر اُس کی طبیعت میں ایک میلان نشوونما تھا کہ سب سے زیادہ کدو زمانہ میں اپنے پُر ملال چہرے پر ایک مسکراہٹ ضرور رکھتا تھا۔ اس تبسم سے میں یہ سمجھتا تھا کہ اُسے زندگی کی مادیات سے جب پالا پڑتا ہے تو وہ اُن کا یقین نہ کرنے میں ثابت قدم

رہنا چاہتا ہے اور اس طرح اپنے تئیں دھوکا دیا کرتا ہے۔
خود کہا بھی ہی کرتا تھا:

زندگی میں سے موسیقی اور شعرا اور بچوں اور رشتی
اور پھر ان سب کا مجموعہ ان سب کا حاصل عورت کو
نکال ڈالو، پھر دیکھیں تم کیونکر اس دنیا میں زندہ
رہنے کی قوت اپنے اندر پاتے ہو؟ اگر زندگی ان ہی
چیزوں سے عبارت ہوئی اور ان کی حقیقت بھی صرف
تخیل سے مرکب ہوئی تو ہم سب کتنے خوش قسمت
ہوئے؟ مگر یہ رنگین چیزیں ہوا میں رنگ نہ لگا جاتی ہیں
غائب ہو جاتی ہیں۔ اور یہ عورتیں؟

کتاب حیات کی اس جلد کو ایک جلد زراوند کی شکل میں
دور ہی سے دیکھتا تھا۔ اُسے بڑھنے اُس کے بالوں
اور صفوں کو جو آنسوؤں سے لکھے گئے ہیں کھول کر دیکھنے کی
قوت نہ آتی تھی۔ ابھی اُسے یہ حقیقت معلوم نہ ہوئی تھی کہ
زندگی میں شعر ایک لوح، ماتم، موسیقی، ایک فنان یا اس
بچوں ایک منجد قطرہ، گریہ رشتی، ایک امید گریز
ان کے علاوہ اور کچھ نہیں۔ اور ابھی اُس نے
یہ نہیں محسوس کیا تھا کہ عورت بھی اس سراب کے
ماتم ہے کہ دھونڈ کر نہیں ملتا، دکھائی دیتا معلوم

”موت ہے مگر اتنے نہیں آتا!.....“
 فرامرز کے ”سودائے سنگین“ کا آخری منظر اس طرح پیش کرتے ہیں کہ وہ
 اپنے بے وفا محبوب کے مرمرین مجسمہ کے سامنے کھڑا ہے اور اپنے عشق و
 محبت کی گزری ہوئی داستان کے نقوش کو تخیل کی وسیع دنیا میں اس طرح
 اجاگر کر رہا ہے :

”پہنچی، ہان تھی، اُس کرہ کو اپنے پاؤں تلے لڑھکاتی میرے پاس
 آئی اور گئے وقت اُس تاریکی میں لرزتی اور قد میں
 بڑھتی جاتی تھی بجلی جو چمکی تو میں نے اُسے صاف اور
 واضح طور پر دیکھا۔ اُس نے باہن میرے گلے میں ڈال دیں،
 تاروں کے ”ایک چراہر میں اپنے چمکدار پتکوں سے خون
 گرارہا تھا کہ ہم ایک لمحہ میں ایک بوسہ محبت کے ساتھ
 ساری عمر بسر کر گئے! — اب اس رات کے بعد
 ہر رات کی تاریکی میں وہ لرزتی اپنے کرہ کو لڑھکاتی لڑھکاتی
 اپنی عریان باہن میرے گلے میں ڈال دیتی ہے اور ایک
 لمحہ میں — اُس لمحہ میں جو عمر کے طول کے برابر ہوتا ہے
 — مجھے وہ لطف زندگی جو کسی عورت میں خاص کر

اُس میں نہیں جس نے میرے ساتھ بے وفائی کی —“
 کون کہہ سکتا ہے کہ سچا دے بھی اپنی زندگی میں اس مجسمہ مرمر کی طرح
 کسی ایسے ہی مجسمہ مرمر کی خوابیدہ روح کو جاگتے نہ دکھتا ہو اکتی راتوں کی

تاریکیوں نے فرامرز کے اُس مجسمہ مرمر کی ٹھنڈی روح کو گرایا ہو گا۔ اکتے ایسے
 بوسون کو جس میں سے ہر ایک کے ساتھ ایک پوری عمر بسر ہو گئی ہو
 سجاد نے دنیا کی تاریکی میں اجالا کرتے دیکھا ہو گا۔ کیا اُنھوں نے اپنے
 نظورات کی ناپید کنار و سعتوں میں فرامرز کو اپنا مشیل یا اپنے کو
 فرامرز کا مشیل پایا؟ — اب وہ تمام دسعتیں سمٹ کر ایک
 مشتبہ خاک بن چکی ہیں اور وہ مشتبہ خاک ایک سر بہر تو وہ خاک کے
 اندر وہ سب کچھ سمیٹ کر لے گئی جو اُس کا تھا! سجاد کا ورثہ اب صرف
 یہ چند اوراق ہیں۔ — کچھ وہ کہ گویا ایک صحنِ چین ہے جس میں پھول
 مسکرا رہے ہیں اور کچھ وہ کہ گویا کسی شہید کا خون آلود کفن ہے لالہ رنگ
 اور داغ دار! — بلکہ میں تو سجاد کے قلم کی گلا کار یونین میں موسمِ بہار کا
 ایک تختہ چین دیکھتا ہوں کہ وہیں مسکراتے ہوئے پھولوں کے بخوم میں ایک
 خود آلودہ کفن کے ٹکڑے بھی بکھرے پڑے ہیں! — مزاح اور
 طنز کی شوخیوں میں بھی سجاد کی نمکین روح کا عکس موجود ہے اور
 یہی ان کی فطری شعریت کا کمال ہے!

سجاد کی شعروائی ان اوراق میں میرا موضوع نہیں ہے تاہم جو کچھ
 اوپر کہہ چکا اُسی کی آئینہ دار اُن کی ایک نظم کے چند اشعار بھی پیش
 کئے دیتا ہوں۔ اس نظم کا عنوان ہے ”بیل“
 فرماتے ہیں :

نہاں گل پہ جو تیرا مکان ہے اے بلبل
 تو پھر کیسے لئے شور و فغان ہے اے بلبل؟
 خروش جو ہے بہاری ہے یا ہے خندہ گل
 تو کس کے واسطے نالہ کنان ہے اے بلبل؟
 عجب نہیں کہ جو یہ بوجھیں تجھ سے غنچہ دہن
 بتا کہ کیا ترا در دہنان ہے اے بلبل؟
 کسی کو عشق کی تیرے خبر نہیں انوس
 مرا قلم ہی تو تر جہان ہے اے بلبل؟

حقیقت یہ ہے کہ سجاد کی نظمیں روح شکست آرزو کی ان طرفانی
 سوجھن سے اپنے لئے موسیقی حاصل کرتی تھی، اُن کی کا آغا زوہ تھا کہ
 اگر خود علیگڑھ کے دارالعلوم نے جہان اُن کی نوجوانی کا بہترین زمانہ
 گزرا اُن کی قدر کی ہوتی اور اُن کو ایک علمی اور ادبی فضا میں سکون و تسکین
 حاصل کرنے کا موقعہ دیا ہوتا تو خدا جانے وہ کتنے بے مثل ادبی شاہکار
 لکھتے جن سے ہماری روحوں کے آتش خائے گرم ہوتے! لیکن
 بہرین کی پیٹھ پر گھاس لادی گئی اور سجاد کو دنیا نے ادب کی محفل سے بجا
 ڈیٹی کلکسٹری کی کچھری میں دیکھا!۔ شعر و ادب کے اُن چند طحون کو
 جنہوں نے اُن کی زندگی میں راہ پائی وہ عمر بھر ایک جنازے کی طرح
 اپنے کا تھ جھوپڑ پر لئے پھرے۔ لوگ اُس جنازہ کے وہ شالہ کی
 تدرکاری کو دیکھنے لگے۔ یہ نہ دیکھا کہ اُس دد شالہ کے نیچے کوئی بہت پڑنا

نا سوز ہے! سجاد کی ادبی زندگی کا خون اُن لوگوں کی گردن پر ہے
 جنہوں نے اس بہتے ہوئے چشمہ کا رخ باغ کی کیا ربون سے پھیر کر
 مینڈکوں کے اُس تالاب کی طرف بدل دیا جہاں ایک چلو پانی پورا
 سمندر سمجھا جاتا ہے! اس طرح سجاد مرنے سے پہلے ہی مر چکے تھے۔
 مارے جا چکے تھے!

سجاد کی ادبیات میں اُن کا مخصوص انداز نگارش بہت نمایاں ہے۔
 ترجموں میں بھی اور اُن کے طبعِ ادا افسانوں میں بھی، غالب کی طرح
 انہوں نے بھی الفاظ کی نئی نئی ترکیبیں ایجاد کیں، ایک نیا اسلوب بیان
 ایجاد کیا اور دو دو چار چار لفظوں کے طبعِ ادا مرکبات میں قوتِ بیان کی
 تمام شدت کو مرکوز کر دینے کا ایک نیا انداز اختیار کیا۔ اُن کے اس
 ”تجدد“ کو جدید ترکی ادب سے بہت ادا دلی ہوگی لیکن اُردو زبان میں
 اپنے بیان کی روانی کے ساتھ ساتھ بظاہر مشکل مرکبات کو اس طرح کھپا دینا کہ
 وہ اُن کے بیان کی موسیقی سے ہم آہنگ ہو جائیں اُن ہی کا کام تھا۔
 یہی اُن کی مخصوص انفرادیت تھی چند مثالیں پیش کرتا ہوں۔

”چاہئے اور چاہئے جانے کی ایک عمیق احتیاج میری
 روح کو مضطرب کر رہی تھی“ ”میں نے اپنی زندگی اپنی
 عصمت اپنی تمام دُنیاؤں امید نمھارے قدسوں پر
 نثار کر دی تم نے انھیں کیا کیا؟ اُن میں سے ہر ایک

ایک بڑی مکافات ایک بڑی بڑی قیمتوں کی ارزش رکھتی تھی۔
کہاں ہے اُن کی مکافات؟

”پلکوں کو اس قدر سیاہ بناؤ کہ اُن میں سے تمہاری
نظر نکلے تو زخمی طور کی طرح نکلے۔“ وہ غصہ جو ذاتی عشق سے
پیدا ہوتا ہے..... وہ دل کے ایک کونہ میں دل کی
تاریکی سے صلح کر کے لال کے ساتھ ترقی کرتا رہتا ہے۔ ”ہر روح
اپنے باقی نصف کو ہر خوب صورت چیز میں دھونڈتی ہے۔“
”ایسے آنسوؤں کے قطرے چاہے کیسی ہی شور و سنگلاخ
زمین پر گر کرین ضرور وہاں ایک نہال شفقت اُگے گا۔“

ان مرکبات کا ایک سیلاب ہے جو سجا دے بے شکان قلم سے بہ رہا ہے:-
”انتقام مسرت - خندہ جگر - آہِ خمران - گردِ بادِ حیات -
پرستیدہ بیگانہ - صہمیت - اضطرابِ وجدانیہ - مجوہہ سوداں -
عصبی بحران - حُسنِ تضرع - دستِ تغلب - محاکماتِ فکر یہ -
حیاتِ ساعیانہ - بیتِ القسوہ - سوہِ مستی - اولیٰ تسلیمیت -
فجیعہ حیات - فاجحہ طوفانی - مضحکِ خود - رابطہٴ مناسبات -
ضررِ بے وقائی - نوازشِ کار - خندہٴ ضیاء - سلسبیلِ قمر -
صرصرِ رنگِ دسحاب - عزمِ آہن - حکمِ عدالت کی مہابت -
ملغیانِ غرور - قطرہٴ سعادت - گردِ بادِ اہنگ و رنگ -
ادبِ شہیر - نغانِ یاس - امیدِ گریزان -“

غالب کی نظم کی طرح سجاد کی نشر نے ان مشکل اور گراں تراکیب سے قدیم اسلوب بیان کا شیرازہ بکھیر کر پڑھنے والوں کے اور اک کو ان مرکب الفاظ کی دستوں اور گہرائیوں کے قریب بلایا۔ زبان کے نشوونما کا یہ دور اب گزر چکا ہے پھر بھی بلند پایہ ادبیات میں خندہ جگر حسنِ نضرع۔ ضربے بے دفائی، خندہ ضیاء، سلسبیلِ قمر، نغانِ یاس، امید گریزان اور گردِ بادِ آہنگ درنگ کی بلاغت، اور عظمت کم نہیں ہو سکتی ہے! ادبیات کے یہ "تاج محل" ہر روز تعمیر نہیں ہو کرتے! لیکن جب کبھی دیکھئے نو تعمیر معلوم ہوتے ہیں۔ البتہ اب دنیا کو ان تاج محلوں سے بنانے کی فرصت نہیں! تاہم باوجود اس کے کیا اُس قوتِ تعمیر اور اُس حسنِ عمل کی عظمت کم ہو سکتی ہے جو "تاج محل" کے معماروں کو نصیب ہوئی تھی؟

سجاد ایک ترقی پسند ادیب تھے۔ کیا یہ کوئی عجیب دعویٰ ہے؟ بلاشبہ ترقی پسندی کے صحیح مفہوم کے اندر سجاد کا اندازِ نگارش "ترقی پسند" تھا انھوں نے اُردو ادب کو ترکی ادب کے ترقی پسند رجحانات سے متاثر کر کے قدامت کی زنجیریں توڑ دیں۔ نہ صرف انشا پر دازی کے اعتبار سے بلکہ مطالب کے اعتبار سے بھی انھوں نے اپنے پڑھنے والوں کو ترقی پسندی کا پیام دیا۔ اُن کے افسانوں کے تمام موضوعات بھی ایسے ہی ہیں اور خود اُردو زبان کے

کہا تھا کہ :-

”ایک اور خیال میں نے بار بار آپ کے سامنے پیش کیا ہے
..... اب پھر آپ کو بہکانے اور آپ کے
درد سر کا باعث ہونے کے لئے میں اُسی راگ کو
الایقا ہوں لیکن اس مرتبہ میری ہمت بڑھی ہوئی ہے
..... نہایت مختصر طور سے عرض کر دوں کہ
میں یہ نہیں کہتا کہ ترکی کی طرح قافلانہندوستان کا
فارسی حروف یا ناگری حروف میں لکھنا بند کر دیا جائے
اور ہر شخص مجبور کیا جائے کہ وہ رومن میں لکھے پڑھے
نہیں، میری عرض یہ ہے کہ موجودہ فارسی خط اور
ناگری خط جاری رہے مگر ساتھ ہی اس کے رومن کو بھی
رواج دینے کی کوشش کی جائے“

اس مسئلہ پر مرحوم کی مفصل رائے ایک ضمیمہ کی صورت میں اُن کے خطبہ کے
ساتھ ہی اکیڈمی کے رسالہ کی اپریل ۱۹۳۷ء کی اشاعت میں شائع
ہوئی ہے۔ قطع نظر اس امر کے کہ یہ تجویز کہان تک صحیح یا غلط یا
قابل عمل یا ناقابل عمل ہے۔ بھادرمحوم کے ان رجحانات سے پتہ
چلتا ہے کہ وہ اردو ادب کو ایک بین الاقوامی حیثیت میں دیکھنے کے
کس قدر خواہشمند تھے اور حقیقت بھی یہی ہے کہ ٹیگور کے بعد
بھادری نے سب سے زیادہ اپنے ادب کو باہر کے (خصوصاً

ترکی ادب کے اثرات سے متاثر کیا۔ اُن کے زمانہ کا ترکی ادب ”جدید ادب“ تھا۔ وہ ادب تھا جو ترکوں کو نئی زندگی کے دروازہ تک لایا۔ اسی لئے میں کہتا ہوں کہ جو نسبت ۱۹ دہائی کے آخر اور بیسویں صدی کے آغاز میں ترکی ادب کو اُس کے عہدِ جدید سے حاصل ہوئی وہی نسبت سجاد کی ادبیات کو اُس قدر کم درجہ میں ہندوستان کے دورِ جدید سے حاصل ہے۔ کم درجہ میں اس لئے کہ مرحوم اپنی زندگی کا بہت ہی مختصر زمانہ نئے ادب کی تعمیر میں صرف کر سکے۔ بہر حال جو کچھ دراشت وہ اپنی زبان کے لئے چھوڑ گئے اُس کی قدر و قیمت سے انکار کرنا نا حق شناسی کا بدترین گناہ ہو گا۔ اُردو زبان ایک زندہ زبان ہے اُس کی باعمل روح سے بے درم کی روح ہمیشہ بغل گیر رہے گی اور یہ ناممکن ہے کہ ہم اُردو ادب کی ترقیوں کا ذکر کریں اور سجاد کو بھول جائیں!

وہ آخری ملاقات مجھے یاد آتی ہے۔ ایک دن کہنے لگے گیون بھائی یہ کیا بات ہے کہ اُردو زبان کے لئے اب کوئی دوسرا پریم چند پیدا نہیں ہوتا؟ میں نے کہا کوئی پریم چند ہو یا اقبال ہو یا شمسور ہو یہ نوعِ تو صرف ایک ہی پیدا ہو ا کرتی ہے! قدرت شاہکاروں کے پیدا کرنے میں کبھی بھی فیاض نہ تھی! ایک غمگین اور تنہا ہوئی مسکراہٹ کے ساتھ کہنے لگے: ”اے کاش..... اور

”اے کاش“ کہہ کر رک گئے۔ میں جانتا تھا کہ اس کے بعد وہ کیا کہتے! اس لئے گفتگو کا رُخ بدل دیا۔

۔ بہر حال میرے پاس سجاد کی آخری یادگار اُن کی وہی غمگین اور تھکی ہوئی مسکراہٹ ہے جو اُس دن شام کو اُن کے ہونٹوں پر مین نے دیکھی تھی! آج جب میں اُن کے متعلق یہ چند اوراق لکھنے بیٹھا اور مجھے وہ آخری ملاقات یاد آئی تو اُن کے افکار کا آئینہ بنکر اُن کے وہی فلسفیانہ الفاظ پھر مجھے یاد آئے جو اُنھوں نے ”سیل زمانہ“ کو مخاطب کر کے لکھے تھے:۔

”ہے جا!۔ ہاے جا! نہ تجھ میں سلامتی نہ تیرے
کنارے سلامتی! مٹے ہوؤں کے نشان مٹاے جا!۔
تیرا کون کو ڈبا، غواضوں کو غرق کر۔ یہی تیرا کام ہے....
ہمتر ہی ہے کہ لا تقداد خس و خاشاک کی طرح جو مجھ سے
پہلے آئے اور بعد میں آئیں گے، یہے جاؤں!.....
پس لے سیل زمانہ یہے جا! ہسائے لے جیا!
اُس بچر ناپیدا کنار میں اُس عَمانِ عظیم الشان میں، اُس
اوقیانوسِ ابد میں، اب یا جب، تیرا دل چاہے مجھے
گرا دے!“

سر سید رضا علی

سجاد حیدر بلدرم مرحوم

سجاد حیدر کی قبر پر حقیقت اور محبت کے دو پھول رضا علی کی طرف سے

مونس ہے بعد مرگ کسی کا جہان میں کون

دو پھول بھی لحد پر یہ کوئی دھڑکنہ جائے گا

سر سید احمد خان علیہ الرحمۃ کی اس اصلاحی تحریک کو جس نے
۱۸۷۵ء میں شہر کویل میں درسگاہ کی صورت اختیار کی میں اپنے نزدیک
سلطنت منغلیہ کے خاتمہ کے بعد مسلمانان ہند کا سب سے بڑا سرمایہ
سمجھتا ہوں علی گڑھ کی زندگی کا پہلا دور ۱۸۷۵ء میں شروع ہو کر
۱۸۹۵ء میں ختم ہوا۔ اسی طرح دوسرے اور تیسرے دور کا آخری
سال ۱۹۱۵ء اور ۱۹۳۵ء کو سمجھنا چاہیے جو تھا دور نصف کے قریب
گزر چکا ہے۔ قریب یہ ہے کہ ۱۹۵۵ء تک کم و بیش صحیح اندازہ ہو سکے گا کہ

ہمارے ملک میں تعلیم کو سیاست سے کیا مناسبت ہے اور اگر کسی
 خدا کے بندے کو علمی گڈھ کی سچی تاریخ لکھنے کی توفیق اس وقت بن پڑی تو
 معلوم ہو جائے گا کہ تنہا تعلیم کے دائرہ میں ہی نہیں بلکہ طلب حق
 خدا شناسی اور خدا پرستی۔ عالمی خوشگلی اور رواداری کے لیے آب و
 گیاہ تھا و دق بیا باذن۔ معاشرتی اصلاح کی نظر فریب وادیوں
 اور سیاسی مسلک کے طلسمی کارخانوں میں جو منزلیں علمی گڈھ نے
 طے کی ہیں ان سے وہ توقعات کس حد تک پوری ہوئیں یا ان کے
 پورے ہونے کی امید ہو سکتی ہے جو سر سید احمد خان مرحوم اور
 ان کے رفیقوں نے تحریک علمی گڈھ کو عملی جامہ پہناتے وقت
 قائم کی تھیں۔

سجاد حیدر کی موت اس دردناک حقیقت کو یاد دلاتی ہے کہ
 علمی گڈھ میں علمی مذاق کی قدر کبھی نہیں ہوئی ادبی مذاق پیدا کرنے یا
 طلباء کا علمی ذوق بڑھانے یا ان کی ہمت بندھانے کا خیال
 علمی گڈھ کے پہلے دور میں بھی نہ اساتذہ کو تھا نہ ٹرینیٹوں کو۔ مولوی
 عزیز مرزا مرحوم اور خواجہ غلام الثقلین مرحوم دورِ اول کے ہتھیار
 علمی اور ادبی مذاق رکھنے والے طالب علم تھے ہم عصر ان دونوں
 صاحبوں کی بڑی قدر کرتے تھے مگر کالج کے ارباب حل و عقد کی
 آنکھوں میں ہمیشہ کھٹکتے ہی رہے۔ دوسرے دور کے طلباء میں
 سجاد حیدر کا مرتبہ پہچاننا علمی قابلیت کے بہت بلند تھا، اردو اور

انگریزی بہت اچھی سمجھتے اور بولتے تھے۔ انشا پر دازی کی سہنری لڑکیوں میں موقع محل سے ہمیشہ لطافت اور بذلہ سنجی کے موق پر دتے تھے، مطالعہ کا دائرہ بہت وسیع تھا۔ ہماری قومی زندگی میں جن نئے خیالات کو مفید سمجھتے تھے ان کی زبردست تائید تحریر اور تقریر کے ذریعے سے کرتے تھے۔ رواداری کا یہ عالم تھا کہ دوسروں کی بات سننے اور اس پر عمل کرنے کے لئے ہمیشہ تیار رہتے تھے۔ بڑے خوش خلق اور سادہ مزاج تھے تعلیم نسوان کے بڑے زبردست حامی تھے، کھیل کود سے کوئی تعلق نہیں رکھتے تھے جس کی غائب سب سے بڑی وجہ یہ تھی کہ مسٹر بیک کے چیتے طلباء سب کھلاڑی تھے جن کو علمی مذاق سے کچھ سرکار نہ تھا۔ کھیل کود کے ذریعے سے جسم کی تربیت نہایت ضروری چیز ہے لیکن کھیل کود ذریعہ ہے ایک مقصد حاصل کرنے کا۔ اصلی مقصد دماغ کا صحیح نشوونما اور اس کی تربیت اور صحت کو اچھی حالت میں رکھنا ہے جس کے حاصل کرنے کا کھیل کود، ورزش، کسرت ایک ذریعہ ہے اصل مقصد کو چھوڑ کر ذریعہ کو بجائے خود مقصد بنا لینا بالکل غلط طریقہ ہے گریہ طریقہ میرے زمانہ میں علی گڑھ کی مقدس روایات میں داخل تھا۔ مسٹر بیک کی زبردست شخصیت نے اس مذہبم طریقہ کے پھیلاؤ کو ہلکا کر دیا کہ اس زمانہ میں ذوقِ ادب اور کھیل کود کی قدر و قیمت کا اپنی اپنی جگہ جائزہ لینے کے بحث پر مولانا شوکت علی مرحوم نے

لاہور کے اسلامی اخبار پنجاب آئینہ درمیں جو انگریزی نکلتا تھا ایک مضمون لکھا تو بجائے نام لکھنے کے اپنا ادبی لقب بڑے فخر سے ”مسند اوحشی“ مضمون کے آخر میں درج کیا۔ کھلاڑی طلباء کی اس بے جا قدر و منزلت کا یہ نتیجہ ہوا کہ علمی اور ادبی ذوق رکھنے والے طالب علموں کی بے تعلقی کھیل کود و ورزش اور کسرت سے بڑھتی گئی اور رفتہ رفتہ وہ کرکٹ کی گیند کو ہاتھ لگانا یا فٹ بال کو پاؤں سے کامونچ دینا اپنے لئے باعث توہین سمجھنے لگے۔ صدیوں کی تعلیم و تربیت نے مغربی ممالک میں ان قابلیتوں کی تربیت کی حدود مقرر کر دی ہیں جن کا تعلق جسمانی اور دماغی نشوونما سے ہے۔ ہمارے ملک نے اس معاملہ میں ابھی کافی تجربہ حاصل نہیں کیا ہے اور میری ناچیز رائے میں نہایت ضروری ہے کہ مسلم یونیورسٹی کے اربابِ بدست و کشادہ دماغ کو دماغ اور جسم کو جسم سمجھیں اور اس پالیسی کو نہ دہرائیں جس نے آپ سے چالیس پچاس برس پہلے طلباء کے ذوقِ علم و ادب پر کرکٹ کے نیٹ کا پیر وہ ڈال رکھا تھا۔

میری پہلی ملاقات سجاد حیدر یلدرم مرحوم سے جولائی ۱۹۹۸ء میں ہوئی تھی۔ محمد حیات خان مشتاق احمد زاہدی اور حیدر حسن مرحوم بھی اس زمانے کے علمی ذوق رکھنے والے طلباء میں سے تھے۔ اے پاس کرنے کے بعد مشتاق احمد نے علیگڑھ چھوڑ دیا۔ مگر دوستوں سے ملنے کے لئے اکثر علیگڑھ آتے تھے۔ یہ سب حضرات علیگڑھ کی زندگی کے

گہرے نقاد تھے۔ علی گڑھ میں اس وقت تک کوئی ایسا انتظام نہ تھا کہ اگر
 کوئی ہونہار طالب علم کسی خاص مضمون میں کمزور ہوتا تو اس کمزور مضمون کی
 طرف اساتذہ خاص توجہ کرتے۔ سجاد حیدر مرحوم ریاضی سے گھبراتے تھے
 اور اسی وجہ سے ایف۔ اے کے امتحان میں درمقصود کی تلاش میں
 ایک سے زیادہ مرتبہ غلطے لگاتے پڑے۔ میرے نزدیک ایسے
 ہونہار طالب علموں کو جنہیں کسی خاص درسی مضمون سے مناسبت
 نہ ہو ان کے حال پر چھوڑ دینا بڑی غلطی ہے۔ اسلامی درسگاہوں
 اور بالخصوص مسلم یونیورسٹی کا اہم فرض ہے کہ ہونہار طالب علموں کی
 تعلیم کا اس مضمون میں جس سے انہیں خاص مناسبت نہ ہو مناسب
 انتظام کرے تاکہ ان کی بھرپور ایک یا دو غریزہ سال رائیگان نہ جائیں۔
 سید احمد خان علیہ الرحمۃ کے اکثر دوست نہ صرف
 روشن خیال اور ضرورت زمانہ کے پہچانتے و ماننے تھے بلکہ علم و فضل میں بھی
 ان کا درجہ بلند تھا۔ نواب حاجی اسماعیل خان صاحب دین و تمولی
 سید صاحب کے بڑے مخلص دوست تھے۔ نواب صاحب عربی اور
 فارسی میں یدِ طولی رکھتے تھے۔ اردو کے بہت اچھے ادیب اور
 صاحبِ تصنیف تھے۔ ان کو پولیٹیکل معاملات سے بھی گہری دلچسپی تھی
 اور تین سال تک ہڈ ریلوے نامزدگی ہمارے صوبہ کی کونسل کے ممبر
 رہ چکے تھے۔ ۱۸۹۴ء کے گورنمنٹ آف انڈیا ایکٹ کی یہ موجب
 میونسپلیٹوں اور ڈسٹرکٹ بورڈوں کو یہ حق دیا گیا تھا کہ صوبہ کی

کونسل میں بعض حکمرانوں کو بذریعہ انتخاب پُر کر سکیں۔ مگر رائے دہندگان کا
 جو اکثر ہندو تھے کسی مسلمان کو منتخب کرنا ایسا ہی بعید از فہم تھا
 جیسا مسٹر چرچل یا مسٹر ایمری کا کسی ہندوستانی کو صوبہ کا گورنر مقرر
 کرنا یا پولینڈ والوں کا روس کی انصاف پسندی اور راست بازی کی
 داد دینا یا جاپانیوں کا دنیا کو یہ یقین دلانا کہ وہ چین کے پیچھے دوست ہیں
 اور چین کو مضبوط بنانے اور اہل یورپ سے اس کا ہینڈ چھڑانے کے لئے
 مادل ناخواسطہ چین سے جنگ کر رہے ہیں۔ نواب اسماعیل خان صاحب
 اس زمانہ میں علی گڑھ سے ایک ماہانہ رسالہ نکالتے تھے جس کا نام معارف تھا
 ملک کے مشہور ادیب اس رسالے میں مضامین لکھتے تھے ان کا معیار بھی
 بہت بلند ہوتا تھا۔ سجاد حیدر مرحوم نواب صاحب کے سرکاری تھے
 اور رسالہ معارف کے ایڈیٹر مولوی وحید الدین سلیم مولوی صاحب
 اور مولانا محمد علی نے سب سے پہلے اردو دان اخبار میں حضرات کو
 سیاسی مسائل کے سادہ و ستر خوان پر ادب کی چاشنی سے لذت آشنا
 کیا۔ سجاد حیدر معارف میں خود بھی مضمون لکھتے تھے اور معارف کے لئے
 انگریزی رسالوں کے اعلیٰ مضامین کا اردو میں ترجمہ بھی کرتے تھے۔ مرحوم اس خدمت پر
 کئی سال تک مامور رہے۔ مغربی ممالک کا موجودہ نظریہ تو یہ ہے کہ ہر ذہن
 اور طباع آدمی جس کام پر توجہ کرے اس میں پوری ہمساری حاصل
 کر سکتا ہے۔ ممکن ہے یہ نظریہ تمام تر صحیح ہو یا تمام تر غلط لیکن اس میں
 شبہ نہیں کہ بعض طبیعتوں میں کام کرنے کی فطری قابلیت موجود ہوتی ہے۔

سجاد حیدر کی طبیعت کا رجحان علم و ادب کی طرف تھا لیکن آج سے
 چالیس برس پہلے ہندوستانی اس قابل نہیں سمجھے جاتے تھے کہ کوئی
 یونیورسٹی انجین فارسی عربی یا سنسکرت یا ریاضی کی تعلیم دینے کے سوا
 کسی اور مضمون کے پڑھانے کی خدمت ان کی سپرد کر سکے۔ کاجون بین
 ریاضی پڑھانے کی خدمت ہندوستانیوں کی سپرد اس لئے ہونے لگی تھی کہ
 بنگالیوں نے ثابت کر دیا تھا کہ ریاضی پڑھانے کی قابلیت ان میں
 انگریزوں سے کم نہیں ہے۔ بی۔ گکوش کی انٹیمڈیٹ (علم حساب کی
 کتاب) اس زمانے کی مشہور تصنیف تھی۔ بابو جادو چند پکاردی نے بھی
 جو علمی گڈھ میں ریاضی کے پروفیسر تھے ایک بہت اچھی انٹیمڈیٹ
 لکھی تھی جو ہمارے صوبہ کی اکثر درسگاہوں میں بجائے بی۔ گکوش کی
 کتاب کے استعمال کی جاتی تھی لیکن ہمارا صوبہ تعلیم کے معاملہ میں اس قدر
 پیسہ کی فحشا کہ انگریزی ادب کے علاوہ بھی اکثر و بیشتر مضامین کے
 پروفیسر انگریز ہوتے تھے۔ میری ناچیز رائے میں اگر سجاد حیدر مرحوم
 بی۔ اے پاس کرنے کے بعد علی گڈھ کالج میں انگریزی زبان کے
 جو نیر لیکچرر مقرر کر دیے جاتے تو انگریزی ادب کی دنیا میں کافی شہرت
 حاصل کرنے کا موقع ان کو مل جاتا۔ اردو غریب اس زمانہ میں اس
 قابل نہ سمجھی جاتی تھی کہ کسی یونیورسٹی یا کالج کے احاطہ میں اسے باریابی کا
 شرف حاصل ہو سکے۔ سجاد مرحوم کے سپرد اگر فارسی پڑھانے کی خدمت
 کر دی جاتی تو لکیر کے فقیر ہونے کی بجائے ان کی جدت پسند طبیعت

بیسویں صدی عیسوی کے ایرانی چین کے گل بوٹے اہل وطن کے سامنے اس
 غریبی سے پیش کر سکتی کہ فارسی زبان و ادب کے خوش نامختے ہمارے
 نوجوانوں کے دلوں میں نئی انگلیں پیدا کرتے۔ نواب اسماعیل خان اور
 ان کے علم دوست اصحاب کی صحبت اور رسالہ معارف سے عملاً
 سب ایڈیٹری کا تعلق ہونے کے باعث سجاد حیدر مرحوم کو بہت فائدہ
 ہوا۔ یہ افسوس ضرور ہے کہ سرکاری ملازمت کی قیود و شرائط کے باعث
 مرحوم کی طبیعت کے جوہر پورے طور پر نہ کھلنے پائے۔ بھلا غور کیجئے جب
 سجاد جیسے آزاد منش اور شگفتہ مزاج آدمی کو چھ سات گھنٹے روزانہ
 پچھری میں بیٹھ کر مال کے مفدمات میں کھنونی اور خسرو کے انداجات کو
 پٹواری کے اس بیان سے مطابقت کرنا پڑے جو اندراجات مذکورہ کے
 بالکل متضاد ہوا درجب یہ حیثیت مجسٹریٹ ضرب شہید کے
 مقدمہ میں ملزم کے ایک درجن معزز گواہان صفائی کی شہادت
 قلم بند کرنا پڑے کہ جس وقت مار پیٹ کا ہونا بیان کیا جاتا ہے
 ٹھیک اس وقت ملزم کسی شادی میں شریک یا دعوت کہتا میں
 موجود تھا تو طبیعت کی شگفتگی کیا خاک قائم رہ سکتی ہے سجاد حیدر نے
 بہت سے تجربے حاصل کئے۔ ممالک متوسط کے ایک بڑے رئیس کے
 اتالیق رہے۔ سردار یعقوب خان صاحب کے عرصہ تک اسسٹنٹ پولیٹیکل آفیسر
 اور پولیٹیکل آفیسر رہے۔ سر محمد علی محمد خان مرحوم مہاراجہ محمود آباد کے
 پرائیویٹ سکرٹری کی خدمات انجام دیں۔ ڈپٹی کلر رہے بہت ممکن ہے کہ

مہتمم خزانہ کے وہ فرائض بھی انجام دیے ہوں جو دو برس کے عرصہ میں آدمی کو انسان سے مشین بنا ڈالتے ہیں۔ سیر و سیاحت کی علمی و ادبی شغف جاری رکھا۔ پیش لی۔ اور پھر محمود آباد پہنچ گئے جب زندگی میں اتنے مرحلے پیش آئیں اور دنیا کے جھگڑے چین نہ لینے دین تو بڑے سے بڑے ہنسٹور آدمی کی طبیعت بھی مڑ جھا جائے گی۔

سجاد حیدر رسوم و قیود کے پابند نہ تھے بلکہ وہ ایسے رسم و رواج کی اصلاح کرنا چاہتے تھے جس سے سوسائٹی کو نقصان پہنچ رہا ہے۔ شادی کے معاملہ میں انھوں نے بڑی بہت مردانہ سے کام لیا اور ایک اعلیٰ درجہ کی تعلیم یافتہ خاتون سے جو ایک شیعہ خاندان میں پیدا ہوئیں اور خود بھی شیعہ ہیں شادی کی۔ بنت نذر الباقر صامہ (سیکیم سجاد حیدر) مراد آباد کے ایک معزز سید خاندان کی بیٹی ہیں۔ ان کے والد نے ان کو بہت اچھی تعلیم دلائی اور آج سے تیس برس پہلے وہ نسوانی اصلاحی تحریک کی صفِ اول کی متنازع کام کرنے والیوں میں تھیں۔ رواداری عجیب نعمت ہے۔ سجاد حیدر سنی تھے اور بی بی شیعہ مگر دونوں نہایت خوش و خرم اور فرقہ وارانہ اختلاف کی پر آگندگی سے محفوظ رہے۔ سجاد حیدر اور سیکم سجاد حیدر نے اپنی اولاد کو بھی جو نہایت سعید ہے۔ بہت اچھی تعلیم دلائی۔ یلدرم ہنٹور ضلع بجنور میں پیدا ہوئے تھے ان کے والد پولیس کے انسپکٹر اور اخیر زمانہ میں بنارس کے کوٹوال تھے، اس زمانہ میں لکھنؤ، بنارس، الہ آباد، آگرہ،

بریلی اور سیوڑھ کی کوٹوالی محکمہ پولیس میں سب سے بڑا عہدہ تھا جو ہندوستانیوں کو مل سکتا تھا۔ بلدرم کے دو چھوٹے بھائی ہیں ان دونوں نے بھی علی گڑھ میں تعلیم پائی نصیر الدین حیدر علی گڑھ میں میرے ہم جماعت تھے۔ ڈپٹی کلکٹر سی سے پنشن لینے کے بعد اب تین چار سال سے ریاست ٹونک میں ریونیو منسٹر (دزیر مال) ہیں۔ خان بہادر ڈاکٹر حیدر الدین حیدر رسول سرجن تھے وہ بھی اب غالباً پنشن لے چکے ہیں۔

مرحوم کی طبیعت میں بلا کی شوخی تھی۔ یوں تو تصنیف و تالیف کا سلسلہ کم و بیش زندگی بھر قائم رہا مگر طالب علمی کے زمانے میں جو نظمیں اور مضامین انھوں نے لکھے ہیں وہ بڑے پر لطف ہیں اور ان سے معلوم ہوتا ہے کہ اگر مرحوم کو زمانہ چین سے بیٹھنے دیتا تو وہ ملک و قوم کی عظیم الشان ادبی خدمت انجام دیتے۔ مرزا پھویا چھوٹی سی نظم ہے جو سجاد نے سنہ ۱۹۱۶ء میں لکھی۔ مرحوم نے اس نظم میں ایک سچی کہانی بیان کی ہے۔ کہانی یہ ہے کہ سر سید احمد خان کی وفات کے بعد علی گڑھ کالج کی امداد کے لئے سر سید میموریل فنڈ قائم کیا گیا۔ محسن الملک نے ملک کا دورہ کیا اور بہت سے شہروں میں جلسے کر کے تقریریں کیں اور تقریروں میں بتایا کہ قوم کا فرض ہے کہ اپنے کالج کی مالی امداد کرے اور مسلمان لڑکوں کو تعلیم کے لئے عملی گڑھ بھیجے۔ مرزا پھویا لکھنؤ کے ایک تعلقدار کے اکلوتے بیٹے تھے۔ مرزا کی عمر

بیس سال کی تھی۔ بڑے ناز و نعمت سے پلے تھے اور گھر سے باہر نکلنے کا
 کبھی اتفاق نہ ہوا تھا۔ محسن الملک کی سحر بیانی کا یہ اثر ہوا کہ مرزا کے
 باپ نے مرزا کو علی گڑھ بھیجنے کا تہیہ کر لیا۔ یہاں نظم کے کچھ شعر سنئے۔
 اس ارادہ کو جب کہا گھر میں پڑ گیا رونا پینا گھر میں
 چچی مرزا کی ماں کہ ہائے ہائے کوئی جا کر ذرا انھیں سمجھائے
 میرا بچہ نہ جائے گا کوئل میرا پتھر کا تو نہیں ہے دل
 باپ نے ایک نہ سنی اور مرزا کو لکھنؤ چھوڑنا پڑا۔ و داعی منظر ملاحظہ
 کیجئے۔

خارا مان، ہمانی، بھابی جان اپنے مرزا پہ سب ہوئیں قربان
 آ پا جانی نے بھی بلا میں لیں سب مل کے یوں غائبین دین
 یا الہی یہ خیریت سے پھرے اور دشمن پس کی بجلی گرے
 واسطہ مفتی علی کا تجھے جلد لا کر ملا سو ہم سے
 مرزا علی گڑھ پہنچے۔ نئی دنیا نظر آئی ہر کا بکتابین کسی سے کچھ نہیں کہتے ہفتہ بھر تک
 علی گڑھ کے طور طریق دیکھے اس کے بعد قبلہ و کعبہ کی خدمت میں عریضہ
 لکھا۔ اب علی گڑھ کے حالات مرزا کی زبان سے سنئے۔
 یان کے لڑکوں کا حال ہی ہے جیسا ایسا دیکھا کبھی، کبھی نہ سنا
 جنس ہر اک نئی دکان نئی اور تو اور ہے زبان نئی
 ایک دال ایک گوشت کہتے ہیں جانیں کس دس میں یہ رہتے ہیں
 ہوں پریشان تو آیا فرامین! خوش ہوں کہ تو میرا ہیرا سنائیں

گر ہو اچھا لباس ٹھاٹ کہیں اور گنوار دن کو راج گھاٹ کہیں
 بو تنعم کی ہو ذرا سی بھی اس کو کہتے ہیں یان پہ عیاشی
 عمدہ کھانا کھلانا عیاشی عمدہ شربت پلانا عیاشی
 علی گڑھ کی منظم زندگی کی تصویر لکھنؤ کے رئیس زادے کی عینک لگا کر دیکھئے
 صبح تڑکے ڈل کر اتنے پین ایسے بے رحم ہیں تھکاتے ہیں
 حکم ہے وقت ہی یہ کھانا کھاؤ شام کو ایک جگہ جمع ہو جاؤ
 بھوک ہو یا نہ ہو نہیں پروا ہے اسی وقت تھوڑا پڑتا
 طلباء کو بغیر اجازت حاصل کئے شہر جانے کی ممانعت تھی مرزا اس کی
 شکایت کرتے ہیں یہ

یان کی آزادی ہے بہت محدود شہر جانا بھی ہو گیا محدود
 اس لئے عرض ہے کہ یہ چیزیں لکھنؤ سے روانہ آپ کہیں
 ایک ڈبیہ دیا سیلائی کی پوڑیہ اک نیلی روشنائی کی
 اک برش جو تہ صاف کرنے کا اور برال کو بھی ساتھ تھوڑا سا
 بوٹ کے لیس کی ضرورت ہے اور موزے بھی چند اچھے سے
 دو گھڑے اک صراحی پیالے چار اور مگن ہو کر تو تھوڑا چار
 اور باقی تو خیریت ہے سب سب کو تسلیم زیادہ حد ادب
 ممکن ہے کہ زبان پر دلی اور لکھنؤ کے ناقدان سخن اعتراض کریں لیکن دو
 باتیں ملحوظ خاطر رہیں۔ ایک تو یہ کہ یہ کلام سجاد حیدر کے لڑکپن کا ہے۔ دوسرے
 یہ کہ جس زبان میں یہ نظم لکھی گئی ہے اس کا تعلق دلی اور لکھنؤ سے ہو یا نہ ہو

گریہ وہ زبان ہے جواب سے چالیس پینتالیس برس پہلے علی گڑھ کا کچ کی
 لکھنؤ کی زبان تھی۔ میں نے قصداً بعض ایسے شعر منتخب کئے ہیں جن میں
 علی گڑھ کے مخصوص محاورے زبان حال سے بتلا رہے ہیں کہ اہم
 نہ دلی کے مرید ہیں نہ لکھنؤ کے حبیب۔ ہم تو اس وسیع اور تروتازہ
 چمن اردو کے نئے پودوں کے رنگین پھول ہیں جو سرزمین کوئل پر
 اُگے تھے۔ یہ رنگ و بو آپ کہیں اور نہ پایے گا ان پھولوں کو دیکھنے
 اور خوش بو سونگنے کے لئے آپ کو کوئل ہی آنا پڑے گا۔ رسالہ مخزن میں
 جو مضامین یلدرم نے لکھے تھے وہ بھی زبان کی خوبی اور خیالات کی
 جدت کے لحاظ سے بڑے پُر لطف تھے اور آج بھی ہمارے نوجوان
 ان کے مطالعہ سے فائدہ اٹھا سکتے ہیں۔

یلدرم مرحوم ترک قوم اور ترکی زبان کے بڑے دالہ و شفیق تھے۔
 ترکی زبان علی گڑھ میں ہی پڑھنا شروع کر دی تھی۔ ترکی اخبارات بھی
 منگاتے تھے اور ترکی زبان کی جب کوئی مخصوص طبع و اپنند
 آتی تھی تو بہت خوش ہوتے تھے اور دستوں سے اس کا تذکرہ
 کرتے تھے۔ میں ترکی زبان سے ناواقف ہوں اس لئے ترکی زبان کی
 وسعت اور دل آویزی کے بارے میں میرا کچھ کہنا قابل قبول
 نہیں ہو سکتا۔ اتنا ضرور مجھے معلوم ہے کہ ترکی کا اپنا ذاتی سرمایہ
 بہت محدود و مختصر ہے۔ ترکی زبان کا کوئی شاعر ایسا نہیں ہے
 جس کا مقابلہ میر یا سودا۔ ناسخ یا آتش۔ غالب یا انیس سے کیا جاسکے۔

عربی شعراء سے مقابلہ کا تو ذکر ہی کیا ہے حقیقت یہ ہے کہ ترکی مدائن میں
 بیس سال پہلے تک فارسی شعراء کا کلام پڑھایا جاتا تھا اور فارسی شعراء کو ہی
 ترک اپنا قومی شاعر سمجھتے تھے۔ گزشتہ بیس برس میں جب سے آنا ترک
 مصطفیٰ کمال نے لاطینی رسم الخط جاری کیا ہے ترکی میں یہ یہ رواج شروع
 ہوا ہے کہ قومی نظمیں ترکی زبان میں کہی جائیں مگر ہنوز دلی دور والا
 مضمون ہے۔ بلدرم پکے قوم پرست تھے اور انیسویں صدی عیسوی کے
 آخرین اسلام کی بے بسی کا جو عالم تھا اس کے لحاظ سے وہ چاہتے تھے کہ
 تمام دنیا سے اسلام ترکی کی برتری تسلیم کرے اور ترکی کی رہنمائی میں
 سارے اسلامی ممالک بالخصوص ہندی مسلمان مغربی علوم و فنون سے
 اپنی اپنی ضرورت کے بقدر مستفید ہو سکیں۔ مرحوم غالباً دو مرتبہ
 ترکی گئے تھے۔

سجاد حیدر مرحوم سے میری آخری ملاقات یکم جنوری ۱۹۳۲ء کو
 لکھنؤ میں ہوئی تھی۔ میرے دوست سید محمد سبطین صاحب وکیل
 پر تاج گڑھ کے لڑکے کی برات آئی تھی اور شب گزشتہ کو عزیز
 سید علی ظہیر بیر شرکی لڑکی سے جو ماشار اللہ خود بھی بی۔ اے ہے
 نکاح ہوا تھا۔ یکم جنوری کو دوپہر کی دعوت میں بہت سے دوستوں کا
 مجمع تھا۔ سجاد حیدر بھی شریک تھے صحت اچھی نہ تھی بہت سے
 کپڑے پہن رکھے تھے۔ عرصہ کے بعد ملاقات ہوئی تھی دو ڈھائی
 گھنٹے تک بہت پر لطف صحبت رہی۔ محمد سبطین صاحب خود بھی فارسی کے



اچھے ادیب ہیں اور شر بھی کہتے ہیں۔ بلا کا حافظہ ہے۔ سر وزیر حسن اور
 خان بہادر سید اصغر حسن بھی موجود تھے۔ دیر تک علی گڑھ کی پُرانی صحنوں کے
 تذکرے ہوتے رہے۔ زمانہ بڑی عجلت کے ساتھ بدل رہا ہے تاہم ہماری
 سوسائٹی کا ابھی تک یہ حال ہے کہ جہاں دس پانچ ذوق سلیم والے
 آدمی جمع ہو جاتے ہیں وہاں شعر و سخن کا تذکرہ ہونا لازمی ہے۔ چند
 مہینے پہلے سر محمد یعقوب کی وفات پر میں ایک مضمون سرگزشت میں
 لکھ چکا تھا اس مضمون کی جو داد و دران گفتگو میں سجاد حیدر نے دی اسے
 میں کبھی نہ بھولوں گا۔ کہنے لگے تمھارا مضمون میں نے پڑھا اور میں اس سے
 اس درجہ متاثر ہوں کہ میں نے ارادہ کر لیا ہے کہ یعقوب مرحوم کا مرثیہ ضرور
 لکھوں گا جس میں ان حالات کا تذکرہ کر دوں گا جو تم نے اپنے مضمون میں
 لکھے ہیں۔ دنیا عجیب جگہ ہے۔ افسوس ہے کہ اس قدر جلد وہ وقت آ گیا کہ
 مرثیہ لکھنے والے کا ہی مرثیہ کوئی اور لکھے۔ سجاد کی کس کس خوبی کا تذکرہ
 کیا جائے۔ علی گڑھ کے دورِ ثانی میں بڑی مشکل سے کوئی اور شخص ایسا
 ملے گا جس کی ذات میں اتنی جامعیت ہو جو سجاد حیدر کی ذات میں
 موجود تھی۔ مرحوم نے دوستوں کا وسیع حلقہ چھوڑا ہے جن میں بہتوں کی
 سجاد کے بعد یہ حالت ہو گئی ہے۔

شہزادہ۔ تمھارے بعد یہ ہے حال ہم صغیر دن کا!
 اس آشیان میں صدای اُدھر پکارا لے

سیدنا طہار الحسن، بی، اے ایل، ایل، بی

سید سجاد حیدر

ادیب جمیل سید سجاد حیدر، بی۔ اے، انہوڑ ضلع بھنور کے ایک ممتاز
خاندان سادات کے چشم و چراغ ہیں جس کے اکثر افراد صاحب عزت و
حشمت ہیں لیکن جو شہرت اور عزت سید سجاد حیدر کو حاصل ہوئی، وہ کسی
دوسرے کا مقدر نہ تھی۔ بچپن کے حالات زیادہ معلوم نہیں لیکن کالج میں
پہنچنے کے بعد ہی سے بر قول حضرت سعدی بالائے سرستارہ بلندی چمکنے لگا تھا۔
نشانِ جیسے با کمال استاد اور مولانا محمد علی اور حسرت موہانی جیسے صاحب ذوق
رفیقوں کے فیض صحبت نے سید صاحب کی موہنا طبیعت کے ساتھ سونے پر
سہاگہ کا کام کیا۔ اور بالآخر سید صاحب نے دنیاۓ ادب میں وہ پوزیشن
حاصل کر لی جس پر ہر ایک ادیب کو بجا طور پر ناز ہو سکتا ہے۔
آپ کی شادی ضلع بلند شہر کے ایک مغزز خاندان ہوئی ہے، اور

اُردو ادیبوں میں یہ فخر تھا آپ کو حاصل ہے کہ آپ کی سیکم صاحبہ بھی
 دُنیا کے ادب میں بلند مرتبہ رکھتی ہیں۔ محترمہ نذیرجہاد صاحبہ عالمِ سنواں کا
 ایک گویا روشنہ ہیں اور ادبِ اُردو متعدد نقصانِ ضعیف کے لئے آپ کے
 رشحاتِ قلم کا ممنون ہے۔

علی گڑھ کالج نے اپنے پچیس سالہ دورِ حیات میں جتنے باکمال
 پیدا کئے، اُن میں سید صاحب کا درجہ بہت ممتاز ہے۔ کالج کی زندگی
 آپ نے نہایت ناموری کے ساتھ گزاری۔ انجمنِ اُردو دہلی اور
 یونین وغیرہ کی خدمات آپ سے وابستہ رہیں۔ شاعری کا آغاز بھی اسی
 زمانہ سے ہوا اور کالج کی چہل پہل اور روایتوں کے درمیان اُس کی
 پرورش ہوئی۔ تعلیم ختم کرنے کے بعد آپ برطانوی سفارت خانہ سے
 متعلق ہو کر بغداد شریف چلے گئے لیکن ادبی ذوق نے وہاں بھی
 اس غریب الوطن کا ساتھ نہ چھوڑا۔ اور "یلدزم اند بنیاد" کے اکثر مضامین
 ہندوستان کے اُردو رسائل بڑے فخر سے شائع کرتے رہے فصیح الملک کا
 ماتم ارض عراق میں کیا۔ "ہنری جاپان ہنری" کی مشہور رزمیہ نظم بھی
 سواصلِ دجلہ و فرات کے حصہ میں آئی۔

علی گڑھ کالج کے سابق متعلین کو جو وابستگی اپنی مادرِ تعلیمی کے ساتھ
 ہوتی ہے وہ کچھ انھیں کے لئے مخصوص ہے۔ سید صاحب کو بھی الفت کالج سے
 بہرہ وافر ملا ہے جس کا اظہار مختلف پہلوؤں سے ہوتا رہتا ہے مسلم یونیورسٹی کے
 آغاز سے سال گذشتہ تک آپ رجسٹرار اور شعبہ اُردو کے اعزازی ریڈر

رہے۔ اسی دوران میں آپ نے مرحوم اولڈ بوائز ایسوسی ایشن کے حق میں میٹھا پی کی۔ نہ صرف ایسوسی ایشن مذکور آپ کی ان تھک کوششوں سے از سر نو زندہ ہو گیا بلکہ اُس کی اپنی "لاج" بھی واپس مل گئی اسی زمانہ میں آپ ممالک ترکیہ کی سیاحت کے واسطے تشریف لے گئے۔ وہاں کے اکثر مشاہیر سے آپ کے دوستانہ تعلقات ہیں۔

سید صاحب مغربی تہذیب کو پسند فرماتے ہیں۔ لباس قطعی انگریزی ہوتا ہے۔ البتہ کبھی کبھی ترکی ٹوپی زیب سرفرما لیتے ہیں۔ طرز معاشرت میں بھی انگریزی تہذیب کی جھلک بہت نمایاں ہے۔ قدرت کی ستم ظریفی ملاحظہ فرمائیے کہ آپ ایک ایسے محکمہ سے وابستہ کر دیئے گئے جس سے آپ کی ادب دوستی کو قطعی کوئی مناسبت نہیں۔ یعنی آپ ڈپٹی کلکٹر ہیں۔

معارفِ علی گڑھ (اردوئے معلیٰ - مخزنِ درد و ازل) زمانہ علی گڑھ میگزین - ہمایون - سہیل اور نیرنگ خیال کے صفحات اکثر آپ کے نقوشِ قلم سے مزین ہوتے رہے ہیں۔ "خیالستان" حکایات و احساسات "ثالث بالکھیر" زہرا اور "جلال الدین خوارزم شاہ" آپ کی مستقل تصانیف ہیں۔ خیالستان اور حکایات آپ کے متفرق مضامین اور افسانوں کے مجموعے ہیں جن میں سے بعض طبعِ سزا دہین۔ اور بعض ترکی وغیرہ سے لُغِص اور ماخوذ۔ جلال الدین خوارزم شاہ مشہور ترکی ادیب نامق کمال بے کے معرکتہ آلا را، ڈرامہ کا بے مثل ترجمہ ہے۔

ثالث بالآخر اور زہرا بھی ترکی کے تراجم ہیں۔ اگرچہ سید صاحب فن شعر میں بھی اچھی دستگاہ رکھتے ہیں لیکن اس صنف میں ہنوز کوئی مستقل تصنیف آپ کی شائع نہیں ہوئی ہے۔ اور نہ غالباً آپ ایسی کوئی تصنیف شائع کرنا پسند فرماتے ہیں۔

میرسوز مرحوم نے ایک دفعہ شاعروں کی کثرت کے سلسلہ میں کہا تھا ع

دھونڈتے ہیں پر تخلص بھی نیا ملتا نہیں

سید صاحب نے اس مقولہ کو بالکل غلط ثابت کر دیا ہے کم از کم میری نظر سے نہیں گزرا کہ اردو کے کسی اور شاعر کا تخلص بقدرم ہو اس سے آپ کی جدت پسندی کے علاوہ اس شغف کا بھی اظہار ہوتا ہے جو آپ کو ترکی زبان و ادب سے ہے۔

سید صاحب ہندوستان کی ان چند معدود مسیتوں میں سے ہیں جن کو ترکی زبان و ادب میں دستگاہ حاصل ہے۔ آپ نے ترکی ادب کا گہرا مطالعہ کیا ہے۔ ترکی ادیبوں کے دلکش اور اچھوتے خیالات نے سید صاحب کی بے چین طبیعت پر خاص اثر کیا۔ یہاں تک کہ ترکیت نے آپ کی تصانیف میں مرکزی حیثیت حاصل کر لی۔ اردو دان طبقہ کو ترکی ادب سے روشناس کرانے کا فخر تنہا سید صاحب کو حاصل ہے۔ آپ کے بیشتر مضامین اور تصانیف ترکی سے ماخوذ ہیں۔

اب سے کچھ عرصہ قبل اردو میں ادب لطیف کا عنصر بالکل نہ تھا۔

یا نہ ہونے کے برابر تھا۔ اس معاملہ میں بھی ادب اُردو سید سجاد حیدر کا
نمون ہے۔ اس رنگ کو سچ پوچھو تو آپ نے چار چاند لگا دیئے یہ قول
ایک ناقد کے :

”اُس وقت ملک میں جتنے نونے ادب لطیف کے
موجود ہیں۔ ممکن ہے اُن کے متعلق اختلاف آرا ہو سکے۔
لیکن سید صاحب کی تصانیف کے متعلق کبھی دو رائیں
نہیں ہو سکتیں۔“

سید صاحب ایک مخصوص رنگ کے مالک اور صاحب طرز اُستاد ہیں۔
آپ کا تتبع آسان کام نہیں اور یہی وجہ ہے کہ کوئی شخص آج تک آپ کی
کامیاب تقلید نہ کر سکا۔ آپ کی عبارت نہایت صاف و شگفتہ پُر زور اور
دل چسپ ہوتی ہے۔ کوئی مضمون یا افسانہ اُٹھا لیجئے۔ ناممکن ہے کہ
آپ اُس کو ختم کئے بغیر چھوڑ دیں۔ جہولن کے اندر روانی اور جوش
کوٹ کوٹ کر بھرا ہوا ہوتا ہے۔ لیکن اس کے ساتھ ہی سلاست بھی
ہاتھ سے جانے نہیں پاتی۔ موزن اور محفل کا لحاظ بھی رہتا ہے۔ بندش بھی
چست ہوتی ہے۔ انداز بیان کی رنگینی عبارت کو اور بھی دلا ویز
بنادیتی ہے۔ غرض آپ کی تحریریں انشاد پر دازی کی جمان اور
فصاحت دہلاغت کا ایجا نمونہ ہوتی ہیں۔

آپ کے مضامین تخیل سے مالا مال ہوتے ہیں۔ آپ جس خیال کو
اُس کی مکمل تصویر ناظرین کے سامنے پیش کر دیتے ہیں پڑھنے والا

یہ محسوس کرنے لگتا ہے کہ وہ اُسی ماحول میں ہے جس میں کہ خود مصنف ہے۔
اور یہی تصنیف کا کمال ہے۔ ذیل میں آپ کے مضمون "جوہم میں تہما ہوں" سے
ایک اقتباس پیش کرتا ہوں۔

"دوست سے دوست، محبہ بد عاشق سے یا بالعکس

مجھ پر عاشق سے جدا ہو رہا ہے۔ ہاں ہنسنا ہے جا رہے ہیں۔
گلہ سے پیش کئے جاتے ہیں۔ لنگراٹھا جہان آہستہ آہستہ
سامنے یہ ہٹنا شروع ہوا۔ رخصت کرنے والوں کی سال اور کوئی پر
صفیں کھڑی ہو گئیں۔ رومال کبھی آنکھوں پر جاتے ہیں کبھی ہٹتے ہیں۔
کوئی مسکرا مسکرا کر جانے والے کو سال پر بلارہا ہے جانے والا سال کے
دو حصے کو اشارے سے دیکھ کر آنکھ کی دھجھکتے پر ہنر وادع
حریر فراخ و بولن بہان کو جو دینا یہ جہاں ہر طرف مہ آئے
مہا لقیہ ہو رہے ہوں، وہاں اپنا ہاتھ نیسب میں ہونا بھی دل پر
عجیب اثر کرتا ہے۔ میں جوہم میں تہما ہوں۔"

"اُن سینکڑوں رومانوں میں سے میرے لئے ایک میں
جنس نہیں۔ اور نہ میرا تھرو مال کو اُس کے آرام کی جگہ سے
کسی کے لئے باہر لانے کی کوشش کرتا ہے۔"

"بعض طرح کسی دوسرے سیارہ کا یا شندہ ہمارے
حرکات کو بے پروا یا نا اہل سے دیکھتا ہو گا۔ اسی طرح میں
اُن جوہم کی حرکات پر غور ڈال رہا ہوں۔ اندازہ ہے پر علی انہما

گر نظر شک آمیز ہے۔

آپ نے ملاحظہ فرمایا۔ محض چند جملوں میں اس زبردست ادیب نے کتنی کامیاب تصویریں کی ہیں۔ جہان کے ساحل چھوڑنے کی مکمل تصویر پیش نظر ہو جاتی ہے۔ کیا نجوم میں تنہائی کی اس سے بہتر مثال پیش کی جا سکتی ہے۔ آخری فقرہ بجائے خود ایک تصویر ہے۔

مزاح (Humour) کا عنصر بھی آپ کے مضامین میں بہت نمایاں ہوتا ہے۔ اور جس خوبی سے آپ اس کو نبھاتے ہیں وہ آپ ہی کا حصہ ہے۔ ظرافت کے پیرایہ میں واقعات کا خاکہ کھینچنا بلکہ فطرت کی مصوری کرنا آپ کا خاص انداز ہے۔ لیلیٰ مجنون کے واقعات بہت فرسودہ ہو گئے ہیں۔ اور آپ ان میں دل فریبی کی نشان پیدا کرنا آسان کام نہیں۔ لیکن سید صاحب نے اس ”ایام جاہلیت“ کے فسانہ کو کچھ اس طرح سے عیسویں صدی کے ”متحدین“ دور سے متعلق کر کے پیش کیا ہے کہ بے ساختہ ہاتھ جوم لپیے کو جی چاہتا ہے۔ حکایہ لیلیٰ مجنون پڑھئے اور سید صاحب کے کمال کی داد دیجئے ضمنی طور پر جو نوٹ ہدیب مغربی اس فسانہ میں پیش کیا گیا ہے۔ وہ خاص طور پر قابلِ اتفاق ہے۔ اس فسانہ کا اقتباس پیش کرنا دراصل مصنف پر ظلم کرنا ہے۔ اس کا طعنف اٹھانا ہو تو ”خیالستان“ ملاحظہ فرمائیے لیکن میں اس کا آخری جز دیہان پیش کرتا ہوں جس سے سید صاحب کی شان انشا پر داری کا اندازہ ہو سکے گا۔

”تیس کا باپ اپنے دنیا کی نظریں دیوانے بیٹے کی حالت سے مایوس ہو کر اجابت دعا کی امیدیں کر آیا۔ وہاں آیا۔

جہاں ہر شخص اپنی عزیز ترین تمنا لے کر آتا ہے۔ اور جہاں جس در کے سامنے جس چھت کے نیچے سب سے زیادہ صمیمی، سب سے زیادہ دلی دعائیں مانگی جاتی ہیں۔ یا زیادہ صحیح یہ کہ ہر جگہ سے زیادہ قوی امید اجابت کے ساتھ تخت سماوی کی طرف جاتی ہیں (درتہ صمیمیت تو دنیا کے ہر گوشہ میں نریا و قلب کر رہی ہے) وہاں وہ اُسے لیکر پہنچا۔ خود خضوع و خشوع سے دعا مانگی اور قیس سے بھی کہا کہ اپنی قابلِ رحم حالت سے نجات پانے کے لئے دست دعا اٹھائے۔

”اور قیس نے دست دعا اٹھائے۔ اور انتہائی صمیمیت غایت تضرع سے اعمالِ دل سے نکلنے والی صدائے دعا مانگی۔ مگر کیا؟ وہی جو اُس نے یگر و ن برس پہلے مانگی تھی۔ اور جو ہر قیسِ طبیعت چاہے وہ کہیں ہو، اور کسی زمانہ میں ہو، مانگیگا۔“

”میں جس مصیبت میں مبتلا ہوں، خدا کرے وہ کبھی کم نہ ہو۔“

سید سجاد حیدر قدرت کی طرف سے گدازِ دل لے کر آئے ہیں، قدرت نے آپ کو شاعر پیدا کیا ہے۔ اور شعریات آپ سے جدا نہیں ہو سکتی آپ نے نشر میں بھی شاعری کی ہے۔ ”خارستان اور گلستان“ اور حضرت دل کی سوانحِ عمری جو انھوں نے اپنے کاتبِ خصوصی سید سجاد حیدر سے لکھوائی۔ پڑھئے۔ کیا آپ اس کو شاعری نہ کہیں گے۔

حضرت دل فرما رہے ہیں :-

”دوسری حسین اور خوب صورت چیز جس نے مجھے اپنی طرف
کھینچا وہ شمع تھی۔ یہ نورِ عریان مجھے گھنٹوں محو حیرت رکھتا تھا۔
اور کہیں قریب ہوا تو میں اُس سے ملنے کے لئے بے اختیار
اُس کی طرف ہاتھ بڑھاتا تھا۔“

”لیکن یہ کیا؟ مجھے روکتے تھے۔ کیوں؟ کیوں مجھے اس
حسین شے سے ملنے نہیں دیتے تھے؟ اس لئے کہ پہلے کی طرح
ہر حسین شے شفیق نہیں۔ حقیقت، یہ دل کش حقیقت مجھے حدیث
معلوم ہوئی۔ اچھا تو تا جب ہی معلوم ہو جاتی۔“

خط کشیدہ عبارت کسی شعر سے کم دل چسپ نہیں۔ جناب دل اپنا مغرب کا
تجربہ یوں بیان فرماتے ہیں :-

”مگر مغرب میں سب سے زیادہ ظالم (فریاد۔ فسیاد
اُن کے ستموں سے) وہ تھے جو تیر مارتے تھے۔ برجھیاں
کبتوتے تھے۔ لیکن جب ہم شکایت کرتے تھے تو صاف مکر
جاتے تھے ہم نے نہیں مارا پہلے تو میں اسے مناوت سمجھا۔
ملتی نظروں سے اُن کی طرف دیکھا اور عرض کیا ”میں آپ کو
جھوٹا نہیں بنانا چاہتا لیکن میں نے دیکھا کہ آپ نے
تیر مارتے۔“

”میری ملتی آنکھوں کا اُن آنکھوں سے ملنا تھا کہ یہ سکرٹوں

ہزاروں تیروں کی پے در پے بوچھاڑ پڑنے لگی۔ مگر اُن کو
اُس وقت عین اس بوچھاڑ کے وقت بھی اپنی بے نقصیری پر
اصرار تھا۔

”یہ ہم پر بہتان ہے۔ تیروہ کیسا داؤرا آنکھوں میں
آنسو بھر لائے، ہم کچھ نہیں جانتے۔ اور ہزاروں تیر ہر سہا
دینے۔ تم اس قدر زخمی کیوں نظر آتے ہو کس نے گھائل کیا؟
اور ایک نظر ایک ترحم انگیز اور موش رُبا نظر ڈالی اور
ایک لاکھ چھپوٹوں نے مجھے جھپٹی کر دیا۔“

”ہے ہے، اس قدر نہ ٹر پو، کس بے رحم نے تمہیں خون میں
شرابور کر دیا۔ گونجے یا کی کڑبا سے اور کیو کے لگا دیے۔ بعد میں
معلوم ہوا کہ حقیقت میں اُنھیں اپنے ظلموں کی خبر نہیں۔ تیروں کی
بوچھاڑ عداوتیں کی جاتی بلکہ اپنے آپ ہوتی رہتی ہے۔ اُف!
اُف! خدا ان تیراں دزدوں سے پالانہ ڈالے۔ کھیلے بند قزاق
زخم لگا کے بھاگ جانے والے قزاق ایسا تھک۔ ان سب سے
میں سینہ سپر ہو سکتا ہوں اور ہوا ہوں لیکن اس تیری صفت سے
”آپ مفادست نہیں۔ نہیں بالکل نہیں۔“

میں نہیں سمجھ سکتا کہ شاعری میں اس سے زیادہ کیا دل چسپی ہو سکتی ہے۔ اگر یہ
شاعری نہیں تو کیا ہے۔

آپ کے رضا میں کے مطالعہ سے واضح ہوتا ہے کہ آپ کو اپنے گرو پیش کے

حالات پر گہری نظر ڈالنے اور معمولی معمولی واقعات سے اہم نتائج اخذ کرنے کی عادت ہے کسی حکیم کا قول ہے کہ ”انسان کے لئے بہترین مضمون مطالعہ خود انسان ہے۔“ سید صاحب نے بھی اس طرفہ مخون کا خوب مطالعہ کیا ہے۔ ”چڑیا چڑے کی کہانی“ سب نے اپنے بچپن میں سنی ہوگی۔ سید صاحب نے بھی یہ کہانی اپنے مخصوص طرز میں لکھی ہے۔ اس سے جہاں آپ کی جدت پسندی اُن کے طرز بیان اور زبان پر قدرت کا اندازہ ہوتا ہے۔ وہاں یہ بھی معلوم ہوتا ہے کہ آپ نے فطرت انسانی کا گہرا مطالعہ کیا ہے۔ دو بے زبان جانوروں کی زبانی جبلت انسانی کو بے نقاب کر دیا ہے۔ ”مجھے میرے دوستوں سے بچاؤ“ کس قدر دل کش مضمون ہے کتنا دل فریب انداز بیان ہے۔ کیا یہ آپ کا روزمرہ کا تجربہ نہیں کہ ”دوستوں“ میں آپ کا کس قدر وقت ضائع ہوتا ہے۔ بعض اوقات کتنا بے محل دخل و مداخلات آپ کے نظام میں دیا جاتا ہے۔ کبھی کبھی آپ خود بھی پریشان ہو جاتے ہیں۔ لیکن آپ مجبور ہیں۔ آپ کو سب برداشت کرنا پڑتا ہے۔ اور اگر اس پر بھی آپ دوست نہیں ہیں تو آپ خود کو قسمت سمجھیں گے۔ یہی معمولی باتیں ہیں جن کو سجاد حیدر نے اپنے اچھوتے انداز میں پیش کر دیا ہے۔ سرسید نے بھی ایک مضمون میں مہمان نوازی کے طریقوں پر نکتہ چینی کی تھی۔ لیکن دولوں میں فرق محض اتنا ہے کہ سرسید کا مضمون کسی زاہد تشنگ کا وعظ ہے۔ اور سجاد حیدر کا فسانہ کسی زندہ دل کا چیمٹا ہوا فقرہ۔ آپ خود خیال کر لیجئے کہ اثر کس کا زیادہ ہوگا۔

مختر مزہ۔ خ۔ ش صاحبہ ضلع علی گڑھ کے مشہور شروانی خاندان کی ایک رکن اور دورِ موجودہ کی ایک بالکمال اور ادب و ازخاتون تھیں۔ جنھوں نے عین عالمِ شباب میں سفرِ آخرت اختیار فرمایا۔ اس سائنہ جان گزارا سے جو ناقابلِ تلافی نقصان ادبِ اُردو کو پہنچا اُس سے سید صاحب کا حساس دل تلملا اٹھا اور حُسنِ عقیدت کے یہ پھول ”ہمایون“ کے صفحات پر بکھیر دیئے گئے۔

”وہ عندلیب خوش احسان جس کے عرفانِ پاشِ نغمے اس کے نفس کی تیلیوں سے کل کل کر ایک عالم کو مسحور کر رہے تھے یکایک خاموش ہو گئی نغمے فضا میں متلاطم ہیں۔ مگر عندلیب ہمیشہ ہمیشہ کے لئے ساکت اور حقیقت طراز گرشیرین آواز سرا پر وہ دولت کے پیچھے سے دہان سے بے معنی خندہ اور فضول مکالمہ کے سوا کچھ کم سنائی دیتا ہے، سناری تھی کہ صدق و صفا، علم و عرفان، سوز و التہاب، درد و گداز کیا ہیں۔ اور صدق و صفا، علم و عرفان، درد و گداز سو گوار ہیں کہ اُن کی مشاطہ اُن کو دل آویز آرائشوں میں اب پیش نہ کرے گی۔

وہ ایک عندلیب تھی جو نفس میں پیدا ہوئی۔ نفس میں جی۔ اور اُس نے نفس ہی میں دم توڑا۔ اس چند گز نیلگون آسمان کے سوا جو اُس کے صحنِ خانہ پر حیرت بار رہا۔

اُس نے قطر کی رہبازش، آفریدہ درست انسان کی آرائش
 نہ دیکھی۔ آفتاب جو دنیا کو حرارت بخشتا ہے تیلینوں کے لپٹے
 ہوئے پٹرے سے گزرنے کا لیکن خود اُس کے قلب منور نے
 ایک شمع روشن کی جس نے اُسے باہر کے نور سے بے نیاز کر دیا۔
 شمعِ تحیل!

وہ اپنی مختصر مگر متحلی زندگی میں اپنے تین خاک نشین
 زرخِ ش کہا کی۔ آج حقیقتاً وہ خاک نشینی کی آرزو مند
 آسودہ خاک ہے ع

خوش و خشد و لے شعلہ بولور

مرزا داغ اور امیر مینائی کے مرثیے نظم میں ہیں۔ مگر آپ نے ملاحظہ فرمایا کہ
 یہ مرثیہ نثری بھی کس قدر پُر سوز و تاثیر ہے۔ خاقان اور مرحومہ کی حیات اور نصائین پر
 ایک مجل مگر مکمل تبصرہ ہے۔ بندشون کی جستی اور موز و نیت۔ الفاظ کی برجستگی
 عبارت کی بے ساختگی اور روانی سب نے مگر مرثیہ کو کتنا پُر اثر بنا دیا ہے۔
 مولانا حسرت موہانی نے ایک دفعہ مولانا ابوالکلام آزاد کی نثر کی تعریف
 اپنے ایک شعر میں اس طرح فرمائی تھی

جب سے دیکھی ابوالکلام کی نثر

نظمِ حسرت میں بھی مزا نہ رہا

ابوالکلام کی نثر میں کس کو کلام ہو سکتا ہے لیکن اس میں بھی شک نہیں کہ
 حسرت کے رفیقِ تعلیم یلدرم کی نثر بھی نظم پر فوقیت رکھتی ہے۔

”ثالث بالآخر“ ”ہر“ اور ”جلال الدین خوارزم شاہ“ ترکی کے تراجم ہیں
 اور ان کا کمال یہ ہے کہ تراجم معلوم نہیں ہوتے۔ واقعہ یہ ہے کہ اس میدان میں
 سید صاحب کو خاص مہارت ہے۔ ترکی سے جس قدر نفیس ترجمہ آپ
 کرتے ہیں وہ آپ اپنا جواب ہے۔ کون نہیں جانتا کہ ترجمہ میں اس کا
 لطف باقی نہیں رہا کرتا۔ مگر سید صاحب بعض اوقات ترجمہ کو اصل سے
 زیادہ دل چسپ بنادیتے ہیں۔ ”جلال الدین خوارزم شاہ“ سید صاحب کا
 ”تازہ کارنامہ“ ہے۔ ترکی میں اس ڈرامہ کو کلاسک کی حیثیت حاصل ہے۔
 یہیں یقین ہے کہ اردو میں بھی اس کی یہ حیثیت برقرار رہے گی۔ اردو ادب کی
 بدقسمتی ہے کہ اس میں اب تک بلند پایہ ڈراموں کی بہت کمی ہے۔ عامیانا
 مذاق کے ایک دو نہیں درجنوں ڈرامے موجود ہیں لیکن فوقی صحیح
 مفقود ہے۔ اور بعض قابل تعریف مستثنیات کو چھوڑ کر قومی خدمت کا
 خیال غفلت اس طوفان بدتمیزی میں سید صاحب کی یکاوش مستحق ہر تحسین ہے۔
 خدا اس زندہ دل ادیب کو عمر دراز ارزانی فرمائے کہ اس کی
 ذات سے اردو ادب کی بہت سی توقعات وابستہ ہیں۔ کاش مسلم یونیورسٹی کو
 اتنی توفیق ہو کہ وہ سید صاحب کی خدمات اردو ریڈری کے لئے
 حاصل کر لیں۔ ایسے لوگ روز بروز نہیں ملا کرتے۔
 یاد رکھنا فسانہ ہیں یہ لوگ

سجاد حیدر یلدرم

۱۲۔ اپریل ۱۹۴۳ء کی رات کو سید سجاد حیدر مرحوم نے جو ادب کی دنیا میں یلدرم کے نام سے مشہور تھے، قلب کے عارضہ سے دفعتاً وفات پا گئے۔ یہ علی گڑھ کالج کے پرائے ٹیکم یا فٹون میں اور اسی تعلق سے کالج کے ان چند طالب علموں میں تھے جنہوں نے مولانا شبلی مرحوم کے درس اور صحبت سے شعر و ادب کا ذوق حاصل کیا تھا۔ مرحوم مولانا کے درس کے اس قسم کے واقعات کو مزے لے لے کر بیان کرتے تھے۔

ہماری زبان میں اس وقت ادب لطیف کا جو رواج ہے اس کے پُرانے لکھنے والوں میں سب سے پہلا نام سید سجاد حیدر مرحوم کا ہے۔ اور چونکہ قادر مطلق کو ان سے یہ کام لینا تھا، اس لئے ان کی زندگی میں

اس کا مناسب سامان پیدا کر دیا تھا یعنی یہ کہ کالج سے نکلنے کے ساتھ ان کو ترکی پڑھنے کا خیال ہوا علی گڑھ میں نواب محمد اسماعیل خان صاحب رئیس علی گڑھ کے والد بزرگ دار ہجرت کر کے مکہ معظمہ چلے گئے تھے وہیں نواب محمد اسماعیل خان صاحب کی تعلیم و تربیت ہوئی۔ اس زمانہ میں ترکی وہاں کی سرکاری زبان تھی۔ اس لئے ان کو ترکی بھی پڑھانی گئی۔ اور جب ہندوستان آئے تو وہ ترکی ادب کے گویا نمایندے ہو کر آئے۔ چنانچہ سرسید کے ”تماثیلے عبرت“ میں وہ اسی ہئیت سے ایسٹچ پر آئے ہیں۔ اور معارف علی گڑھ میں جس کے وہ شریک اڈیٹر تھے وہی ترکی ادب کی اشاعت کا ذریعہ بنے۔

بہر حال سجاد حیدر مرحوم نے ان ہی سے ترکی زبان سیکھی۔ اور اس کا یہ فائدہ ان کو پہنچا کہ سرکار انگریزی نے ان کو ترکی سفارت خانہ میں لے لیا۔ اور عراق میں ان کا تقرر ہو گیا۔ یہ سن ۱۹۰۷ء کے پیش و پیش کا واقعہ ہے۔ جدید ترکی ادب پر فرانسیسی ادب کے بے حد اثرات تھے۔ مرحوم نے ترکی ادب کے ان ہی اثرات کو قبول کیا۔ اور ان کو اردو ادب میں منتقل کیا، اسی زمانے میں ۱۹۰۸ء سے مخزن لاہور نے جنم لیا تھا۔ مرحوم نے ترکی ادب کا یہ تحفہ عراق سے ہندوستان کو بھیجا۔ اور مخزن کے خوان ادب میں یہ شہر بہ شہر ہاتھوں ہاتھ بٹا۔ اس کے بعد بھی ترکی کا سفر انھوں نے خود کی وقوع کیا۔ ورنہ ترکی ادبیات و

رسائل ان کے پاس آیا کرتے تھے۔

ان مضمون میں وہ شاید سرکاری ملازم ہونے کے سبب سے اپنے نام کے بجائے یلدرم لکھا کرتے تھے۔ جو مشہور ترک سلطان بایزید کا لقب تھا۔ جس کے معنی بجلی کے ہیں۔ چونکہ وہ اپنے دشمنوں کی بے خبری میں ان کے سروں پر اس تیزی سے آکر گرنا تھا کہ لوگ اس کو یلدرم کہتے تھے۔

بہر حال سجاد حیدر یلدرم ہماری زبان میں ایک نئی صنف ادب کے بانی تھے۔ اور اس لئے ہماری ادبی تاریخ میں ان کا ایک پایہ ہے۔ وہ کئی ادبی افسانوں کے مصنف اور مترجم ہیں۔ وہ بڑے متواضع، مریخ و مریخیان، مہنس مکھ، ملنسار، شگفتہ دل، یدلہ سنچ، اور شریف و نرم طبع تھے۔ ان کے دوستوں کو ان کی یاد بہت آئے گی۔ ان کی وفات کا حادثہ لکھنؤ میں پیش آیا۔ اور وہیں کی خاک کے سپرد ہوئے۔ اللہ تعالیٰ ان کی قبر پر اپنے فیضِ کرم کے چھینٹے برسائے۔

سجاد حیدر یلدرم

بچپن سے سید سجاد حیدر یلدرم اور نذر سجاد حیدر صاحبہ کے نام سننے چلے آئے تھے۔ مضامین اور افسانے برابر پڑھتے تھے۔ مگر ملاقات ہونی کھنور یڈیو اسٹیشن پر یون دیکھ چکے تھے علی گڑھ میں بھی۔ دبے پتلے۔ دھان پان۔ ترکی لڑپی پسے ہوئے گویا مہاتما گاندھی بوڑھے ہو چکے ہیں۔ مگر اب تک شرمیلی طبیعت ہے اپنی ادبی خدمات کا شاید احساس ہی نہیں، غرور تو دوسری چیز ہے۔ اپنے سامنے کے ادبی بچوں کا بھی اس انداز سے احترام کرتے ہیں گویا آپ خود تو کچھ ہیں ہی نہیں۔ جو کچھ ہیں یہ نئی پود کے بہ خور دارانِ ادب ہیں۔ مختصر افسانہ نگاری کے باوجود مومن میں سے سجاد حیدر بھی ایک ہیں۔ ایک زمانہ میں آپ کی نظمیں بھی پڑھی تھیں۔ مزاحیہ بھی

ادب بخیدہ بھی مگر اب طرح سے کچھ نہیں کہتے۔ افسانے لکھنے بھی بہت کم
 کر دیئے ہیں۔ گویا ادب کے بھی منشر ہو کر بیٹھ رہے ہیں۔
 میں یہ سطرین لکھ ہی چکا تھا کہ سجاد حیدر ریلدرم کے سفرِ آخرت کی
 خبر بھی سُن لی۔ افسانہ نگار خود افسانہ بن کر رہ گیا۔
 انا اللہ وانا الیہ راجعون۔

یادِ یلدرم ✓

آہِ سجاد و حمید ریلدرم

ادبِ چمن ہے تو اس کی بہار تھا سجاد
 لطیفِ صنفِ ادب کے ہیں آج سرفراہ
 ادب کے باغِ بین یوں تو بہت ہیں لالہ گل
 گرچہ اہلِ قلم کو کہیں ادب کو لڑی
 عیدِ عہدِ مرکب شہرِ تنبیہ یوں کہ گزرتا
 نئے پُرنے سب ہی اہلِ علم مان گئے
 وہ اس کا طرزِ نگارش کہ لڑی میں گھر کرے
 عروسِ علم و ہنر کا سنگار تھا سجاد
 لطیفِ صنف کا پروردگار تھا سجاد
 مثالِ فوجِ نسیم بہار تھا سجاد
 تو اس لڑی میں درشاہِ دار تھا سجاد
 رہ ادب کا عجیب سوار تھا سجاد
 ادب میں وہ زربِ کمال عیار تھا سجاد
 ادب تھا کہ کوئی سحر کار تھا سجاد

ادب میں اس کی اور چمک نہ ہو کیوں کر
 زبان کو رنگ رنگ کو زبان بخشی
 کہ نر جہان دل بے قرار تھا سجاد
 فسوں طراز تھا بحر لگا رہا سجاد
 اگرچہ پیر تھا وہ تھا ادب جوان اس کا
 خزان میں مثل گل فوسہا رہا سجاد
 حسین ادب تھا حسین ترقی زندگی اس کا
 ادب کا آپ خود آئینہ دار تھا سجاد
 ادیب تھا اور ادیب کی سر پرست بھی تھا
 ثبوت یہ ہے مرا غم گسار تھا سجاد
 جلیل اس کی مین رحلت پہ خون کے آنسو
 نہ کیوں بہاؤں کہ یار دن کا یا رہا سجاد

جلیل قدوائی ایم اے
 شعبہ اردو جامعہ علی گڑھ

سجاد حیدر مرحوم

دلی تاسف کے ساتھ یہ خبر پڑھنے میں آئی کہ سید سجاد حیدر بی اے کا
 لکھنؤ میں ۱۲۔ اپریل ۱۹۴۳ء کو دختہ انتقال ہو گیا۔ ایک زمانہ میں
 اردو کے مشہور لکھنے والے تھے۔ انگریزی میں بھی کبھی کبھی لکھتے رہے۔
 قلمی نام "یلدرم" تھا۔ ترکوں کے عاشق تھے۔ ساتھ ہی اقبال کے بھی
 پرستار تھے۔ اردو میں لکھتے اس وقت سے تھے جب ان سطور کے
 راقم کو (بہ محاورہ عام) قلم پکڑنے کی بھی تمیز نہ تھی۔ اس نے بھی ادب میں
 اچھا خاصہ استفادہ سید صاحب کی تحریروں سے کیا۔ ایک زمانہ میں
 مذہب سے بہت ہٹے ہوئے تھے لیکن مہذب، شائستہ، مستعلیق
 اس وقت کے رہے۔ بد زبان، اول آزاری اس وقت بھی روا
 نہ رکھی۔ اب تو ماہر شاعر، اندھا صمد مذہبی ہو گئے تھے۔ کئی سال
 ہوئے حج بھی کرا ئے تھے۔ اور خانہ کعبہ پر ایک نظم بھی لکھ لائے تھے۔
 عموماً شعر نہ کہتے بس ایسے ہی تاثر کے موقع پر لکھ لیتے۔ لے دے کے
 ایک تہجد کا اثر اب بھی باقی رہ گیا تھا۔ حق تعالیٰ سے دعا ہے کہ
 اپنی رحمت کے سایہ میں لے اور لغزشوں پر خطِ عفو پھیر دے۔

شادی خاندان سے باہر ایسی خاتون سے کی تھی جو اپنے

زمانہ میں ایک مضمون نگار تھیں۔

مولانا عبدالمجید دریا بادی

صدق ۲۶۔ اپریل ۱۹۴۲ء

ایک ادبی سانحہ

سید سجاد حیدر بلگرامی، ہندوستان کے وسطی ادبی دور کے
مشہور انا و پرداز نے بہین لکھنؤ میں انتقال کیا۔ اور اس طرح کہ
کسی کو خبر بھی نہ ہوئی۔ مرحوم یوں تو عرصہ سے ذیابیطس کے مریض ہیں
مبتلا تھے۔ لیکن ان کی مریخ و مریخان فطرت نے انھیں عظیمی سے
پہلے جانے نہ دیا۔ اور وہ گئے بھی تو قلب کی حرکت بند ہو جانے سے
جو موت کا غالباً واحد ادبی پہلو ہے۔

نیا ترخ پوری

نگار۔ مئی ۱۹۴۳ء

کمالِ یلدرم

✓ ادبِ لطیف کا پیش رو

آج کل رنگ و بو کی دنیا "ادبِ لطیف" پر مٹ رہی ہے۔ پیرس کی نائینین نے ایک عالم کو اپنی عشقہ گری سے سحر کر رکھا ہے۔ مشرقی زبانوں میں فرانسیسی نزاکت کا با جس نے پہلے اٹھایا وہ مشرق کا وہ سپاہی ہے جس کا کم از کم تین سو برس سے یورپ کے مشق تاز کا نشانہ ہے یعنی ترک۔ ترکوں نے جب بیداری کی نئی کردٹ لی تو پیرس ہی کی محبوبہ کو پہلو میں پایا۔ اس نے فرانسیسی ہی کی تعلیم ان میں پھیلی اور اس سے نئی ترکی زبان پر فرانسیسی ادب کا گہرا اثر پڑا۔ ہندوستان کی تقدیر نے سجاد حیدر ابک علیگ طالب علم کو ترکی پڑھوایا اور اس لگاؤ سے ترکی سلطنت میں برطانوی سفارتہ کے لئے

کار آمد ٹھیکر یا۔ اس نے ”زبانی قرب“ کے ساتھ اس کو ترکوں کا مکانی قرب بھی
 بخشا۔ نتیجہ یہ ہوا کہ یلدرم بن کر آج سے بیس برس پہلے ترکی مفتوحات کو
 ہندوستانی مفتوحات کی صورت میں بدلنا شروع کیا۔ اور یہ پہلا
 موقع ہے جس میں ہماری زبان نے اس ”ادب لطیف“ کے نمونے دیکھے
 جن کی مسخ شدہ تصویریں آج ہر اردو رسالے کے صفحات پر نظر آتی ہیں۔

مولانا سید سلیمان ندوی
 مقدمہ مکتوبات ہمدی

رشتک اور اہمیت

سید بجا وحید کی جگہ کا بھی حریف نہیں ہوں۔ اور ہمدردی تو
 اس خبر و حشر اثر کا سستے ہی اظہار انصاف بھی کر دیا۔ اب تو ایک مردِ دل
 علی گڑھ میں ایک ادبی شہرت رکھتا ہے اس ایک کو وہاں رکھنا لوگوں کو
 گوارا نہیں۔ تاہم مجھے ان کی خواہ پر رشتک نہیں۔ ان کی اہمیت پر
 رشتک ہے۔ لیکن وہ ادب کے لئے وضع کئے گئے تھے اور ہم

بے ادبی کے لئے
 ما مجنون ہم سبق بودیم دردِ دیوانِ عشق
 او بہ محارفت و ماورکوبہ ہا زواشیدیم
 میں نے ہمدرد جاری کرتے وقت انھیں اس کی ایڈیٹری کی دعوت
 دی تھی مگر وہ قبول نہ ہوئی.....

مولانا محمد علی

ہمدرد ۲۱ - اپریل ۱۹۲۸ء

حدت اور اچھوتاپن

سید سجاد حیدر یلدرم کی طرزِ تحریر میں جو بات بہن سب سے زیادہ پسند
 وہ اس کی حدت اور اچھوتاپن ہے۔ جب کبھی وہ کچھ لکھتے ہیں، نظم ہو یا شعر
 اس میں ایک انداز خاص ہوتا ہے جس کا لطف جاننے والے جانتے ہیں۔
 مگر یہ محبت و الفت کا ساتھ (خارستان و گلستان) جس کی تلخیص کے لئے
 ہم ان کے مضمون ہیں، ان کا روش کے اعتبار سے بھی زمانے
 جنگ کا ہے تحفیل کا جو کمال اس میں دکھایا گیا ہے بہت کم

دیکھئے میں آتا ہے۔

سر عبد القادر

مخزن جون ۱۹۰۶ء

اردو کا الہی پو

قرآن سے معلوم ہوتا ہے کہ اردو زبان میں مختصر افسانہ انگریزی زبان سے
آیا ہوگا مولانا وحید الدین سلیم پانی پتی کا خیال ہے کہ غلامی سب سے پہلے
اودھ اخبار میں مختصر افسانوں کے تراجم شائع ہوئے اور بعد میں خود
ان کے رسالہ معارف میں جس کا ہم نام اب اعظم گڑھ سے شائع
ہوتا ہے، سید سجاد حیدر ریڈروم نے بھی کچھ افسانے لکھے۔ اس لحاظ سے
شاید ہم یہ کہنے میں حق بجانب ہوں گے کہ جس طرح دنیا کے مغرب میں
پاکو مختصر افسانہ نویسی کا موجد کہا گیا ہے، سید سجاد حیدر اردو زبان میں
طرز جدید کے مختصر افسانے لکھنے والے پہلے شخص ہیں۔

شمس العلماء تاجور مجیب آبادی
مقدمہ منتخب افسانے

نشریت

سید بجا د حیدر نشر افشاء نما خوب لکھتے ہیں۔ عبارت بہت دل فریب
اور اس میں ایک خاص نشریت ہوتی ہے۔ ترکی جانتے ہیں اور ایک ترکی
ڈرامہ موسوم بہ غوار زم شاہ کا اُردو میں ترجمہ کیا ہے۔

رام بابو سکسینہ
تاریخ ادب اُردو

فنی کارنامہ

ہم نے بیل و مجنون کے افسانے کو کئی بار پڑھا، گاگر بجا د حیدر یلدرم
جب اس قصے کے قدیم چوکھٹے میں نئی تہذیب کی تصویریں پہنائے اور ہمارے
سامنے پیش کرتے ہیں تو ہماری نظر میں عجیب حیرت و استعجاب سے
اس پر گر جاتی ہیں۔ اور انتقام تک وہاں سے ہٹنے کا نام نہیں لیتیں۔

ایلی کا ماتہ محل سے اگتا کر موٹر میں تفریح اڑانا، مجنون کا بائیسکل پر سوار ہو کر
 نجد کی گلیوں میں مارا مار پھرنا، خار مغیلاں کی قدیم عداوت کا نئی شکل میں
 نمودار ہونا، یہ تمام ایسے واقعات ہیں جن کو پڑھ کر ہم بے ساختہ
 کہہ اٹھتے ہیں کہ ”یہ فنی کارنامہ ہے“

پریم چند اور سردارشن دونوں کے قصوں میں مقامی رنگ کی بہترین
 جھلکیں موجود ہیں جس سے نیاز کے اگلے اور سجاد حیدر بلدرم کے اکثر قصے
 غالی نظر آتے ہیں۔ اسی طرح اول الذکر قصہ نگار دن پر روحانیت
 اسی قدر زیادہ غالب ہے لیکن ہر ایک کی دل چسپی اسی سے مخصوص ہے۔
 جو اسلوب نیاز اور سجاد حیدر نے اپنے قصوں کے لئے انتخاب کیا
 وہ اس قسم کے قصے کے لئے نہایت موزون ہے۔ اگر کبھی کبھی صداقت
 افسانے سے زیادہ تعجب خیز ہوتی ہے تو افسانے صداقت سے زیادہ
 دل چسپ بھی۔ اور یہی قول نیاز اور سجاد حیدر کے قصوں پر صادق
 آتا ہے۔ ان کی پیدا کردہ روحانی فضا میں ہم صداقت کی کبھی محسوس کرنا
 بالکل بھول جاتے ہیں۔ اور یہی سب سے زیادہ تعریف کسی ادبی
 کارنامے کی ہو سکتی ہے کہ جب وہ سامنے ہو تو کوئی دوسری شے
 سامنے نہ ہو۔ نیاز اور سجاد حیدر کے قصوں سے نہایت بلند
 تخیل کا ثبوت ملتا ہے۔ نیاز نے کیو پڈ اور سانکی ہی بن جہان
 سانکی کی اس حالت کا نقشہ دکھایا ہے جس میں کسی چاہنے والے کے
 نہ ہونے کے غم میں وہ خود فراموش ہو جاتی ہے، ایک فنی شہ پارہ ہے۔

اسی ایک واقعہ سے نیاز کے "تصویری بیانات" کا بھی ثبوت ملتا ہے —
 سجاد حیدر یلدرم نے بھی "خیالستان" میں ایک بہترین تخلیقی تصویر ایسی
 لڑکی کی کھینچی ہے جس کو محبت کرنے والے کی تلاش ہے۔ اس خواص
 نقطہ نظر سے سجاد حیدر کے بیانات آگے نکل جاتے ہیں سجاد حیدر یلدرم کے
 اکثر قصے اس امر کے ثبوت میں پیش کئے جاسکتے ہیں کہ مستغل مضامین اور
 قصے جب ایک کامل فن کے ہاتھ لگتے ہیں تو ادب کے لئے کیونکر مایہ ناز
 بن جاتے ہیں۔

مرد بھی بولتا ہے سبھا کے ہاتھ میں!
 مگر اس خصوصیت میں نیاز بھی ان کے ساتھ شریک ہو جاتے ہیں کہ
 ان کے غیر زبانوں کے ترجمے بعض وقت اصل سے بھی آگے نکل جاتے ہیں۔
 سدرشن اور پریم چند قارئین کو مسرور ضرور کرتے ہیں لیکن
 پڑھنے والوں کو ادبی نزاکتوں سے مخمور بنا دینا نیاز اور سجاد حیدر کا
 کام ہے۔

عبدالقادر سروری
 دنیائے افسانہ

۱ / مخصوص انداز بیان

سید سجاد حیدر صاحب یلدرم اپنے ترکی ترجموں کی وجہ سے ملک میں

کافی شہرت رکھتے ہیں۔ نامق کمال بک کے ترکی ڈرامے ”جلال الدین خوارزم شاہ“ کا
 اُردو میں ترجمہ کیا۔ نامق کمال بک ترکی ادبیات جدید کے زندہ جاوید
 بانیوں میں سے ہے۔ ترکی زبان اور اندازِ بیدم کا اپنا مخصوص ہے۔

سید بادشاہ حسین
 اُردو میں ڈرامہ نگاری

چار درویش

حیدر حسن۔ سجاد حیدر۔ اور محمد حیات (سرکندر حیات خان کے والد)
 تینوں بی۔ اے میں تھے۔ سجاد حیدر انگریزی اور اُردو دونوں بڑی
 اچھی لکھتے اور بولتے تھے۔ انشا پر دازی کی سُہری لڑیوں میں
 موقع محل سے ہمیشہ لطافت اور بذلہ سنجی کے موٹی پروتے تھے۔ مطالعہ کا
 دائرہ بہت وسیع تھا۔

سر سید رضا علی
 اعمال نامہ

اُردو علم ادب کی جان

اس زمانے میں سید سجاد حیدر صاحب یلدرم نواب حسن الملک بہادر
ایوان کہو کہ سکر ٹیری صاحب کے پرائیویٹ سکرٹیری تھے۔ صاحب موصوف کی
اذہانت کا کالج میں شہرت تھی۔ بدن میں پھرتی اور چہرے پر شکفتگی تھی۔
سوٹ پہنتے اور بلا تیلیون کی ناک پکڑنے والی عینک لگاتے تھے۔
اور شوقِ تحریر مضامین میں گھلے جاتے تھے۔ لوگ کہتے ہیں کہ
ان کے بعض ناول اُردو علم ادب کی جان ہیں۔

غلام نجفین
علیگات

طرز انشاء کے پاکیزہ نمونے

اُردو زبان کے محسن اور ہماری یونیورسٹی کے مشہور ادیب

سید سجاد حیدر بی اے ان زندہ دل بزرگوں میں سے ہیں جو اپنے چند چند
 مشاغل اور کثرت کار کے باوجود ادبِ اُردو سے جتنے جی دست بردار
 نہیں ہو سکتے۔ ان کا ذوقِ ادب ہر مرتبہ کوئی نہ کوئی نیا میدانِ عمل تلاش
 کر لیتا ہے۔ زمانہ جانتا ہے کہ اُردو زبان میں ادبِ لطیف کا رنگ انھیں کا
 جایا ہوا ہے۔ اس وقت ملک میں جتنے نمونے ادبِ لطیف کے موجود ہیں
 مگر ہے ان کے متعلق اختلافِ آراء ہو سکے لیکن سید صاحب کی
 تصانیف کے متعلق کبھی دو رائیں نہیں ہو سکتیں۔ ان کے طرزِ انشاء کے
 جتنے پاکیزہ نمونے اب تک ملک میں پیش کئے گئے ہیں سب میں
 ان کے حسنِ خیال اور ندرتِ احساس کی جھلک ہے۔ ان کا ذوقِ صحیح
 انھیں کبھی عام راستے پر نہیں چلنے دیتا۔ وہ ہر مرتبہ ایک نرالی
 شان سے جلوہ آراہم ہوتے ہیں۔ ترکی ترجموں میں انھیں جو مہارت ہے
 اس کی بنا پر مشہور ہے کہ ”خیالستان“ کے ”خارستان و گلستان“
 ترکی زبان میں اس قدر شگفتہ و دلکش نہیں جتنے دل چسپ
 انھوں نے ترجمہ کر کے ہمارے لئے بنائے ہیں۔

اڈیسر علی گڑھ میگزین

مارچ۔ اپریل مئی ۱۹۲۶ء

جنگی اور ندرت

جن لوگوں نے کامیابی کے ساتھ اردو میں دوسری زبانوں کے افسانوں کو ترجمہ کر کے اس ادب کو گراں بہا بنانے کی کوشش کی ہے ان کی فہرست میں سجاد حیدر کا نام زرین الفاظ میں لکھے جانے کے قابل ہے۔ غالباً وہ پہلے شخص ہیں جنہوں نے اس سلسلہ کی بنیاد ڈالنے کی کوشش کی ہے۔ انھوں نے سب سے پہلے اردو میں ترکی افسانوں کا ترجمہ کرنا شروع کیا۔ ترکی تخیل کو اردو کے پیرایہ میں اس طرح منتقل کیا ہے کہ ترجمہ میں اصل کی شان آگئی ہے۔ ترکی طرز معاشرت و حسن ادا کو اردو کی دنیا میں مانوس ہونے کے لئے آپ نے اکثر اردو ترکیبوں میں اجتہاد سے کام لیا ہے۔ اور خوشی یہ ہے کہ بیشتر مقامات پر ان کو ایسی اثر پذیر کامیابی ہوئی ہے کہ اس خدمت کو اردو ادب میں ایک اضافہ کہا جائے تو بیجا نہ ہوگا۔ مگر کبھی کبھی اپنے لطیف جذبات کو بیان کرنے کے لئے ایسی ایسی ترکیبیں اور الفاظ استعمال کر جاتے ہیں جو سننے والے کو غیر مانوس معلوم ہوتے ہیں۔

ترکی ترجموں کی کثرت کا یہ نتیجہ ہوا کہ سجاد حیدر صاحب کے طبع زاد افسانوں میں بھی ترکی افسانوں کی روحانیت جا بجا

نکلنے لگی۔ آپ کے ترجموں میں وہ برجستگی اور ندرت ہوتی ہے کہ
 وہ بذاتِ خود ایک تصنیف کا مرتبہ حاصل کر لیتے ہیں۔ پڑھنے والے کو
 یہ محسوس نہیں ہوتا کہ یہ ترجمہ ہے یا کسی کے ذاتی تخیل کا نتیجہ۔ ایک تو
 الفاظ کا انتخاب عمدہ اور پھر ان کو نہایت موزون جگہ سے تربیت
 دینا یہ موصوف کا وہ کرشمہ ہے جو ان کی نثر میں شاعری کا مزہ پیدا کرتا ہے
 جہاں جہاں یہ خوبی پیدا ہو گئی ہے، اس نے افسانوں کو جنت لگایا،
 اور عبارت کو فردوس ہوش بنا دیا ہے۔ سجاد حیدر صاحب کے طبع زاد
 افسانوں میں اکثر حیاتِ انسانی کی نفسیاتی تحلیل ہوتی ہے۔ اور
 ان کو دیکھنے سے اندازہ ہوتا ہے کہ موصوف کی حیات و جذبات انسانی کی
 نقاب کشائی میں خاص ملکہ ہے جس کو ان کی افسانہ نویسی کا ایک خاص
 جز دیکھنا چاہئے۔ وہ اپنے افسانوں میں نفسیات کی ان خشک جھون میں
 نہیں پڑتے، جو ایک فلاسفر کو دنیا کا خشک ترین انسان بنا دیتا ہے۔
 سجاد حیدر صاحب کے یہاں کبھی فطرتِ انسانی کا مطالعہ اس لطیف
 طرز پر ہوتا ہے کہ قلب میں ایک انبساطی کیفیت پیدا ہو جاتی ہے جو کبھی
 کردارِ فسانہ سے وہ اٹھکھیلیاں ہوتی ہیں کہ بسم کی لہریں تھقہوں سے
 بدل جاتی ہیں۔

ان کے افسانوں کا مجموعہ ”خیالستان“ دنیا سے اردو میں کافی
 ہر دلعزیزی حاصل کر چکا ہے۔ جس میں کچھ افسانے لوہڑ کی ادب سے
 آئے ہیں اور کچھ انگریزی سے لیکن زیادہ تعداد طبع زاد افسانوں کی ہے۔

طبع زاد افسانوں کی خوبیوں کے اعتبار میں ایک خرابی بھی نظر آتی ہے
 کبھی کبھی افسانہ افسانہ ہی ہو کر رہ جاتا ہے یعنی اصلیت اور واقعہ
 دونوں مشکوک نظر آتے ہیں۔ بہر حال ”خیالستان“ کے محاسن اتنے ہیں کہ
 زمین دار اخبار کی رائے ہے کہ:

”اُردو زبان کی ادبیات لطیف میں ”خیالستان“ ہے
 بہتر کتاب نہیں۔“

اس مجموعہ کے علاوہ ان کے ایک مادل زہرہ ہے جو بہت مشہور و
 قابل دید ہے۔ یہ ترکی قصہ کا آزاد ترجمہ ہے لیکن بہت عمدہ ہے۔

سید اعجاز حسین ایم اے
 مختصر تاریخ ادب اُردو

بلندیِ تجل اور زورِ بیان

آپ کے افسانوں کا مجموعہ ”خیالستان“ کے نام سے دنیا بھر میں
 کافی شہرت حاصل کر چکا ہے۔ اس میں کچھ افسانے تو نثر کی افسانوں کے
 ترجمے ہیں کچھ انگریزی کے اور کچھ طبع زاد ہیں۔

حضرت نیاز کی طرح تہجد صاحب بھی خیالی پیکر بنائے میں خاص کمال رکھتے ہیں۔ جذبات نگاری میں بھی آپ کا مرتبہ کافی بلند ہے۔ وہ افسانے جو غیر زبانوں سے ترجمہ ہوئے ہیں وہ اپنی بلندی تخیل اور زور بیان کے لحاظ سے اکثر اصل افسانوں سے بھی بڑھ گئے ہیں۔ اور لطف یہ کہ ترجمہ اس سلیقے سے ہوا ہے کہ کہیں ترجمہ کا گمان نہیں ہوتا۔

صغیر احمد جہان ایم اے
تقریر ادیب

کلام یلدرم

”سید سجاد نثر شعرا خوب لکھتے ہیں، عبارت دل فریب اور اس میں ایک خاص نشتریت ہوتی ہے“ یہ تاریخ ادب اُردو کے ایک مورخ کی رائے ہے اور سجاد حیدر یلدرم مرحوم کی تحریروں کے مداحوں کو بھی اس رائے سے پورا پورا اتفاق ہے، لیکن ان کے کم مداحوں کو یہ معلوم ہے کہ یلدرم شعر بھی کہتے ہیں جس میں ان کی مخصوص نشتریت ایک نئے رنگ میں جلوہ گر نظر آتی ہے۔

اُردو کے ایک مشہور مذاہمہ نگار نے یلدرم مرحوم کو ان کے آخری زمانے میں دیکھا۔ پئے لکھتے ہیں: ”بوڑھے ہو چکے ہیں، مگر اب تک شرمیلی طبیعت ہے اپنی ادبی خدمات کا شاید احساس ہی نہیں، غرور تو دوسری چیز ہے“

۱۔ بابو سکسینہ تاریخ ادب اُردو۔ ۲۔ شوکت حاکمی: شیش محل ص ۳۵

یہی افتادِ طبیعت تھی جس کی وجہ سے غالباً یلدرم نے کبھی اپنے کلام کا مجموعہ شائع کرنے کا ارادہ نہیں کیا، اور تنگ بندوں اور قافیہ پیمائوں کی طرح صاحب دیوان ہونے کی ہوس انھیں دامن گیر نہ ہوئی، ان کے کلام کا یہ مختصر سا مجموعہ مختلف رسائل کے سینکڑوں اوراق گردانی کا نتیجہ ہے۔ بہت ممکن ہے ان کا اور بہت سا کلام ان کی بعض نثری تصانیف کی طرح ابھی غیر مطبوعہ حالت میں موجود ہو تاہم جو کچھ قابل حصول تھا اسی کو یلدرم کے شاعرانہ کمال کے اعتراف اور ایک ادبی یادگار کی حیثیت سے شائع کیا جا رہا ہے۔

یلدرم عموماً شعر نہ کہتے، بس ایسے ہی تارک کے موقع پر کہہ دیتے۔ یہ اردو کے ایک مسلمہ ادیب کی رائے ہے اور یلدرم کی پوری شاعری اس کی گواہ۔ ان کی شاعری دلی تاثرات اور احساسات کا ایک جیتا جاگتا مجموعہ ہے، تنگ بندی، قافیہ پیمائی، یلدرم کا کبھی شعور نہیں رہا، اور دے کے عیب سے ان کی شاعری ہمیشہ پاک رہی۔ ”سید سجاد حیدر صاحب اس معنی میں شاعر نہیں تھے کہ وہ بڑے بڑے مشاعرہوں میں داخل کر دے اور صاحب دیوان ہوتے لیکن اس معنی میں شاعر ضرور تھے کہ شعر کہتے اور اچھا شعر کہتے تھے، ان کا تو سن طبع جس طرح نثر میں شوخ و طراد تھا اسی طرح نظم میں بھی ہوا۔ اسے باتیں کرتا تھا۔“ اس مشاعرہ بازی سے گریز کے سلسلہ میں لکھنؤ ٹریننگ کالج کے شاعر کی

لہ۔ مولانا عبد الماجد دریا بادی، صدق، ۲۶، اپریل ۱۳۳۷ء۔
لہ۔ پرنسپل مشتاق احمد زاهدی، سجاد حیدر جیہیت شاعر، ادب، ستمبر ۱۳۳۷ء۔

صدرِ قی نظم یلدرم کی افتادِ طبیعت پر کافی روشنی ڈالتی ہے۔ اس نظم سے ایک طرف یہ بھی معلوم ہوتا ہے کہ یلدرم کو اپنی نشر کا احساس تو تھا، لیکن اپنی شاعری کا اعتراف نہ تھا، اپنے مخصوص منکسرانہ انداز میں فرماتے ہیں:

لیکن نہیں شاعری کا دعویٰ ہاں نشر میں کچھ کیا ہے تحریر
یہ شوخیِ شخص ہے وگرنہ کیا بیچ مداں کی بیچ تحریر

”نوجوان ہے“ میں بھی یلدرم نے یہی پیغام دیا ہے کہ نوجوان تک ہندی کو اپنا شہاوت بنا کر میدانِ عمل سے نہ ہٹ جائیں۔

اس مجہود کی پہلی نظم ”مرزا پھویا“ ہے جو خیالستان سے لی گئی ہے۔ یہ یلدرم کے طالبِ علمی کے زمانے کی پیداوار ہے، اور علی گڑھ کی طالبِ علمانہ زندگی کا ایک دل چسپ مرقع ہے، اس کی شان نزول کے متعلق سجاد کے ایک ہم درس اور ہم سن دوست تراہدی صاحب کا بیان سنئے:

”یہ نظم شروع میں ”تفننِ طبع“ ایک دورِ قی اخبار میں نکلی تھی۔ یہ اخبار علی گڑھ کالج میں خفیہ طور پر طلباء کے تفننِ طبع کے لئے وقتاً فوقتاً نکلا کرتا تھا، کبھی دستی لکھا ہوا اور کبھی چھپا ہوا۔۔۔۔۔۔ اس نظم میں لکھنؤ کے ایک نوجوان علی گڑھ کالج میں نئے نئے داخل ہو کر اپنے گھر سے خط لکھتے ہوئے کالج کی زندگی کے مصائب کا رونا روتے دکھائے گئے ہیں۔ ان نوجوان صاحب کی نظمیں تصویرِ سجاد جیدر صاحب نے پیش کی ہے وہ ”مرزا پھویا“ کے نام ہی سے ظاہر ہو جاتی ہے۔ یہ مرزا پھویا کالج میں

خالہ اماں "ہملائے تھے کیونکہ جس دن پہلی دفعہ یہ آگے بڑھے اُنکر لوہر ڈنگ میں
 داخل ہوئے ہیں تو حضرت ڈھیلا پا جام پہنے ہوئے تھے اور پاؤں میں
 گھیتلی جوتی اور لطف یہ ہے کہ ہاتھ میں ایک پاندان لٹکائے ہوئے
 تھے اس ہمیت کدائی کو دیکھتے ہی یار لوگوں نے اس پر خالہ اماں کی
 پھبتی کہہ دی جو ہمیشہ کے لئے چپک کر رہ گئی۔ مگر سید صاحب نے
 اپنی نظم میں ان کو "میزرا پھو یا" کا خطاب دے کر ان کے حلقے کو
 بدل دیا۔ ان صاحب کا نام ظاہر کرنا مناسب نہیں۔ صرف اتنا
 اتنا بتا کافی ہے کہ وہ ہمارے مشہور قومی کارکنان میں سے ہیں۔ ایک
 زمانے میں جیل کی ہوا اُٹھا آئے ہیں۔ مزدوروں کے زبردست حامی ہیں
 اور ہندوستان کے مشہور شاعروں میں سے ہیں۔ اگرچہ وہ بہت
 مال دار نہیں ہیں اور اس لئے جاہ پرست الٰہ کو لیڈر نہیں مانتے
 لیکن ان کو لیڈر بننے کی حسرت بھی نہیں۔
 اس حسرت کے بعد اور کیا اتنا بتا یا جاسکتا ہے!

اس مجموعہ کی دوسری نظم "شملہ کا لکاریلوسے اسٹیشن پر ایک
 نظارہ" یلدرم کی بہت مشہور نظم ہے اور واقعہ یہ ہے کہ جسا پانی
 مصوری کی طرح چند اُسے تیرھے خطوط میں ایک چوکڑیاں بکھرتے بے چین د

ن۔ اویب بتمبر ۱۹۲۳ء

مضطرب ہو کر زندہ تصور بکھینچ کر رکھ دی ہے، پہلی دفعہ یہ نظم علی گڑھ میگزین میں شائع ہوئی تو رشید احمد صدیقی نے اس تاثر کی شدت کو دیکھ کر کتنے اشتیاق سے لکھا تھا:

”... علی گڑھ میگزین کی جدید ترین اشاعت میں شملہ کا لکا ریلوے اسٹیشن پر ایک نظارہ دیکھ کر معلوم ہوا کہ ہنوز سید صاحب ریل پر آئے ہو دیکھ لیا کرتے ہیں، اس لئے عجب نہیں کہ موصوف صرف تھوڑی سی کوشش فرما کر حضرت دل کی سوانح عمری از سر نو جدید حالات و حوادث کے ماتحت مرتب کر سکیں۔“
کچھ اسی قسم کی نظم ”دیکھا نظارہ ہم نے تمہارا“ بھی ہے۔

ایک نظم کا عنوان ہے ”نغمہ مسرت“ اس کے تیسرے بند کے بارے میں جلیل احمد قدوائی کی ”ذاتی رائے یہ ہے کہ یہ اس ”ویا مہمور“ بلند شعروہوینقح“ لاہور کو پیش نظر رکھ لکھا گیا ہے۔“

بہر حال ایسا معلوم ہوتا ہے کہ یہ نظم کسی دوست کی شادی کی تقریب میں لکھی گئی ہے لیکن الفاظ کی نشست ترکیبوں کی بندش، خیال کی قدرت، جا پانی مصوری کی طرح چند خطوط میں منظر نگاری اور سب سے بڑے کربے ساختگی اور ترنم نے اس نظم میں ایک عجیب

لہ۔ ہیل۔ ستمبر ۱۹۲۶ء۔ ۲۵۔ نیرنگ خیال، سالانہ ۱۹۲۸ء۔

کیفیت پیدا کر دی ہے۔

دوستوں کی خوشیوں اور مخصوص تقاریب کے سلسلہ سید صاحب نے جو نظمیں کہیں، ان کے ذیل میں ”نذر خواجگان“ اور ایک ”بست پرست محمود“ آجاتی ہیں، اس آخری نظم کے متعلق علی گڑھ میگزین کے مدیر نے کتنی سچی بات کہی ہے۔

”مکرمی سجاد صاحب یلدرم اردو و انشاء پر وازی کے علاوہ نظم میں بھی طرز بیان کے سوجد ہیں، یہ نظم انھوں نے مکرمی خواجہ غلام السیدین صاحب کی شادی میں لکھی تھی، اس نظم سے وہی لوگ زیادہ محظوظ ہو سکتے ہیں جو سجاد صاحب کے بے تکلفانہ انداز بیان، ندرتہ تخیل، اردو واجی زندگی کے مسئلہ پر سیدین صاحب کی ذاتی رائے اور اس وقت کی مقامی فضا سے کافی آشنا ہوں۔“

نواب صاحب، چھتاری کے نام جو تہنیت نامہ لکھا گیا ہے، وہ کوئی پیشہ ورانہ قصیدہ نہیں، اقبال کی طرح امیروں کی مدح پیرائی یلدرم کا شعار نہیں، یلدرم نے نواب صاحب کو چند غلصانہ نصیحتیں کی ہیں، یہ قول زاہدی صاحب ”سنا گیا ہے کہ نواب صاحب والا نشان نے ان اشعار کو خوش خط لکھوا کر اپنے کمرے میں نصب کر رکھا ہے، حقیقت میں سید صاحب نے جو نصیحت کی ہے وہ سونے کے حرفوں میں

علی گڑھ میگزین جلد ۸ - شماره اول و دوم ۱۳۳۵ھ

لکھنے کے قابل ہے۔“

ایک اور نظم ہے ”دعا“ جو ایک ناکتخدا عزیزہ کے آؤ گزرات
الہم میں لکھی گئی تھی، خیال کیجئے ایک ناکتخدا عزیزہ کو اس سے بہتر
اور کیا دعا دی جاسکتی ہے، غالباً یہ عزیزہ وہی ثروت آرا مرحومہ ہیں
جن کا دردناک مرتبہ اس مجموعہ میں شامل ہے۔ اسی طرح سر محمد یعقوب کا مرثیہ بھی
ایک ہم دم دیرینہ کی یادیں ”سجاد کے دلی جذبات کا آئینہ اور ایک سو گوار دل کا
صدائے نالہ ہے۔“

”ہندوستان کی تقدیر نے سجاد حیدر ایک علیگ طالب علم کو
ترک پڑھوایا اور اس لگاؤ سے ترکی سلطنت میں برطانوی رھارت
کے لئے کار آمد ٹھہرایا۔ اس نے زمانی قرب کے ساتھ اس کو محاکاتی
قرب بھی بخشا، نتیجہ یہ ہوا کہ یلدرم بن کر آج سینتیس برس پہلے ترکی
مفتوحات کو ہندوستانی مفتوحات کی صورت میں بدلنا شروع کیا،
اور یہ پہلا موقع ہے جس میں ہماری زبان نے اس ”ادب لطیف“ کے
نمونے دیکھے جن کی مسخ شدہ نقویریں آج ہر اردو رسالے کے صفحات پر
نظر آتے ہیں۔“

ان ترکی مفتوحات میں متعدد اعلیٰ درجے کے افسانوں،

لہ۔ مولانا سید عیسیٰ ندوی، مقدمہ مکتوبات مہدی ص ۸ و ۹۔

ناولوں اور ڈراموں کے علاوہ دو ترکی نظمیں ”تراش شوق“ اور ”بلبل بھی
میں۔ ان کے سوا طارق کے کچھ منظوم حصے بھی ہیں، افسوس ہے ان کا
یہ ڈرامہ ان کے ساتھ انخمال کی وجہ سے نگار میں چھپتے چھپتے نامتمام
رہ گیا۔

ملازمت کے سلسلہ میں یلدرم کچھ عرصے کے لئے جزائرِ ندیم میں بھی
رہے ہیں، یہ مقام گورے آدمیوں کے لئے جنت اور ہندوستانی
کالے کلوؤں کے لئے منگوس زندان ہے، یہاں سے ایک نظم لکھی ہے
”قیدِ خود اختیار“ اس کے بارے میں جلیل احمد قدوائی کو ایک خط لایا
لکھتے ہیں :

”ڈیر جلیل۔ یہ تو آپ سُن ہی چکے ہو گئے کہ میں نے ہندوستان
بکھر چھوڑ دیا، دو برس کے لئے جلا وطنی اختیار کر لی، یہاں فرصت بھی
ہے اور تنہائی، اس لئے کبھی کبھی شعر بھی کہہ لئے جاتے ہیں، چنانچہ
یہاں پہنچ کر جو لکھا ہے اس میں سے کچھ پیش کرتا ہوں“

سجاد حیدر یلدرم کی ادبیت، اور علی گڑھ مسلم یونیورسٹی کی
ناقداری کا ماتم کرتے ہوئے یلدرم کے ایک اور نامور ہم درس نے

لے۔ سید سجاد حیدر یلدرم کے خطوط، ہمایوں۔ جولائی ۱۹۴۳ء۔

شکوہ کیا ہے۔
 ”سجاد حیدر کی موت اس دردناک حقیقت کو یاد دلانی ہے کہ علی گڑھ میں
 علمی ذوق کی قدر کبھی نہیں ہوئی۔“

خود بلدرم نے بھی اپنے ایک خط میں اس بد مذاقی کی شکایت

کی ہے:
 ”علی گڑھ میں اردو کے ایم اے اور آنرز کی کلاس کھلنا علی گڑھ کی
 روایات کے عین مطابق ہوگا، اور وہ دن بہت مبارک ہوگا جب ایسا ہو
 رہا آپ احباب کی یہ کوشش کہ مجھے علی گڑھ دوبارہ بلائیں، مجھے اس کی
 کامیابی میں شبہ ہے، خداوندان یونیورسٹی ع
 ملاتے ہیں اسی کو خاک میں جو دل سے لٹتا ہے۔“

”علی گڑھ مسلم یونیورسٹی“ والی نظم میں اسی بد مذاقی، اور ہماری
 قومی بے حیثیتی کا نقشہ کھینچا ہے، لیکن یہ واقعہ ہے کہ ایسا طرز عمل کچھ
 مسلم یونیورسٹی کا ہی حصہ نہیں، اور اس کے لئے صرف اسی کے
 خداوندان یونیورسٹی ہی مطعون نہیں۔ بلا مبالغہ ہندوستان کی
 ہر جامعہ کا یہی حال ہے، اور بلا استثنیٰ یہ کاغذی ٹوپی ہندوستان کی
 ہر جامعہ کے سر پر ٹھیک اترتی ہے۔

۱۔ سر علی رضا، سجاد حیدر بلدرم مرحوم، جامعہ، جولائی ۱۹۴۳ء۔

۲۔ ہمایوں، جولائی ۱۹۴۳ء۔

یہ دم "ایک زمانہ میں مذہب میں بہت پیٹے تھے، مگر مذہب،
 شائستہ استغلیق اس وقت بھی رہے، بدزبانی، دل آزاری،
 اس وقت بھی روانہ رکھی۔ اب تو ماشاء اللہ خاصے نہ بھی ہو گئے تھے،
 کئی سال ہوئے حج بھی کر آئے تھے، اور عمانہ پر ایک نظم بھی لکھ
 لائے تھے۔"

اس سفر حج پر گئے کس طرح اس کی تفصیل سنئے:

"سجاد صاحب کی طبیعت اچھی نہ تھی، یعنی مرض ذات البجنب سے
 خدا خدا کر کے نجات پائی تھی، مگر ان کو حج بیت اللہ کا شوق ایسا دامن گیر
 ہوا کہ گھروالوں سے لڑ بیٹھے اور کسی کے روکے نہ رُکے، چنانچہ اس عزم کا
 اظہار اس رنگ میں کیا ہے:

کوئی اب شامل اب باب وفا ہوتا ہے " (عقدہ لاغیل)

حج بیت اللہ کا شوق لئے جہازِ رحمانی میں سوار ہوئے، اسی کے
 عرشہ سے اپنے دلی کیفیات کا اظہار "عزمِ حجاز" میں کیا ہے، اور مومن کے
 مشہور مصرع "مومن چلا ہے ایک بت پار سا کے ساتھ" پر نہایت
 دلکش انداز میں تفسیر کی ہے۔ میان بشیر احمد ایڈیٹر ہمایوں کو ایک
 خط میں لکھتے ہیں:

لے۔ مولوی عبدالعاجد دریابادی۔ صدق۔ ۲۶۔ اپریل ۱۳۳۳ھ۔

لے۔ زاہدی۔ ادیب۔ ستمبر ۱۳۳۳ھ۔

”مکرمی۔ ہندوستان چند ماہ کے لئے چھوڑ رہا ہوں۔۔۔۔۔ اور
جا کہاں رہا ہوں؟ کعبے کو۔۔۔ اس بولبعلی پر چند اشعار میں اظہارِ خیال
کیا ہے۔

ابہ تو جاتے ہیں بُت کدے سے ہمیر
پکھر ملیں گے اگر خدا لایا ہے!

کعبے کے سامنے پہنچے تو جذبات کا دریا اور بھی اسڈا، اپنے مالک سے
شکوہ و شکایت اور حرف و حکایت ہونے لگی، دنیاۓ اسلام کی حالت
اور یورپی دول کی حرص و آرزو سے کس مسلمان کا دل رنجور نہیں۔ کعبے کے
سامنے کھڑے ہو کر کس درد سے فرماتے ہیں:

یہ سب تو ہے مگر مرے اللہ یہ نہ ہو۔
اغیار و خل پائیں ترے آستانے میں!

آگے سنئے:

واقف ہے تو کہ درد بھرا ہے ہمارا حال
کیا تیرے آگے درد بھرا دل اس فسانے میں

غرض ”سجاد حیدر بلدم“ ہماری زبان میں ایک نئی صنفِ ادب کے
بانی تھے، اور اس لئے ہماری ادبی تاریخ میں ان کا ایک پایہ

۱۲۶

یہ درم کا یہ پایہ اور درجہ اُردو و نشر میں بھی ہے اور اُردو
نظم میں بھی۔

مرزا پھویا علی گڑھ کالج میں

ہو وطن سے کبھی جدا نہ کوئی
 دروغ غربت سہا نہیں جاتا
 یاد احباب کی جو آتی ہے
 بی بی بچوں کا آگیا گردھیان
 گھر کے نقشے کا دل میں پھر جانا
 گھر سے بے گھر جو کوئی ہو جائے
 نئی دنیا بشر نیا دیکھے
 الغرض یہ مصیبت ایسی ہے
 گھر سے بے گھر ہونے خدا نے کوئی
 رنجِ فرقت کہا نہیں جاتا
 دل میں اک درد سا اٹھاتی ہے
 سینہ کو بی سے ہو گئے ہلکان
 اس کا سو سو جتن سے بھر جانا!
 عیش و آرام اس کا کھو جائے
 گویا عالم ہی دو سرا دیکھے
 ساری دنیا کے غم میں کم جس سے

اک نیا ماجرا نیا قصہ
 مرزا پھویا، سب ان کو کہتے تھے
 لکھنؤ تھا کبھی وطن ان کا
 گویا بھونرے ہی میں گزاری عمر
 اسپتین، صاحبانِ ہوش و ذکا
 ایک صاحب اور وہ میں رہتے تھے
 کیا کہوں تھا کہاں چین ان کا
 گھر سے نکلے نہ تھے وہ ساری عمر

اور عزیزوں کے دو پیارے تھے
 عمر کا بیسواں تھا باب شروع
 سارے گھر والے بچے کہتے تھے
 غیر شخصوں سے ہم جاتے تھے
 نہ کسی کا خیال کرتے تھے
 وقت کٹتا تھا یوں ہی باتوں میں
 تجھ سے سمجھے خدا ارے دم باز
 آخر اس دشمنی کا کوئی سبب؟

اپنے ماں باپ کے دلا رہے تھے
 خیر سے تھا ابھی شباب شروع
 رات دن کھیلتے مگر پھرتے
 باتیں کرنے میں بھی بجاتے تھے
 عیش سے دن مگر گزرتے تھے
 ہمیں تھا دن کو لطف راتوں میں
 کہ فلک ہو گیا خلل انداز
 دُور پھینکا وطن سے ہائے غضب

درِ مرزا کی پھر دو ایکیہ
 محسن الملک، محسن الدولہ
 یعنی سکریٹری کا کج نے
 اور مشاہیر کی جماعت سے
 لکھنؤ بھی مشرف اس سے ہوا
 نیپیری فوج ساتھ لایا ہے
 کہ شر بار، گاہ نور نشان
 مہر کرتا ہے، قہر کرتا ہے
 کچھ عجب ڈھنگ اس کو آتا ہے
 تب تو مرزا کے والد ماجد

اس کی تفصیل اس طرح سنئے
 قوم میں سب سے اعلیٰ و ادنیٰ
 درِ قومی کے اس معارج نے
 اپنے احباب کی معیت سے
 سارے شہروں کا جب کیا دورہ
 دھوم تھی اک فصیح آیا ہے
 دقت تقریر اس کا طرز بیان
 جادو کرتا ہے، سحر کرتا ہے
 کہ ہساتا ہے کہ رلاتا ہے
 جب ہوئے ان کے دوست سالہ بعد

باکے جلسے میں خود شریک ہوئے
 کہ گیا ان پر جادو اپنا کام
 ایک دم یہ تہمت کر بیٹھے
 اس ارادے کو جب کہا گھر میں
 چینی مرزا کی ماں کہ: "ہائے ہائے!
 ان کو تو ہو گیا سہ پہر کچھ سودا
 میرا بچہ نہ جائے گا کوئل
 زانفون نے سنی سنی کسی کی بھی
 دیا حکم: "جائے مرزا کل"
 جرات جو ان ہوتی سفر کی تیاری
 تہہ رخصت تھا مرزا پر
 کچھ بھی لیکن نہ کرتے دھڑکنے ہنا
 خالہ ان، سوما کی، بھابی جان
 یا اچھی یہ غیریت سے پھرے
 واسطہ مرتضیٰ اعظمی کا تجھے
 انکے برساتے دیدہ ترے
 خیر یہ بھی گئے، وہ یہاں
 ایک ہفت تو کاٹا رو دھو کر
 اک عریضہ کی یون بنا ڈالی

سارے کچھ زور انھوں نے سنے
 تھا علی گڑھ کا ہی زبان پر نام
 بس علی گڑھ میں جا کے مرزا پرے
 پڑ گیا رونا پیٹنا گھر میں
 کوئی جا کر ذرا انھیں سمجھاے
 سوچتے ہی نہیں بُرا دکھلا
 میرا پتھر کا تو نہیں سمجھ دل
 اپنی ضد ہر طرح سے پوری کی
 ہائے ایہ حکم تھا پیام اجل
 ان پر ہوتی تھی زندگی بھاری
 چاہت تھے مردوں میں چھوڑ کے مر
 ماپا نے جو کہا، انھوں نے کیا
 اپنے مرزا پر سب ہوئیں قربان
 اور دشمن پر اس کے بکلی کرے
 جلد لا کر ملائے ہسم سے
 کیا کہوں مرزا چلے گئے گھر سے
 آہ برب، درون سینہ فغان
 بعد ہر طرح سے رنج ہو کر
 قبلہ ام مدظلہ العالی

ادلاً مجرا عرض کرتا ہوں
ہو کے رخصت جناب سے پہنچا
یاں کے لڑکوں کا حال ہی ہے جدا
جنس ہر اک نئی، دکان نئی
ایک وال "ایک گوشت" کہتے ہیں
ہوں پریشان تو آیا فرمائیں
گر ہو اچھا لباس "ٹھاٹ" کہیں
بوتمعم کی ہو ذرا سی بھی
عمدہ کھانا کھلانا عیاشی
عطر میں گرجو کپڑے بسائیں
کورٹش، مجرا، بندگی، آداب
ان کے بدلے ہے بس سلام علیک
دوڑتے کودتے، اچھپکتے ہیں
کوئی مارے پھلانگ تو یہ خوش
گیند بلا، سواری اور فٹ بال

حال پھر اپنا عرض کرتا ہوں
کیا کہوں اس جگہ یہ کیا دیکھا
ایسا دیکھا کبھی، کبھی نہ سنا
اور تو اور ہے زبان نئی
جائے کس دیں میں یہ رہتے ہیں
خوش ہوں گرتو ہیر ہیر یہ سنائیں
اور گنواروں کو "راج گھاٹ" کہیں
اس کو کہتے ہیں یاں یہ "عیاشی"
عمدہ شربت پلانا عیاشی
فوراً عیاش آپ یاں کہلائیں
سب کی یاں ہو گئی ہے ٹی خراب
گویا لے ڈھیللا کھینچ مارا ایک
بھول کر بھی نہ سیدھے چلتے ہیں
ٹوٹ جائے جو ٹانگ تو یہ خوش
یہ یہاں کے ہیں کھیل، یہ اشتغال

لہ۔ یہ اصطلاحات وہ ہیں جو میرے زمانہ علی گڑھ میں رائج تھیں۔ غالباً
اب بھی ہوں گی۔ چونکہ مرزا یحویا میرے زمانہ کالج میں تشریف لائے تھے،
لہذا انھیں اصطلاحات کا ذکر کیا گیا۔ (سجاد)

گر پڑے کوئی گر تو خوش ہو جائیں
 صبح ہوتے ہی کرتے ہیں ڈسپیل
 صبح تر کے، ڈرل کراتے ہیں
 جو قواعد کراتے ہیں سب کو
 ہو گئی میری جان بھی سہل کل
 حکم ہے وقت پر ہی کھانا کھاؤ
 بھوک ہو یا نہ ہو ہنسین پروا
 یاں کی آزادی ہے بہت محدود
 اس لئے عرض ہے کہ یہ چیزیں
 ایک ڈبہ دیا سلائی کی
 اک برش جو تہ صاف کرنے کا
 لوٹ کے لیں کی ضرورت ہے
 دو گھرے، اک صراحی، پیانے چار
 اور پھر خوب خوب تالی بجا لیں
 نہ جبین پر شکن نہ دل پر نیل
 ایسے بے رحم ہیں تھکاتے ہیں
 کیا دعا دوں میں ایسے بے ڈھب کو
 جب وہ چنچے: "بریک ان ٹو ڈبل"
 شام کو جمع اک جگہ ہو جاؤ
 ہے اسی وقت تھوڑا پڑتا
 شہر جانا بھی ہو گیا مسدود
 لکھنؤ سے روانہ آپ کریں
 پوڑیا اک نیلی رد شفا کی
 اور برانکو بھی ساتھ تھوڑا سا
 اور موزے بھی چند اچھے سے
 اور مکن ہو گر تو تھوڑا اچار

اور باقی تو خیر بیت ہے سب

بیت کو تسلیم زیادہ حد ادب

شملہ کا کاریلوے پر ایک نظارہ

ہاتھ پہ بندی
آنکھوں میں جادو

ہو نٹوں کی بجلی

گرتی تھی ہر سو

چال چمکتی

بات بہکتی

جیسے کسی نے

پنی ہو دارو

آنکھیں ایسی

جن میں تھے رقصان

لمحے میں راوہا

لمحے میں راہو

ایسی بھڑک تھی

خلق تھی حیران

ریل پہ آیا

کہاں سے آہو۔

نغمہ مسرت

گل ریز ہے دشت و دامن گل پاش ہے صحن چمن
پھر سو طرب جلوہ فلک صوفی بھی ہے کیا شوخ و شبن
آئی بہار اب پھر چمن ہے بلب و گل کا وطن
دیر و حرم سے نغمہ زن آئے ہیں شیخ و برہمن

یاں جو ہے وہ گل پیر ہیں رنگین بیان رنگین سخن
ہاں مطر با ابرو بطن ساقی! مرا از یا فلک
ترا ہد سے کہند دید سخن ہے فصل گل تو بہ تشک
گر چاہے عیش جان و تن مئے خوارون کے کیجے حلن

اس شہر کے پیر و جوان ہیں خوش تھا و خوش بیان
یہ دل ربا و دلستان دل باختہ دل داؤد آن

لیلیٰ طبع، مجنون و شان مہر و وفا کے راز و دان
دل دار بام و آستان دل دار ہر اک سر و وزن

اک دشمن ایمان و دین شافی نہیں جس کا کہین
چنگیز جس کا خوشہ چین مذہب ہے جل کا غیظ و کین
ایسا شقی اک نازنین وحشت و اہر آذین
تون ریز جس کی آستین قاتل کی جس کی عصین

خندان و فروش آیا بہان مسرور تھا اور شادمان
رخ پر سرت تھی عیان لب پر خوشی کی داستان
تیر و تبر تیغ و سنان رکھ کر ہوا سجدہ گنان
کرنے لگا و رد بہان شکر خدائے ذوالمن

جب شادیاں ہوں ہر طرف جب رنج و غم ہوں ہر طرف
خوشیاں کوٹی ہوں صف بصف ہر شخص ہو جب نور بلف
ہے باعث عز و شرف گر چھوڑ دوں اپنا شرف
لون ہاتھ میں چڑک اور دن کیا خوب ہے مطرب کا فن

یہ سب تو اک افسانہ تھا تخیل کا کاشانہ تھا

رندانہ تھی طسّرِ ادا دل میں ہے حرفِ مدعا
گو سب نے مٹائی واہِ وا ہے مگر اب دقتِ دعا
مقبول ہو نزدِ خدا مقصدِ نہیں شعرِ سخن

کہتے ہیں سب گردِ دل نشین کہتے ہیں سب اہلِ زبان
ہو آج تم الفتِ قرین اے میرے لاشہ آفرین !
اے قیس کے طینتِ گزین اک لیلیٰ محملِ نشین
گھر میں تمہارے ہو مکین باعفت و با علم و فن !

ایک نکاحِ ثانی پر

جگر سوزِ آئین و دل بے قرار
وہ لب پر فغان آنکھ وہ اشکِ بار
وہ اندوہ و حرمان نگاہوں سے پیدا
رُخِ زرد سے زعفرانِ شرم سار
وہ بیدارِ محبوب سے دل کے ٹکڑے
جفا ہائے پیہم سے سینہ فگار

وہ ماہِ دو ہفتہ کی اندھیر دُنیا
 وہ رتک چمن ہے خزانِ درکنار
 وہ کائناتِ مین شبِ ہائے بھرانِ گداز
 جسے آہ سب کہتے ہیں گلِ عذار

مگر یہ عقیدہ تھا ازلِ یہ مسلک
 جسے آج تم نے کیا آشکار
 زینِ نوکن اے یارِ ہر نو بہار
 کہ تقویمِ پارینہ نسیا بد بکار

جُرأتِ زندانہ

زنگینِ شکوہ ہے کہ چمن زار ہے اسبابِ وق و شوقِ فزون از شمار ہے
 ہر دم ہوائے عشق سے دل بہقرار ہے ساقیِ ازلِ عیش و مئے خوش گوار ہے
 درد کی کشویو کہ یہ فصلِ بہار ہے
 بانگِ طربِ ترانہِ الفتِ کھدائے شاد عاشق کے دل کا جوش ہے یا نغمہ ہزار
 ہے مُردہ پاشِ عشقِ یہ آہنگِ جو ہار بوئے سیم و رنگِ گلِ در و نقِ بہار

سامانِ فضل و رحمت پروردگار ہے
 غم کا خیال چھوڑ کہ پایاںِ غم نہیں
 دنیا میں کون ہے جسے بچ والہم نہیں
 لا جامِ ساقیا کہ تو کچھ جم سے کم نہیں
 کیوں آج تیرا گل کا سادستِ کرم نہیں
 رکھ یا ذیِ راقبت بھی ناپا ئیدار ہے
 مسجد کی گچھ کو کچھ بھی موافق نہیں ہوا
 کوچہ سے تیرے میں تو نہ جاؤں گا ساقیا
 فردوس بھی ملے تو نہ چھوڑوں گا میکدہ
 وہ وقت زہد و مہم ربیب دریا گیا
 ہنگامِ عیش و عشرت و کشتِ گداز ہے

ایک درخواست

میں ہوں اور امتحانِ جذبِ دل
 تم ہو اور کماؤشِ گمانِ آرزو
 رشتہ قہر چھوڑو مہر کو لو
 دو لون ہوں سیدہ ریشِ قلب گداز؟
 کیوں تمناؤں میں دل میں گھٹکے ہیں؟
 کیوں دلوں کا نہ ہو دریچہ باز؟
 کیوں بسائیں نہ ملکِ یک رنگی؟
 چھوڑ دین کیوں نہ شہزادِ دنیا؟
 کس لئے لون میں راہِ ترکستان
 ہو اگر تم کو شوقِ سیرِ حجاز؟

دعا

(ایک ناکتخدا عزیزہ کے لئے جو اس کے آٹھ گران لمہ میں لکھی گئی)

ہمیشہ بن کے نگہ چشم ماوس میں رہو عزیز ہو کے صدا مصر علم و فن میں رہو
 زمین پر بل کو کھینچ کر تو زلف کا بل ہو جیسو کسی سے تو بولو ہو کے یاس میں رہو
 شگفتہ خاطر و دل نشاد انجن میں رہو
 ”بہار ہو کے رہو بھاگے جس چین میں رہو“

نصرتِ شباب

وہ جنوں انگیزیان نصرت ہوئیں عقل سے وہ شرمساری اب کہاں
 ہائے وہ مینا پلانا رات دن اب کہاں وہ خیبر جاری اب کہاں
 اب کہاں وہ زہداد تقویٰ سے لیر شوق رسوائی و خواری اب کہاں
 بزم حسن و عشق ہے اب بھی جمی باریابی پر ہساری اب کہاں
 چل رہے ہیں اب بھی گونظر دن کے تیر آرزو سے زخم کاری اب کہاں

پہلے لالہ زارِ داغِ دل عشق کی وہ کشت کاری اب کہاں
 رہ نہائی رہ بری کا شوق ہے رہ روی کی خواستِ نگاری اب کہاں
 ہم رکابِ انفسِ آبی ریا
 صدق کی وہ آواری اب کہاں

قیدِ خود اختیاری

(۱)

ہوں مبارک دوستِ دنیا کی تم کو بستیں میری قسمت میں فقط اک تنگ زندان ہو گیا
 ہم کو کیا اہلِ خود ہوں جو گلشتِ حسن چل دیئے اہلِ جنون خالی بیابان ہو گیا

(۲)

راحت کی تمنا کم انجام بہت ہے یعنی کہ مجھے بھی ہوسِ خام بہت ہے
 لیکن کبھی کوشش سے نہ حاصل ہوئی جو شے وہ تیرے لئے اب دلِ ناکام بہت ہے
 ”نئے تیرکمان میں ہے نہ میا دیکھیں میں
 گوشے میں قفس کے مجھے آرام بہت ہے“

پلورٹ بلیر۔ جزائرِ انڈمان

غرم حجاز

دشت کو میری دیکھنا ہے ہم دھوڑا
 افسونِ تخیلات کا مجھ پر رہا مدام
 تھامیں اسیرِ حلقہ زلفِ بتانِ ہند
 لیکن ہوا میں جب کہ میں غارم حجاز
 سب غزو جاہ و راحت کا شائد چھوڑ کر
 تو سن رہا ہوں چاروں طرف ہی صدا
 ”دیکھو تو گمراہی بستیہ دُستِ خانہ چھوڑ کر
 صحرائے اُحلا دیا دریا جانا نہ چھوڑ کر
 دیکھنا نہ اصل کو کبھی افسانہ چھوڑ کر
 لیکن اسے منہ کوڑ کے ریحانہ چھوڑ کر
 احباب کا وہ لطف کریمانہ چھوڑ کر
 سب حرصِ زر یہ پیمتِ مردانہ چھوڑ کر
 ”دیکھو تو گمراہی بستیہ دُستِ خانہ چھوڑ کر
 مومن چلا ہے کعبے کو اک پارسا کے ساتھ

جہازِ رحمانی۔ بمبئی

۳۔ مارچ ۱۹۳۵ء

نذر خواجگان

(خواجہ منظور حسین اور خواجہ غلام السیدین کے اسمانذہ جامعہ علیگڑھ مقرر ہوئے)

دو عزیز دن کو میرے آخر ملا ہے ان کا حق کل تھے جن زمون پر وہ آج ان سے ہنر ہو گئے
ایک منظور حسین اور اک غلام السیدین اس لئے دنیا میں وہ محبوب وہ دلبر ہو گئے
مرحبا ذوق طلب کھدو مرحبا ذوق علم ! وہ دن بحر علم کے کیسے شتا در ہو گئے
طالبان علم ! دیکھو طالبان علم کو
علم کی خدمت سے جو سر واز سرور ہو گئے

دیکھا نظارہ ہم نے تمھارا

(ٹرین میں ایک ہم سفر عالمہ فیملی کی مسرت کو دیکھ کر)

دیکھا نظارہ ہم نے تمھارا
دل کی محبت آہ یہی ہے عشق کی جنت آہ یہی ہے

اصلی ثروت آہی ہے حق کی رحمت آہی ہے
دیکھا نظارہ ہم نے تمھارا

دیکھا نظارہ ہم نے تمھارا

پریم کے پھل دو تین تمھارے چنچل، میٹھے مدھرے سارے
بھولے بھالے شکل میں پیارے جن و ملک سب جن پر وارے
دیکھا نظارہ ہم نے تمھارا

دیکھا نظارہ ہم نے تمھارا

لہریں ہے کیا مہر کا دریا جوش میں آیا، اچھلا اٹھا
عشق و محبت ان کا حصا گر نہیں دولتہ کچھ نہیں پروا
دیکھا نظارہ ہم نے تمھارا

دیکھا نظارہ ہم نے تمھارا

رشتہ کروں! اور ان کو دیکھوں بائے جنت کیسے پاؤں
ساتھ ہے جنت لیکن میں ہوں بادلِ مخروں اس سے بیرون
دیکھا نظارہ ہم نے تمھارا

ترانہ شوق

خونے کا فرا اردین اسلام ہو، پروا نہیں مئے گساری اس کا شغل عام ہو، پروا نہیں
سنگ دل ہو، اگرچہ گل اندام ہو، پروا نہیں وہ پری رہ، جس طرح ہو، رام ہو، پروا نہیں

گر سویرے کو نہ ہو، تو شام ہو، پروا نہیں
کیوں بساؤں جا کے مین و حشت مین بھلاؤں کلہ تار یک جب روشن کرے وہ شب چراغ
سیر سنبھل کے لئے کیوں ہو، ہوائے سیر باغ مو پریشان، سینہ عریان آئے جب بدرد باغ

گر نہیں مچن مچن حمام ہو، پروا نہیں
غنج نازک نہیں ہے لعل نرین کی طرح نغمہ بلبل ہے کب گفتار شیرین کی طرح
سنبھل دریاں کہان اس لعل پریں کی طرح لے جت عطاری ترے حال مشکین کی طرح
عنبر سارا تو مو کچھ خام ہو، پروا نہیں

تیرا سینہ صاف اور شفاف ہے آئینہ دار ہائے اپنے کس کے لئے اس جسم عریان کی بہار
کیوں ہے باقی امروے اور تیرے پیراں کا تار بھر کے پیالے پنی لولے دو چارے مست و خمار
تیرا ملنا آئینہ ابرام ہو، پروا نہیں

یہ نہیں کافی کہ ہو وہ لعل شکر بار نرم مثل طوطی شیوہ دل کش ہو اور گفتار نرم
ہو طبیعت نرم چاہے ہو نہ ہو رخصت نرم خون دلیر گرم ہو، اطوار اور رفتار نرم

مبتلا لے جام و مئے آشام ہو، پروا نہیں

خواب تیرے عاشقِ شیدا کو اب نایاب ہے شوقِ مینِ آغوشِ داہے کس قدر بے تاب ہے
 رائیگانِ جانے نہ دے یہ رات کیا مہتاب ہے عیدِ گزری آج ہی آہ تو عالمِ تاب ہے
 صبح گزرا نہ ہوا تو شام ہو پر وا نہیں !

(از ندیم اہنبولی)

بیل

— (از ترکی) —

ہنالِ گلِ مین جو تیرا مکان ہے، اے بیل ! تو پھر یہ کس لئے شور و فغان ہے، اے بیل !
 خردش جو ہے ہمارے، یا ہے خندہ گل تو کس کے واسطے نالہ کنان ہے، اے بیل !
 تو سازہ برگ ہے اور غنچہ جلد بھرے گا تیرے نصیب میں جہان ہے، اے بیل !
 خطیبِ مبر عرفان ہے تو حقیقتِ مین تری نوائے سحر اک اذان ہے، اے بیل !
 روا ہے گر کہیں تیری نوا کو سحرِ حلال جو دل میں گھر کرے تیرا بیان ہے، اے بیل !
 عجیب نہیں جو یہ پوچھیں کہ تجھ سے غمخِ دہن بتا کہ کیا تیرا دردِ نہان ہے، اے بیل !
 کسی کو عشق کی تیرے خبر نہیں افسوس
 مرا قلم ہی تو ترجمان ہے، اے بیل !

لکھنؤ ٹریننگ کالج کے مشاعرے کی صدارتی نظم

کیوں مجھ کو کیا ہے صدر مجلس
 جب دیکھتے تخت پر ہوں بیٹھا
 مانا کہ ہے میرا نام دلکش
 رنگینی بھی ہے سخن میں ایسی
 ہے تو سن طبع شہزاد طرار
 لکھنؤ نہیں شاعری کا دعویٰ
 یہ تو فی مجلس ہے وگرنہ
 ہوں شاہد شکر کا میں شیدا
 صد شکر ز سخیٰ نوجوانان
 ان بزم میں ایک ادیب کہہ
 تھا گوشتہ انزوا میں کھنٹی
 مکتوب کرم ہوں لیکن اب توفیق

کیوں مجھ کو عطا ہوئی یہ جاگیر
 منبر پر ہو جیسے واعظ پیر
 ہے دل میں تڑپ زبان میں تاثیر
 ہوتا ہے جو ان عالم پیر
 چال اس کی کڑی کمان کا تیر
 ہاں نشرین کچھ کیا ہے تحریر
 کیا بیچ مدان کی بیچ تحسیر
 بس اس لئے ہے میری یہ توقیر
 یک قصہ ادب شد مت تعمیر
 کیوں لائے ہیں آپ ہر تشہیر
 کیوں کھنٹی کے لائے پایہ ترخیر
 ہے تعمیر میری مرتبہ یہ تعمیر

رسم است کہ شالائی میں تحریر

آزاد گفتار پسند پیرا

نوجوان سے!

میدانِ بعد و جد میں اے نوجوان اُڑ
کب تک قتلِ دلبریِ شاہِ سخن
میں جانتا ہوں تشنہٴ ذوقِ سخن ہے کیا
دُنیا کے حُسن و عشق ہی پیشِ نظر رہے
آہ و فغاں و نالہ تھا سرمایہٴ حیات
میں انقلابِ چرخ کا قائل رہا مگر
جا کا تو دیجھا زیت ہے اہلِ عمل کی زیت
کب تک پڑے رہو گے یونہی کوئے یارین
مانا کششِ بلا کی ہے اس سحرِ کار میں
بد ہوش رہ چکا ہوں میں اس کے خمار میں
داخل ہوا نہ زیت کے میدانِ کارزار میں
حسرت ہی جانِ گزین تھی دلِ داغ دارین
منکر کہ انقلاب بھی ہے مگر روزگار میں
شاعر ہے کوئے یارین وہ کارزار میں

عقدہٴ لائیل

کوئی اب شاملِ اربابِ وفا ہوتا ہے
کوئی اب داخلِ زندانِ بلا ہوتا ہے
کون ہوتا ہے حریفِ مے مردِ لکڑی عشق
میری گستاخی پہ کیوں کوئی خفا ہوتا ہے
چارہ سازِ غم و ہم راز سے کہنا کہ اٹھو!
پھوڑ کر کعبہ کو اب جائیں کہانِ لات و نسات
آسمان پر شفقِ سرخِ زمین پر لالہ
سُن کے فرمایا کہ یہ ہے اسی آشفقہ کا رنگ
قیسِ عامر سا وہ مجنون بھی ہے لاغر بھی ہے
آج وہ مالِ اندازِ جفا ہوتا ہے
کوئی اب عیش و تنعم سے جدا ہوتا ہے
ہوسِ جاہ پہ اب کون خدا ہوتا ہے
شوقِ پابوسی میں کیا اس کے سوا ہوتا ہے
مجھ سے پوچھے کوئی کیا اس میں مرزا ہوتا ہے
ان پہ کیوں ظلم یہ ہے میرے خدا ہوتا ہے
را لگانِ یونہی تو خونِ شہدا ہوتا ہے
میرے اشعار کا اندازِ جدا ہوتا ہے
نامِ سجاد سے اور تمہرے خدا مرزا سے

کعبے کے سامنے

آوارہ گرد آج ترے در پہ ہے کھڑا
تشنیک و شبہ دشمن ایمان ہی رہے
صحرائے بے گیاه ہے اور کوہ ہائے خشک
دل کو نہ جب خشوع و خضوع ہی ہوا نصیب
احرام و طواف سارے نلو اہر تو مل گئے
مُسلم کو جس طرح سے ستاتے ہیں اہل دیر
زنجین حجاز ترک عرب کے ہنوسے تھا
یہ سب تو ہے مگر مرے استاد یہ نہ ہو
واقع ہے تو کہ درد پھر ہے ہمارا حال
طیلا کا مالنا یہ سہی جہد سے پہ ہے جہاز

اللہ کیا کشش ہے ترے آستانے میں
سُستا ہوں دل کا چین ہے تیرے غزلے میں
کیا دمنہ کھلا بہان چین دین کھلانے میں
کیا فائدہ ملا مجھے سر کے ٹھکائے میں
یہ کاش اور کچھ بھی ملے اس ٹھکانے میں
ہے پاس بان حرم کا بھی ماہر تلافی میں
کوشان ہے بخدا اور اسے زنجین بنانے میں
اغیار دخل پائیں ترے آستانے میں
کیا تیرے آگے در و بھرون اس بنانے میں
تو اپنے گھر کو خود ہی پچاس زمانے میں

شہیدانِ سیاست

کوئی میری تعریف کرتا نہیں
مرے دل میں ہے شوق جنگ و ستیز
میں خواہاں ہوں آزادی ملک کا
کردن میں تو خود آپ اپنی کردن
نہیں مجھ کو پر وائے صلح و سکون
نہ اس کے عوض دین و دنیا میں لال

ہیں منطق و فلسفے سے غرض
 نہیں جانتا میں بہت چند دچوں
 زرقارہ آواز آمد بردن
 کہ دون ست و دون ست و دون ست

علی گڑھ مسلم یونیورسٹی

لڑکے کو فکر صبح و مسا امتحان کی ہے
 پڑھنے سے کچھ غرض نہ پڑھانے سے واسطہ
 بھائی کو ٹھونس دن کہ بھتیجے کو ٹھونس دن
 ہو جامعہ میں رو دنیا معرکہ تو کیا
 لے کاش لالہ زار ہو پھر صحن بوستان
 شاید مرافعات انھیں لطف دے گیا
 میوئی کو سوچ یہ میری لڑکی کہاں کی ہے
 استاد جامعہ کو ہوس عروشان کی ہے
 اب اپنے بعد فکر انھیں خاندان کی ہے
 ہم کو تو فضل کل و گلستان کی ہے
 حسرت ہی اس ایک دل خور چکان کی ہے
 سنتا ہوں اب تو روز طلبہ قہر خوان کی ہے

نواب صاحب چھتری کے نام

(دولتِ اصفیہ کی وزارت سے سرفراز ہونے پر)

وہ فاتح قلوب دلون کا وہ حکمران
 ہندوستان کے بعد ہے فتح دکن کا عزم
 اللہ نے کیا ہے تمھیں صاحبِ نقو و
 پیرچیم ظفر کا کھول کے ہوتا ہے پھر روان
 نصرتِ نصیب سراجہ سعید خان
 اور شاہ نے کیا ہے رعایا کا پاسبان

کوشش یہ ہو کہ خلقِ خدا کا رہے خیال
سوچی گئی ہیں تم کو دکن کی مقدمات
ہو معدلت اساس میاست مدار کا
لازم ہے قلع قمع کرو اہل جور کا
دل دار و دل نواز و گرم گستر و جواد
ہو غلغلہ دکن میں کہ یان آگیا وزیر
اور یہ نہ ہو تمھاری جبین شہ کا آستان
اب اس کو خوار زار بنادو کہ گلستان
نصفت مآب بن کے کرو سحر کاریاں
ادرون کے واسطے ہو خطا بخش مہربان
زر پاس و سیم پاش و گہر بار گل نشان
حق کو حق، حق شناس ہی خواہ قدردان

ایک غم زدہ دوست کے نام

نہ مرنے کی فکر نا کبھی آرزو
پچاتا ہے جان کو ہر اک جاندار
وہ بلبل کہ جو ہے اسیرِ قفس
ادھر دیکھو ہر ایک شیرِ ثریاں
ادھر ہے اک ہوئے چلا لاک و تیز
جھپٹتا ہے آہو پر شیرِ ثریاں
یہ کیا ہے؟ یہ ہے آرزو و دست کی
دہ شہ باز جنگ آ و ریت پر
کبو تر کو پیچے میں اس نے لیا
کبو تر جیابھی تو کے دن جیا

مگر کس قدر پھر بھڑاتا ہے زہ	اور اپنے کو آخر چھڑاتا ہے وہ
ہے آغشته خون سے تنِ نازنین	مگر خواہشِ زیستِ دل میں مکین
اگر یہ اُمیدِ رہائی نہیں	تفس میں بھی ہے نغمہ دل نشین
عرضِ زآہدی یہ نصیحت کس کو	جھوگر چہ جیسے بن غم ہی ہو
مگر گر رہا ہے جو یہ دعا دیند	نہیں خود نصیحت پہ وہ کار بند
وہ دنیا سے نوید دے زار ہے	غم درج کا اس پہ اتنا رہے
وہ قلبِ حزین و دلِ درد مند	وہ سوزِ درون و فغانِ بلند
شبِ دردِ صبح و مسالِخِ کام	چہ فروشِ دادہ امِ زندگی و نظام

ایک بُت پرست محمود

(نظم بہ تقریب شادی خانہ آبادی جناب خواجہ غلام السیدین)

آج تو مائلِ مقصود ہوا خوب ہوا	اپنے ہمِ چشموں کا محسود ہوا خوب ہوا
ثروت و علم کا ہے آج قرآنِ سعید	علمِ ثروت پہ جو افزود ہوا خوب ہوا
مائلِ عشق ہے جو آج پیرِ و نیر ہے	علم کا عشق جو مقصود ہوا خوب ہوا
آج تک کوئی بھی کیو پٹ بھلا جیتا ہے	اس سے لڑنا ترایے سود ہوا خوب ہوا
زادِ خشک ہوا مختلفِ بیتِ صنم	بُت پرست آج یہ محمود ہوا خوب ہوا
سچ تو یہ ہے کہ یہی کیون نہ کہے اب چاہ	قصرِ ساجد ترا سجد ہوا خوب ہوا

رجز مجاہد

(تیا تر طارق کا منظوم حصہ)

مردان : (پڑھتا ہے)

ابرین جیسے چمکتی ہوئی برق
نورین تھا مرا شہزادہ عرق
لکیرے اعدائے کتھا غریب شوق
مجھ سے امداد کا طالب وہ ہوا

غزیز : (پڑھتا ہے)

وہ ملک چہرہ بہ سیرت خرم غلام
اس کی خدمت میں مرا پہنچے سلام
جس نے جان بخش دیا مجھ کو پیام
”میں نے دشمن کا ابھی سہ کھلا“

مردان :

کیون نہ تا حشر مرے دل میں بے

شکر یہ میں لیے بوسے اس نے
اپنے لب سے مری پیشانی کے
فرق احسان و کرم مجھ کو کیا

عزیز:

عالم خواب میں وہ مہر لقا
جان دل اس پہ خدا اس پہ ندا
مجھ کو دکھلاتی ہے پیارا چہرا
دل نے پھر اس کو طلب کر لی لیا

مروان:

کبھی شکر اور کبھی شکوہ کرے
میں کہوں میں نے کیا کیا وہ کہے
ویدم از تو کہ ندیدم ز کیسے
کر کے زندہ مجھے پھر قتل کیا
جب میں خیمہ میں پڑی موتی ہوں
کاش وہ کان میں چوکے یہ فصول
آگیا دیکھ یہ تیرا مجنون
غم بھران کو بہت میں نے سہا
لے کے اک یوسٹہ آتش ترکیب
بجلیاں دل میں دوڑائے جیب

کیون نہ ہو دجکین ہون اس کے تہیں
 سمن جسم مرا آتش زرا
 کاش پھر خطے میں مین پڑ جاؤں
 ادر وہ آواز خوش آئند ہون
 ”نہ کرو خون کہ مین آتی ہون
 کون ہے جس نے کہ پھر حلقہ کیا“
 یعنی پھر اس کا مین دیدار کردن
 جان کو صدقے میں ہر بار کردن
 چارہ در دل زار کردن
 یون کہون بہر خدا اب نہ ستا

عزیز:

مروان:

کون سنتا ہے دل زار کا حال
 زندگی میری ہوئی مجھ پہ وبال
 جب سے دیکھا وہ فرشتہ تمثال
 دل تڑپتا ہے مرا صبح دما
 اس کو جی بھر کے نہ مین دیکھ سکی
 ہائے کس کام کی تھی عمر مری
 لمحہ عیش کی قیمت یہ ملی
 عمر بھر کے لئے اک روگ لگا

عزیز:

ہو گئی دل میں مرے آگے مقیم
کوئی اس کا نہ شریک اور سہیم
کرم خاص ہے تیرا یہ کریم
ایسے ویرانے کو آباد کیا

مردان:

کیون نہ ہو دل میں مرے آگے مکین
ہم نشین اس ساکن کوئی نہیں
نہ فلک پر ہے نہ بالائے زمین
میرا محبوب وہ بے ہمتا
ہو میجا یہ ہے سب کو معلوم
دل پہ یہ نقش مگر ہے مرسوم
یہ بھی کر سکتی ہو کارِ مذموم
کہ تنہا فل سے کر دمجھ کو فنا
اپنا دیدار دکھاؤ پیارے
خواب میں رات کو اؤ پیارے
سارے عالمِ فدا تم پہ کیا
ٹھو کروں سے وہ جلاتا آئے
تم پہ اذنی وہ سنا تا آئے

عزیز:

اپنے طارِق کو بلاتا آئے
پھر نہ جائے کہ قیامت ہو پیا

غزل

بے بین ہونٹ مرے نالہ و نغان کے لئے
ہے سینہ وقف مرا سوزِش بہان کے لئے
کوئی زمانہ کا شاکی، کوئی فلک کا ہے
ہمارے سارے گلے اپنے مہربان کے لئے
ہلاک کر کے رہے گا مجھے تغافلِ دوست
ہے اک نگاہ کا اغماض نیم جان کے لئے
ہو ڈھونڈ ڈھونڈ کے سب مجھ پر مشقِ اے اجاب
رہے نہ طرزِ ستم کوئی آسمان کے لئے
ہوئے جو طبعِ اعدا کبھی ذرا کو بند
زبان سے کام اغراضِ خود نشان کے لئے

کرک چمک نہ تو اے برق اس سے کیا حاصل
 شرارہ ایک تھا کافی اس آشیان کے لئے
 مرا جو حصہ ہے وہ مجھ کو اے نصیب دے
 ہوا کرے ہے اگر عیش کل جہان کے لئے
 چمن میں بلبل مچور کی نہیں کچھ یاد
 تڑپ رہی ہے نقص میں وہ بوستان کے لئے
 بھلا دے یاد وطن جب میں جانوں لے غربت
 وطن کا عشق ہے اک روگ میری جان کے لئے

ثروت آراء (مرومہ)

(یعنی ہمشیرہ نذر سجاد صاحبہ کی یاد میں)

دل سے جاتا ہی نہیں آہ خیالِ ثروت
 کیا ہو اونی میں ہوا خشک نہالِ ثروت
 اس نے راحت کبھی دنیا میں نہ کبھی آکر
 اشک افشان رہا ہر شخص بہ حالِ ثروت

عمر بھر وہ رہی تسلیم درصا کی تصویر
 فاطمہؑ سے تھا ضیا گیر جمالِ ثروت
 اس کی شیریں سخن اور تواضع اس کی
 دل نشین دلیبر و دل کش تھی خصالِ ثروت
 دل میں ارمانوں کے تھے دفن خزانے کیا کیا
 ساتھ ثروت کے گیا مال و منالِ ثروت
 حور عین بن کے الہی وہ رہے جنت میں
 اور باقی رہے دنیا میں مثالِ ثروت

ہم دم دیرینہ

اے دوست دیا ساتھ ز احباب کا تم نے یہ شرطِ رفاقت تھی بہن چھوڑ گئے تم !
 مضبوط پکڑتے تھے سرِ رشتہ الفت یہ کیا کہ جھٹک کر اُسے خود توڑ گئے تم
 اے عالم فانی سے نظر پھیرنے والے
 ہے کوئی کشش تجھ کو یہاں پھیر چلائے

وہ ڈوب گیا جس نے ہزار دن کو ابھارا کس کس کو دیا بہت عالی ہے سہارا
 یعقوب سہاب کوئی نہ آئے گا دبارا شیریں سخن و دوست نواز، اچھن آرا
 وہ جو کہ لٹا دیتا تھا احباب یہ دولت
 وہ پیکرِ اخلاص و تمثالِ محبت !
 احباب پرستی کا نو نہ تھے تو تم تھے احباب فراموش کو شرماؤ تو آکر
 یعقوب بھی احباب فراموش ہی نکلا اس طعنہ دل دوز کو جھٹلاؤ تو آکر
 آرام سے کیوں زیرِ لحد جا کے ہو لیٹے
 اپنے کو بچاتے ہوئے دامن کو سمیٹے !
 بے کار ہے بے کار ہے اخلاص و محبت اب کوئی نہ ہو کام زینِ جادۃ الفت
 وہ مدھی رہسبری راہِ محبت کہتا تھا زمانہ کہ وفا اس کی ہے خصلت
 یوں چھوڑ چلا جیسے شناسا ہی نہ تھا وہ
 اس طرح گیا جیسے کہ آیا ہی نہ تھا وہ

فریاد

تھیں خبر بھی ہے کچھ کیسا بد نصیب ہوں میں
 سفر میں تم ہو مگر اصل میں غریب ہوں میں

سیدیں و سہرور قدوائی کا ذکر و خیال
درود بھی یہ ہو گیا اور یہ بھی در مان ہو گیا

واہ کس کے واسطے تو ہو گیا عشرت کدہ
انڈمن کیون ہند کے واسطے منحوس ندان ہو گیا
